vi | 
ft 


Thess 








सुधा मुर्ती हांचो जल्म १९५० वर्सा कर्नाटकांत जालो. तांणी काँप्युटर सायन्स ह्या विशयां 
एम.टेक ही पदवी मेळयल्या. पुण्यांत टेल्को कंपनीत काम करपी त्यो पयल्योच बाय? 
अभियंता. त्यो समाजीक कार्यकर्त्यो आनी कुशळ लेखिका म्हण नामनेक पावल्यात. सुध 
मुर्ती ह्यो इन्फोसिस फाउंडेशनाच्यो अध्यक्षा आसात. ह्या फाउडेशनाच्या माध्यमांतल्या 
जावपी समाजउपेगी कामांखातीर तांणी कीर्त जोडल्या. कर्नाटकांतल्या सगळ्या सरका! 


शाळांक संगणक आनी ग्रंथालय सुविधा उपलब्ध करून दिवपाचे चळवळीच्यो त्य 
प्रणेत्यो. 


१९ नोव्हेंबर २००४ वर्सा तांकां समाजकार्याच्या क्षेत्रांतल्या तांच्या असामान्य योगदार 
खातीर राजलक्ष्मी पुरस्कार फाव जाला. २००६ वर्सा तांकां भारत सरकाराचो Tas 
पुरस्कार भोवमान फाव जाह्लो. सुधा मुर्ती हांकां समाजीक कार्य आनी साहित्य सेवेखाती 
स डॉक्टरेट मेळूळ्यात. हातूतल्यो दोन महाराष्ट्रांतल्या एस एन डी टी महिला विद्यापीः 
आनी शिवाजी विद्यापीठा कडल्यान मेळळ्यात. कर्नाटकांतल्या गुलबर्गा विद्यापीट 
कडल्यान साहित्य क्षेत्रांतल्या कार्याखातीर एक आनी कर्नाटक विद्यापीठा कडल्यान एव 
अश्यो दोन डॉक्टरेट तांका दिल्यात. तामिळनाडूंतल्या सत्यभामा विद्यापीठान a 
आंध्रप्रदेशांतल्या श्री पद्मावती विश्वविद्यालयानूय तांकां डॉक्टरेट दिवन सन्मानीत केलां. 

अनुष्काक, 
म्हजे खातीर तें सदांच म्हर्जे नुनी आसतलें 


शेणिल्ल्या देवळाचे रहस्य 





a a ae ae 


a > E 
खा MESO 


मांडावळ 


कुटुंब 

गांवाक भेट 

सायकल शिकप 

गांवांतलें लग्न 

आजयेचें पोरसू 

सोपणां आशिल्ले बांयची काणी 
वरदा न्हयेवयली पिकनीक 
गायेची प्रसुती 

वरद दोंगुल्ली 


. विलक्षण पावस 
. सोंपणांची बाय? 
| उत्खनन 

. निरोपाची पार्टी 


10 
20 
2) 
45 
59 
68 
78 
88 
94 
103 
109 
134 
io] 


शेणिल्ल्या देवळाचे रहस्य 





वळख 


तीस वर्सा आदीं, test चली अक्षता एक सान चली आशिल्ले 
आनी ताका आपल्या इश्टिणीं वांगडा लिपचेल्यांनी खेळूंक खूब 
आवडटालें. एक दीस, म्हजीं भांगराचीं चार काकणा एका लाकडी 
बॉक्सांत दवरून, हांव न्हावपाक गेलें. मागीर दनपारां हांव न्हिदलें. 
उठून, म्हजीं सदचीं कामां सोंपयल्या उपरांत सांजे उसरां हांवें कांकणां 
घालूक नात म्हणपाची म्हाका याद जाली. जेन्ना हांवें तें बॉक्स 
उगडलें, तेन्ना म्हाका तातूंत फकत दोनूच कांकणां मेळ्ळीं. 

रोकडेंच, हांव घरातल्या सगळ्या मनशांकडेन उरिल्ल्या दोन 
काकणांची चवकशी करपाक लागलें. अक्षतान रोकडेंच सांगले, तें 
बॉक्स ताका आवडिल्ल्यान ताणें तें उगडिल्लें. तातूतल्या चकचकपी 
भांगरा कांकणांतलीं दोन ताणें लिपचेल्यांनी खेळपा हेतान घेतिल्लीं. 
भिरांतीची गजाल म्हळ्यार, कांकणां खंय लिपयल्यांत हाची ताका 
आतां याद जाय नाशिल्ली! 

हावे ताका तापयलें आनी मागीर आमी सगळीं घरभर कांकणां 
सोदपाक लागलीं. पूण तीं खयच मेळळीं नात. 

कांय वेळा उपरांत, अक्षताक तापयलें म्हण म्हाका वायट दिसलें. 
ताका Sa वेगात काडलें आनी मागीर कांकणांचो सोद थांबयलो. 
कांय काळान, अशीं कांकणां आशिल्लीं हें हांव विसरून गेलें. 

तीस वसां गेलीं आनी सगळें बदललें. अक्षता दोन सोबीत 
चलयांची आवय जालें - कृष्णा आनी अनुष्का. अशींच एक फावट, 
बेंगलोर आयिल्लीं आसतना दोनूय भुरगीं लिपचेल्यांनी खेळटालीं. 
अकस्मात हालांतल्यान fed तरी जमनीर पडिल्ल्याचो आवाज 
आयलो. हांव जेन्ना बेगीबेगीन थंय पावलें, तेन्ना वाझ फोडलो म्हण 
अक्षता दोगांकूय तापयतालें. 

तो सादोसुदो वाझ नाशि्लो - फाटलीं पन्नास वर्सा तो आमगेर 
आशिल्लो. जेन्ना नवो आशिल्लो, तेन्ना आमी ताका एका कोनशाक 
दवरून तातूंत सदांच ताजीं फुलां घालतालीं. कालातरान, त्या फुलां 
जाग्यार प्लास्टीकाचीं आयलीं. कितलींशींच घरां आमी बदलली, 
पूण त्या वाझाचो जागो मात तसोच उरलो. 

अनुष्का खातीर, जाका हांव मोगान नुनी म्हणटा, म्हाका खूब 
वायट दिसलें. खेळपाच्या नेटार, गडबडीन तें पड्ड्या फाटल्यान 
लिपूक गेल्लें आनी नकळटां ताचो हात लागून वाझ पडिल्लो. सांपडलें 
म्हण नुनी बेजार जाहलें आनी वाझ फुटलो म्हण अक्षताक राग 
आयिष्ठो, पूण म्हाका मात दनपारच्या वतांत जमनीर चकचकपी 
भांगराचीं दोन कांकणां पळोवन अजापाचो सुखद धक्को बशिल्लो. 

तीं कांकणां उखलून घेवन हांवें तांचो मोदेल नियाळळो. म्हज्या 
हातांत आशि्लीं दोन कांकणां तशींच, कांय वर्सा आदीं शेणिल्ल्या 
त्या काकणांवरीच आशिल्लीं. 

हासून हांवें म्हजे चलये कडेन पळयलें. “अक्षता, म्हजीं आदलीं 
काकणां हीं! तूं ल्हान आशिल्ें तेन्ना तीं लिपयिल्लीं ga, याद जाता?' 

तें हांसलें. 'हय न्हयशें, पूण तुवें म्हाका तापयल्लें ती मात घट याद 
आसा म्हाका.' 

अनुष्काकडे वळून हांबें ताका वेंगांत घेतलें. ‘at काम केलें, 
नुनी! म्हजो शेणि्लो खजिनो सोदला तुवें. म्हजे खातीर हीं कांकणां 
खूब मोलादीक आसात - म्हजे आजयेन feet तीं म्हाका, आनी 
एक दीस हांव तीं तुका दितलें.' 

नुनीक उमेद जाली. आपणाक कसल्या तरी मोलादीक वस्तूचो 
सोद लागलो हाचो ताका अभिमान दिसतालो! 

ते रातीं, कृष्णा आनी अनुष्काक घेवन खाटीर आडवें जाल्ले, तेन्ना 
हांव चिंततालें, 'जेन्ना भुरगें चूक करता, तेन्ना तातूंतल्यान शेणिल्ल्या 
खजिन्याचो वा हेर कसलो तरी म्हत्वाचो सोद लागूं येता. भुरगीं नि 
पक्षपाती आशिल्ल्यान सोंपेंपणीं तीं कितेंतरी वेगळें चिंततात. तांच्या 
निरागसतायेक लागून सदच्या ल्हान ल्हान गजालींची लेगीत तांकां 
खूब उत्सुकताय आसता. ' 

हे सादे घडणुकेन म्हाका हें खास पुस्तक बरोवपाक स्फुर्त दिली. 
म्हज्या सोबित नातीक, नुनीक हांव हें ओंपतां. ह्या पुस्तकाची ती 
नायिका - धाडसी, निश्चयी, खिलाडू वृत्तीची आनी सदांच नव्या 
साहसांच्या सोदांत आशिल्ली. 

ह्या म्हज्या कामांत मजत करपी कांय लोकांचो म्हाका उल्लेख 
करीन दिसता. 

पयलीं म्हाका, ह्या पुस्तका खातीरची म्हजी सर्वोत्कृश्ट संपादिका 
श्रुतकीर्ती खुरानाचे आभार मानूंक जाय. जे तरेन हांव नुनीकडेन 
पळयतां, तेच तरेन ताकाय हावें कितल्योश्योच गजाली सांगल्यो - 
विलक्षण आनी एके शारी चलयेक भूल घालपी गजाली. 

पेंग्विन बुक इंडियाचे उदयन मित्रा, हेमाली सोधी आनी सोहिनी 
मित्रा हांचेय म्हाका आभार मानपाक जाय, कारण हे सगळे म्हजे 
फाटीक लागूंक नाशिल्ले जाल्यार घडये, हांव हें पुस्तक फुडें फुडें 
धुकलत रावपाचें. 

WIT, म्हजेखातीर तुमी खूब म्हत्वाचीं. हांव स्वताक तरनाटें 
समजून तुमचे खातीर चडांत चड बरयतां ताचें कारण तुमचे मदीं 
आशिल्ली उर्बा..सुधा मुर्तीबेंगलोर, ऑक्टोबर 2015 

नुनी हें एक बारा वर्साचें, चल्यांभशेन वागपी चली जाका 
सगळे तरेची शारिरीक धडपड - मागीर जावं तें चलप, वयर 
चडप, उडक्यो मारप वा पांयभोंवडी - करपाक आवडटालें. ताका 
खावपाक आवडटालें, पूण रांदपाची मात आवड नाशिल्ली. टीव्ही 
आनी कार्ट्नांचीय ताका आवड नाशिल्ली. केन्ना केन्ना, ताच्या आवय 
बापायन सांगल्यारुच तें छोटा भीम पळयतालें. ताका संगणकाचेर 
खेळ खेळपाची वा इंटरनेट वापरपाचीय आवड नाशिल्ली. 

जेन्ना तें भायर वचनाशिष्ठे, तेन्ना ताका वाचूंक आवडटालें. हेर 
चलयांवरी ATS तें. ताका आपले कपड़े वा आपलें रुप हाचें 
कांयच पडून वचूंक नाशिल्लें. ताचो बापूय, दोतोर शेखर ताका कपडे, 
स्कर्टस, हेयरबँडस आनी चलयांनी वापरपाच्यो हेर वस्तू हाडटालो . 
पूण नुनीक मात सदांच टी शर्ट आनी लेगिंग्स घालपाक आवडटालें. 

wal तें ल्हान आशिल्ले, तेन्ना ताचे केंस लांब आनी मुदयाळेच 
आशिल्ले. ताची आवय उषा सदांच ताच्यो विणयो घालताली. पूण 
मागीर व्हड जातकच ताणें ते खांदार पावता इतलेच दवरून उरिल्ले 
कापून उडयले. ताच्या आवयक आपले धुवेच्या लांब आनी दाट 
केंसांचो खूब अभिमान आशिल्ल्यान ती खूब निर्शेली. आपल्या 
केसांच्यो दोन विणयो घालून तोंकांक बऱ्यो गाड कोराच्यो रिबीनी 

कितेंतरी वेगळें आनी नवें करपाची नुनीक उमेद आशिल्ली. पूण 
ताचे तकलेंत कांयच येनाशिल्लें. ताचें मन इंदौरांत, ताच्या आवयच्या 
कुळारा धांवतालें. गीमांत तें शार भट्टी कशें जातालें आनी ते वेळार 
थंय वचपाक ताचे आवय बापूय तयार नाशिल्ले. तरी, ताचो आजो 
आनी आजी शिंयाच्या दिसांनी बेंगलोर येवन धा एक दीस तांगेर 
रावून वताले. केन्ना केन्ना, दिवाळेच्या सुटयेंत उषा नुनीक इंदौर 
व्हरतालें. पूण नुनीक थंय HAA आवडलें ना. तांच्या घरांत जरी 
कन्नड उलयले तरी इंदौरची भास मात हिंदी आशिह्ली. शाळेंतल्या 
हिंदीपरस मातशी वेगळी आशिल्ठी ती. घडये ताकाच लागून थंय 
नुनीक कोणूच इश्ट नाशिल्ले. 

दोतोर शेखर एका हाँस्पिटलांत काम करतालो. उत्तर 

कर्नाटकांतल्या वरदा न्हंयेच्या देगेर आशिल्ल्या सोमनहळळी ह्या 
गांवांतल्या एका शेतकाराचो तो पूत. दोतोर शेखराचे आवय बापूय 
गांवांत रावताले. दर वर्सा चवथीच्या दिसांनी नुनी आनी ताचे आवय 
बापूय सोमनहळळी गांवांत गाडी घेवन वचून कांय दीस रावताले. 
गांवांत way दोतोर शेखराक आवड नाशिल्ल्यान जाता तितले 
बेगीन तो परत बेंगलोर येवंक सोदतालो. थंय रावपाक उषाची मात 
हरकत नाशिल्ली. नुनीक सोमनहळळी आवडटालें. थंय व्हडलीं शेतां, 
दाट रान आनी व्हडल्यो दोंगुल्ल्यो आशिल्ल्यो. सदांच सकाळीं 
आपल्या आज्या वांगडा शेतांत वचपाक ताका खूब आवडटालें. 
थंय कितल्योश्योच भाजयो आनी फळां ताका पळोवंक मेळटाली, 
देखीक, तांदूळ, भात आनी केळीं. ताच्या आजोळा, गोठ्यांतल्या 
गोरवांक पळोवन ताका उमेद जाताली. 

चितनांनी शेणिल्ल्या नुनीक आपलो स्टॉप आयिल्ल्याची दिस्त 
वेळार जाणीव जाली. बेगीबेगीन उठून तें देंवलें आनी घरचे वाटेक 
लागलें. जयानगरांतल्या एका सोबीत काँप्लेक्सांतले चवथे माळयेर 
तीं रावतालीं. घरा पावून ताणें बेल मारली तेन्ना उषान येवन दार 
उगडलें. 14 

आपले आवयक पळोवन नुनीक अजाप आनी खोस जाली. 
'मॉम, ऑफिसांतल्यान इतले बेगीन येवन कितें करता तूं?' 

जापेक रावनासतना, आवयकडेन आपलें बॅग दिवन तें कपडे 
बदलपाक भितर कुडींत गेलें. रांदचे कुडीमुखावेयल्यान वतना ताका, 
तांची वावराडी कावेरी, भाजी शिनतना दिसली. 

उषा ताचेफाटल्यान गेलें. 'नुनी, म्हाका माफ कर. आमी ह्या वर्सा 
कुर्ग वचनात. तूं निर्शेवचें ना अशी आस्त आसा.' ताणें म्हळें. 

'बरें आसा, मम्मा. पूण कित्याक? कितें जालें ?' 

'म्हाका दिल्लीत एके खाशेल्या ट्रेनींग कार्यावळीक हाजीर रावपाक 
जाय. सक्तीचें आसा तें आनीक कांय दिसांभितर म्हाका थंय पावपाक 
जाय. स सप्तकांचें ट्रेनींग तें, नुनी.' 

'ए, मम्मा, म्हाकाय दिल्ली येवपाचें आसा. थय म्हाका कितलें 
आवडटा, तुका खबर आसा.' नुनीन वचून आवयक वेंग माल्ली. 

उषा स्वता इतिहासाचें पदवीधर आशिल्ल्यान आनी सदांच तें 
नुनीक प्रसिद्ध थळांच्यो काणयो सांगताले म्हणून आसत घडये पूण 
यादस्तिकां आशिल्ले जागे नुनीक आवडटात हें उषाक खबर आशिल्ले. 
कांय वर्सा आदीं शेखराक दिल्लीत एके चार दिसांचे कॉन्फरन्सींत 
उलोवपाचें आपोवणें आयिल्लें आनी ते वेळार उषा आनी नुनी ताचे 
सांगाता गेल्लीं. शेखराचो वेळ कामांत वतालो. उषा आनी नुनी मात 
कुतुबमिनार, लाल किला आनी हमायुनाची कबर पळोवपाक गेल्लीं. 
त्या पोरन्या इमारतींफाटल्या काणयांनी नुनीक भुरळ घातिल्ली. 

AT, शाण्या,' उषाक मातशें वायट दिसलें. “हांव तुका व्हरपाक 
Ward ना. म्हाका आनीक एका सहकाऱ्या सांगाता एकेच Hela 
रावपाक जाय. ते भायर, दिल्लीत आतां खूब गरमी आसतली.' 

'इदौरा परस चड?” 

'हय तर।' उषान म्हळें. 

'तशें जाल्यार म्हाका Fest पुराय सुटी गिमाळ्या शिबिरांत 
काडची पडटली,' निर्शवन नुनीन म्हळें. 

'ना, घडये ताची गरज पडची ना,' उषान मातशें चिंतून म्हळें. 
SRR मातसो विचार करून तूं स सप्तकां खंय रावंक शकता हें हांव 
पळयतां. म्हाका इल्लो वेळ दी. तुज्या बापायकडेन उलयतां हांव.' 

नुनीन तकली हालयली. ताका चिंता नाशिल्ली. आवय बापूय ताचे 
खातीर खंयतरी एक बरोसो जागो सोदतले हें ताका खबर आशिल्ले. 

त्या दिसा, ताचो बापूय सुद्धा बेगीन घरा आयलो. तितले म्हणसर, 
रांदप सोंपोवन कावेरी घरा गेलें. तांचो नित्यक्रम सादोच आशिल्लो. 
सदांच सकाळीं उषा उठून AA आनी जेवण करतालें. तिगांचोय 
नाश्तो जातकच, नुनी स्कूल बस धरपाक धांव मारतालें. उषा स्कुटर 
घेवन ऑफिसांत वतालें जाल्यार शेखर गाडी घेवन हॉस्पिटलात 
वतालो. आवय AGA दोगांय दनपारां जेवणाक घरा येतालीं. मागीर, 
रोकडेंच उषा भायर सरतालें जाल्यार शेखर दनपारां विसव घेवन सांजे 
परत हॉस्पिटलांत वतालो. रातचो आठांक सुमार वा पेशंट आसत 
तेप्रमाण केन्ना केन्ना उसरांय घरा येतालो तो. 

सप्तका अखेरेक मात वेगळे आसतालें. शेनवारा आवय आनी 
धुवेक अर्द दीस सुटी आसताली. म्हणटकच सांजचें उषा नुनीक 
घेवन पेंबपाक वतालें. आयतार हो घरकामाचो दीस. नुनी खूब काम 
करतालें जाल्यार शेखर सुसेग घेतालो आनी इश्टांक मेळटालो वा 
घरांत कितेंय मजत करतालो. 

सदां सांजवेळार कावेरी येतालें, घर निवळ करून, रांदून वतालें. 
तांच्या घरांत आनी जिणेंत सगळें घड्याळाच्या Hem चलतालें. 
नुनीक ताचो वाज येतालो. 

ते रातीकडेन, स सप्तकां नुनीन खंय रावप हो जेवणा मेजार चर्चेचो 
विशय आशिल्लो. पूण अर्द वरा उपरांत लेगीत ताच्या आवयबापायक 
निर्णय घेवप जमलें ना. 'तूं हॉलांत बसून छोटा भीम कित्याक 
पळयना ?' नुनीचें जेवण जाल्या उपरांत उषान ताका म्हळें. 

आवयक आपलें मन दुसरे कडेन TA जाय हें नुनीन जुस्त 
वळखलें आनी तें हॉलांत गेलें. तरी लेगीत, दुसरे कुडींत आवय 


16 शेणिल्ल्या देवळाचे रहस्य 


बापूय उलयतात तें ताच्या कानार पडटालें. 

'नुनीक आमी इंदौर धाडूंया ?' उषान आपल्या घोवाक विचारलें. 

'नाका. थंयच्या गरमेची ताका संवय ना. स सप्तकां हांव एकलो 
ताका सांबाळूंक शकचों ना ea तितलेंच खरें. म्हाका दिसता हांवें 
म्हज्या आवय बापायक आपयल्यार बरें,' शेखरान व्हडल्यान म्हळें. 

'इतले दीस रावपाक तीं येवचीं नात. तुजी आवय हांगा एका 
सप्तकावयर केन्नाच रावना. तिका दम्याचो अँटॅक येता आनी 
रोकडीच ती गांवाक परत वता. गांवात व्हडल्या घरांत रावपाची 
संवय आशिल्ल्यान आमच्या ल्हानश्या फ्लॅटांत तिका कशेंशेंच जाता 
हें तूं जाणा. तरीय, तांणीं हय म्हळें जाल्यार म्हाका बरें दिसतलें. 
तांचेकडेन कित्याक उलयना तूं ?' 

aan विवेकाल्या घरा ताका दवरल्यार कशें?' शेखरान 
विचारलें. 'तो आनी ताची बायल नुनीची बरी काळजी घेतलीं. तीं 
मजत करपी आनी उमेदी आसात.' 

'आरे, तशें करप सारके जावचें ना. तांकां एक वर्साचें ल्हान भुरगें 
आसा. आमचें भुरगें स सप्तकां तांगेर दवरप बरोबर न्हय. तुज्या 
आवय बापायकडेन उलोवप बरें.' उषान म्हळें. 

शेखराची समजूत पटूंक नाशिल्ली. 'तुजें ट्रेनींग रद करूक शकना 
तूं?' शेखरान विचारलें. 

'ना, हे फावट हांव अशें करूक शकचें ना. हे आदीं कितलेशेच 
फावट Bla तें फुडे धुकळळां. आतां जर म्हाका फुडें कितेंय करीयर 
करपाक जाय जाल्यार हावें ट्रेनींग करूकच जाय.' 

शेखरान तकली हालयली, आपलो फोन काडलो आनी बापायक 
कॉल केलो. आपली अडचण सांगून ताणें कांय सप्तकां बेंगलोर 
येवन रावपाची बापायक विनंती केली. उलोवन सोंपतकच, बायले 
कडेन पळोवन ताणें म्हळें, 'अप्पाचें मत वेगळेंच आसा. नुनीक 
आमी गांवांत व्हरून सोडचें अशें ताका दिसता. तांकां आतां येबप 
शक्य ना कारण एक गाय वियेवपाची आसा आनी सरसू मावशेच्या 

नातीचें गिमांत लग्न आसा. आंबेय लागतले रोकडेच आनी अप्पाक 
खूब काम आसा अशें म्हणटा तो. हांगा न येवपाचीं कितलींशींच 
कारणां म्हाका दिलीं ताणें.' शेखरान SAK सोडलो. 

'तशें म्हणूं नाका,' उषान म्हळें. 'अप्पा कारणां दिना तुका. खरें 
तेंच सांगता तो. गाय, लग्न आनी शेतांतलीं कामां हें सगळेंच म्हत्वाचें 
आसा ताका. हांव Fest ट्रेनींग रद्द HEH शकना, तेच प्रमाण तुजे 
आवय बापूय स सप्तकां मेरेन घरचीं कामां सोडूक शकनात. ताच्या 
सुचोवणेचो विचार कर. नुनीन सोमनहळ्ळींत रावपाची कल्पना 
वायटशी ना. सुरक्षीत आसतलें तें. ताका थंय कोणूच इश्ट आसचे 
नात म्हणटकच तें आपलो वेळ कसो पासार करतलें ही एकूच चिंता 
आसा म्हाका. ' 

'थंयचे थळावे शाळेंत एक नवो हेडमास्तर आयला अशें अप्पा 
म्हणटालो. नुनीचे पिरायेचो एक पूत आसा ताका. तशेंच, म्हज्या 
बापोलभावंडांचीं भुरगीं लग्नाक गांवांत येवपाचीं आसात. नुनी 
वाजेतलें अशें म्हाका दिसना. नुनीकच ताचें मत विचारल्यार करें ?' 

उषान हांसून तकली हालयली. 

नुनी।' दोगांनीय वांगडाच उलो माल्लो. 

TÅ जरी छोटा भीम पळयतालें तरी नक्की कितें चल्लां हें ताका खबर 
STR. विवेक अंकलाच्या घरा वचप काय आजोळच्या गांवाक 
हाचेर तें चिततालें. घरांत आशिल्लें लग्न, गोठ्यांत आशिल्लीं गोरवां, 
खेळपाक मेळटा अशीं व्हडलीं शेतां आनी पेंवपाक न्हंय आशिल्ल्या 
सोमनहळ्ळी गांवांतूच रावल्यार बरें अशें निमाणें थारायलें ताणें. 

आपल्या आवय बापाय म्हऱयांत वचून ताणें जाहीर केलें, 'हांव 
आज्यागेरूच बतलें.' 

उषाक सू जालें पूण तेच वेळार इतल्या दिसांखातीर धुवेक इतले 
पयस धाडपाच्या विचारान मातसो हुसकोय जालो. शेखर ओगी 
आशिल्लो. 

'तशें जाल्यार, थारलें.' नुनीकडेन पळोवन उषान Fes, 'फाल्यां 

आमी बेगीन न्हिदप आनी मागीर परां सकाळीं तुजो पापा तुका 
सोमनहळ्ळी सोडून येतलो. तुमी सकाळीं स वरांचेर भायर सरूक 
जाय म्हणटकच पापा तेच दिसा परत बेंगलोर पावतलो. हांव तुजे 
बॅग भरतां आनी आजो आनी आजये खातीरूय कांय वस्तू दितां.' 

'ही कल्पना बरी आसा,' शेखरान Feed. (विवेक म्हजे वांगडा 
येता जाल्यार विचारतां, तो आयल्यार परत येतना म्हाका वाज येवचो 
ना. 

उषान नुनीच्या तकलेर हात भोंवडायलो आनी दोगांय उरिल्लो 
छोटा भीम पळोवपाक हॉलांत गेलीं. 

गांवाक भेट 


दोन दिसां उपरांत, नुनी सकाळीं उठलें. बेगीन न्हावन तें जेवणाच्या 
pela गेलें. उषान ताचे केंस बळयले आनी ताका नाश्तो दिलो. 
नुनी खातालें, तेन्ना ताचे आवयन म्हळें, 'शाण्या, पयलेच फावट 
तूं हांव आनी पापा दोगांय पसून पयस उरतलें. आजो आनी आजी 
तुजो खूब मोग करतात हें जाणां हांव पूण तीं दोगांय आतां जाणटीं 
जाल्यांत. आजयेक रांदचे कुडींत मजत कर - भाजयो धुवप, मेज 
निवळ करून मॅट दवरप आनी उदक भरप असलीं ल्हान ल्हान कामां 
तुजेकडेन जातलीं.' 

उषा फुडे उलयता आसतना सारकें आयकून घेनासतनाच नुनीन 
तकली हालयली, 'तुजे चलपाक वतना घालपाचे बूट, स्विमींग 
कॉश्च्यूम फ्लीप फ्लॉपाचे दोन जोड तुज्या बॅगांत घाल्यात. वतांत 
गेल्यार वापरपाखातीर कांय हॅटस घाल्यात. खंयचेंय उदक पियेवं 
नाका, आजयेन गरम करून दिल्लेंच पिये. sid एक उदकाची बाटलीय 
घाल्या, खयूय गेलें जाल्यार तुका व्हरपाक मेळची म्हण.' 

'चिता करू नाका, अम्मा,' नुनीन म्हळें. 

'तुका वाचपाक कांय पुस्तकां घाल्यांत हांबें. कर्नाटक आनी 
भारताच्या इतिहासाच्यो कांय काणयो आसात. आज्या म्हस्यांत बस 
सदांच, तो तुका आनिकूय काणयो सांगतलो. म्हाका जमता तसो 

हांव तुका कॉल करतांच, पूण पापा तुका सदांच फोन करतलो. बरें 
करून राव आनी मजा कर, नुनी. तुजेविशींची एकूय कागाळ म्हाका 
आयकपाची ना. दिल्लीसावन कितें जाय तुका? तुका जाय तें हाडटलें 
aa. 
आवयचो आवाज नुनीक घोगरोसो दिसलो. जेन्ना ताणें आवयकडेन 
पळयलें, तेन्ना आवयचे ओले दोळे पळोवन ताका अजाप जालें. 
'मॉम, तुका कितें जाय तें हाड म्हाका,' ताणें हळूच म्हळें. 

उषान नुनीच्या तकलेर हात भोंवडायलो . 

कांय वेळान शेखर भितर आयलो, तेन्ना उषान ताका एक बास्केट 
दाखोवन म्हळें, 'हीं काय आपोलां आनी संत्रा तुज्या आवय बापाय 
खातीर. तुज्या बापाय खातीर sa अक्रोड आनी बदामाची दोन 
पाकिटां हाडल्यांत आनी आवय खातीर दोन सुती साडयो. ह्या 
गिमांत तिका त्यो बच्याक पडटल्यो. दिवपाक मात विसरू नाका. 
थंयच्या देवळा खातीर हांबें कांय कागदी हार दवरल्यात. फाटले 
फावट आई हांगा आयिह्ली तेन्ना तसले हार सोदताली.' 

अचकीत, उषान नुनीक लागीं ओडलें आनी निरोप घेवचे आदीं 
एक घट्ट AN माही. 

आपली आवय इतली Goat कित्याक जाल्या हें नुनीक समजलें 
ना आनी ताणेंय तिका वेंग माल्ली. 

शेखर आनी नुनी गाडयेंत सामान घालता आसतना विवेक अंकल 
पावलो आनी रोकडींच तिगांय सोमनहळळीचे वाटेक लागलीं. 

इतले बेगीन उठपाची संवय नाशिल्ल्यान, tesa नुनी फाटले 
सिटार न्हिदून पडलें. जेन्ना तें जागें जालें, तेन्ना विवेक अंकल आनी 
ताचो बापूय वेगवेगळ्या विशयांचेर खबरी मारताले. 

"हरिहर हांगासरल्या हरिहरेश्वर देवळा लागीं म्हजो एक बापोलभाव 
रावता. तुमकां जाय जाल्यार आमी थंय मातसो वेळ रावूंक शकतात. 
फुडें वचचे आदीं नुनीक मातसो विसव मेळटलो.' विवेक अंकलान 
सुचयलें. 22 

'सध्या ट्रॅफिक कमी आशिल्ल्यान, आमी मदीं रावनासतना सरळ 
गेले जाल्यार, बेगीन पावतले,' शेखरान म्हळें. मागीर फाटल्यान 
वळून ताणें नुनीक विचारलें, 'बाथरुमांत बी बचपा खातीर रावतलें 
तूं? जाय जाल्यार आमी हरिहराक रावूंया.' 

नुनीन तकली हालयली. 

शेखर फुडें उलोवपाक लागलो. 'म्हज्या भुरगेपणांत ह्या प्रवासाक 
आठ बरां लागतालीं. कशे दीस काडले म्हाकाच खबर AT.’ 

“शेखर, सोमनहळ्ळींत कशे कितें आशिल्ले रे ?' 

'आमचें एकत्र कुटुंब आशिष्ठे. तीन भाव आनी तांचीं घरची. 
एकठांय रावतालीं सगळीं, म्हजे दोन काका म्हज्या बापाय परस 
व्हडले आशिल्ले आनी तांकां प्रत्येकाक चार भुरगीं. म्हज्या बापायक 
मात एकूच भुरगें - तो म्हळ्यार हांव. म्हणटकच आमी सगळीं मेळून 
णव भुरगीं. म्हजी आवय एक सोंशीक बायल. ती सगळ्यांत ल्हान 
आशिल्ल्यान, घरांतल्या सगळ्यांनी तिचेर रांदपाची जापसालदारकी 
सोंपयल्ली. म्हज्या आवयन बाबडेन आपली पुराय जीण रांदचे कुडींत 
सारल्या! सदां सकाळच्या नाश्त्याक एकूच मेनू आसतालो - फोव 
नाजाल्यार उपमा. म्हाका दोनूय आवडनासले. केन्ना केन्नाय, डोसा वा 
इडली आसताली. जेन्ना हांव आवय कडेन हेविशीं कागाळ करतालों, 
तेन्ना एकठांय घराब्यांत अशे तरेन दरेका खातीर वेगवेगळें करप शक्य 
ना अशें सांगून ती म्हजी समजूत घालपाचो यत्न करताली. तेन्ना 
म्हाका सामकी निर्शेणी येताली.' 

'ऑफिसांतले पार्टेक तूं केन्नाच उपम्याक बोट कित्याक लायना तें 
कळ्ळें आतां म्हाका!' विवेकान म्हळें. 

'तितलेंच न्हय, नुनीक हांव सदांच नाश्त्याक कितें खावपाक जाय 
हें विचारता. ताका कितें जाय तें कर, आमकां बरें पडटा म्हणून करू 
नाका अशें हांवें उषाक सांगून दवरलां. खूब कठीण काळ आशिल्लो 
तो. म्हणटकच अशा वेळार कशें दिसता तें जाणां हांव. व्हड जालों, 
तेन्ना कपड्यांच्या बाबतींत अशेंच जातालें. एक वेळ चलयांक मात 

तरी मेकळीक आसताली, पूण सगळ्या चल्यांक मात एकाच रंगाच्यो 
आनी कपड्याच्यो पँटी आनी शर्ट आसताले. घरांत आनी शाळेंत 
गणवेश आशिल्लेवरीच दिसतालें म्हाका!' 

विवेक मोट्यान हांसलो. 

शेखर हांसलो ना. 

आतां नुनीक समजलें डेंडी ताच्या दरेका बर्थडेक ताका व्हडल्या 
मॉलांत व्हरून कितें जाय तें घे अशें कित्याक म्हणटालो. ताणें 
बरोसो ड्रेस घेतल्यार बापायक बरें दिसपाचें, पूण नुनी चडशें लेगिन्स 
आनी टी शर्ट घेतालें. पूण बापायन केन्नाच ताका आवड बदलपाचो 
आग्रो केलो ना. 

'तरी तुमी सगळ्यांनी खूब मजाय केल्या आसतली,' विवेकान 
म्हळें. 

'खरें सांगू, म्हाका एकठांय कुटुंबांत रावपाची आवड ना. अशा 
कुटुंबांत वैयक्तीक पात्रतायेचें कौतुक वा विचार जायना. देखीक, 
हांव शिकपांत खूब हुशार आशिल्लो, पूण म्हजे बापोलभाव नाशिल्ले 
तशे. तरी लेगीत, आमकां सगळ्यांक एकेच शाळेंत घातिल्ले. उपरांत, 
म्हज्या आवय बापायन म्हाका शिकपा खातीर हुबळी धाडलो आनी 
म्हाका कन्नड मिडियम सोडून इंग्लीश मिडियम घेवचो पडलो. 
एक व्हडलो बदल आशिल्लो तो आनी भोव कठीण तडजोड. पूण 
ad ती बरे तरेन केली. कालांतरान, हुबळीच्या कर्नाटक मेडिकल 
कॉलेजींतल्यान Bt म्हजी पदवी घेतली आनी बेंगलोरांत test 
पदव्युत्तर शिक्षण पुराय केलें. व्हडल्या शारांतूच रावपाक जाय हें 
बेंगलोर येतकच म्हाका समजलें. हांगा कितल्योश्योच संदी आसात.' 

'तुजी गिमाळी सुटी कशी सारतालो तूं?' 

'खरें म्हळ्यार निवड करपाक व्हडलीशी संद नाशिल्लीच. सुमार 
चार हजार लोकसंख्येचो न्हिदसुरोसो गांव तो. गिमाळी शाळा वा 
कार्यशाळा बी कांयच नाशिल्ल्यान चड कांय करपासारकें नाशिल्ें. 
अम्मा खूब पापड करताली. ते वतांत सुकोवपाचें काम आसतालें. 

हांव आनी बाकीचीं भुरगीं तेर्रासार वयर व्हरून ते सुकत घालतालीं. 
पावस बी आयलोच जाल्यार आमी धांवत वचून तांचेर एक प्लास्टीक 
धांपताले. ती तरातरांचीं लोणचीं करताली. आमी तिका तोरांचे 
कुडके करपाक तशेंच लायट नाशिल्ल्यान चुलींत घालूंक लाकडां 
फोडून दिवपाक बी मजत करताले. सगळ्या तरांच्या कामांपासत 
pad ART जातालें. कामेरी बी आशिल्लींच, पूण आमी काम 
केलें ना जाल्यार तींय करनाशिल्लीं. म्हाका बेजार येतालो कामांचो. 
ताचेबदला म्हाका AGH आवडटालें. म्हजेकडेन आशिल्लीं पुस्तकां 
सुटयेच्या पयल्या सप्तकांतच वाचून सोंपताली. गांवांत वाचनालय 
नाशिल्लें. एका गीमांत बापायन म्हाका किटेलाचो कन्नड इंग्लीश 
शब्दकोश दिलो तो a पाठ करून उडयलो. त्या काळार, चडशे 
लोक शिकूंक नाशिल्ल्यान गांवांतले लोक पत्रां बी बरोवन घेवंक 
म्हजेकडेन येताले.' 

'नुनीकय एक शब्दकोश घेवन दिवपाचो बी विचार आसा काय 
कितें तुजो?' विवेकान फकाणां केलीं. 

'हय, उषान ताच्या बॅगांत एक शब्दकोश घाला पूण तो सादो. 
भुरग्यांचो शब्दकोश.' शेखरान फाटल्यान नुनीक पळयलें. 'सारकें 
जागें जालें तूं? खावपाक बी जाय तुका कितेंय ?' 

'नाका,' आपल्याच विचारांत आशिल्ल्या नुनीन जाप दिली. त्या 
शब्दकोशाचेर रोकडेंच काम करपाचें चिंततालें तें. 

'तुज्या गांवाच्यो बऱ्यो गोड यादी आसतल्यो न्ही तुजेकडेन,' 
विवेकान E. 

'हय आनी ना. चडशीं सगळीं भावंडा गांव सोडून गेलीं. साद्योश्यो 
नोकऱ्यो करतात तीं खंय खंय. तांचे आवय बापूय गेल्या उपरांत 
तांकां ही इस्टेट विकपाची आशिल्ली. पूण म्हज्या बापायक पूर्वजांची 
ही जमीन विकपाची नाशिल्ल्यान हांवेंच ती सगळी विकती घेतली. 
खरें म्हळ्यार, हांव बेंगलोर स्थायीक जाल्ल्यान आनी गांवांत येवन 
रावपाचो म्हजो मातूय विचार नाशिल्ल्यान म्हाका त्या जमनीचो 

कांयच उपेग ना. गांवांत म्हजे कोणूच इश्ट नाशिल्ल्यान म्हाका 
थंय परकेपणाची कशी भावना येता. थंयचो कोयर, धुल आनी 
कांयच देखभाल नाशिल्लो तो गांव म्हाका आवडना. परत परत लायट 
वता थंय. आतां, थंय WaT सामकें कठीण दिसता म्हाका. उषाक 
व्हडलेंशें कांय दिसना थंय रावपाक. ताच्या बापायच्यो कितल्याश्याच 
गांवांनी आनी शारांनी बदल्यो जाताल्यो तो बँकेंत नोकरी करतालो 
तेन्ना, म्हणून आसत घड़ये. पूण तरीय गांव म्हळ्यार म्हज्या आवय 
बापायचें जिवीत हें म्हाका खबर आसा.' 

'तुजे नातलग आसात थंय आजून ?' 

“हय, सरसू नांवाचें म्हर्जे एक आतें आसा थंय. म्हज्या बापायची 
भयण ती. तिचीं भुरगीं आनी नातरांय आसात थंय. कर्नाटकाच्या 
भायर ती केन्ना गेल्या आसत अशें म्हाका दिसना. मागीर म्हजो एक 
बापोलभाव आसा. ताची फार्मसी आसा. ताचो पूत आमी ऑफिसर 
जो सध्याक दिल्लीत आसता. वर्सांतल्यान एकदां येता तो आनी तेन्ना 
हांव ताका मेळटांच.' 

'तुजो बापूय गांवांत कितें करता ?' 

'आरे, सामको बिझी मनीस तो. एका देवळाचो विश्वस्त आसा 
तो आनी जेन्ना गांवांत कोणाचेंय लग्न जाता तेन्ना ताका आमंत्रण 
आसताच. नवें जोड़पें ताका पांया पडून आशिर्वाद घेता. ताचेकडेन 
कांय गायो आसात. दिसाक लिटरभर बी दूद मेळटा आसतलें. पूण 
तांची जतनाय घेवंकच जाय असो ताचो आग्रो. तो भात रोयता आनी 
नाल्लांचेंय उत्पन्न आसा, पूण मानायांचेर चड पयशे खर्च जातात 
आनी मागीर जें उत्पन्न उरता तें चडशें देवळांनी वांट्रा तो. केळीं 
पिकयता आनी  गांवांतल्या सगळ्या भुरग्यांक वांटून दिता. केन्ना 
केन्ना, भाजयोय विकता तो. ह्या ताच्या धंद्यांत तो खोशी आसा. 
अम्मा म्हळ्यार आनिक एक वेगळेंच प्रकरण. फकत दोन मनशां 
पुरतेंच तिका रांदुंक येना - निदान धा मनशांचें तरी रांदता ती. 
कांय वावराड्यो आसात ज्यो काम कमी करतात पूण विस्वासू. 

तांकां पयशेय बरे मेळटात आनी जेवण तर विचारूच नाका. एकंदर 
पळयल्यारं, म्हाका दिसता म्हजे आवय बापूय सुखी आनी समाधानी 
जीण जगतात अशें तूं म्हणटलो.' 

नुनी आतां गांवांतल्या आजोळच्या घराविशीं चिंतपाक लागलें. 
जायते फावट थंय गेल्ले तें. गांवाभायर पन्नास wars भाट आशिल्ले 
आज्याचें आनी ताकाच लागून व्हडलीं शेतां. भाटांतल्यान एक 
इह्लोसो सोबित वझरो व्हांवतालो. आजयेन एक ल्हानशें घर बांदिल्ले 
सोयऱ्यां खातीर आनी वावराड्यांकूय रावपाक कांय घरां. भाटा 
भोंबतणीं दुरीग आशिल्ले पूण शेतांक तशें कांयच नासलें. Fest भाट 
अशें म्हणटालो तो. नुनीक तें खूब आवडटालें. खूब उदक, ताजी 
हवा आनी कितलींशींच झाडां आशिल्लीं थंय - ताच्या सपनांतलें 
लिपचेल्यांनी खेळपाखातीरचें तें मैदान आशिल्ले. 

सोमनहळ्ळीच्या न्हिदसुर्‍्या सुपुल्ल्या गांवांत तीं पावलीं तेन्ना 
दनपार जावपाक आयिल्ली. शेखराचो बापूय घरा भायर तांची वाट 
पळयत Sat आशिल्लो आनी ताचे सांगाता कितलेशेच अनवळखी 
लोकूय आशिल्ले. तांच्या गांवच्या दोतोराक पळोवपाक गांवचे लोक 
जमिल्ले. सुमार धा तरी दुयेंती, दोतोरान फुकट तपासचें म्हण येवन 
एके देगेक बशिल्ले. 

गाडयेंतल्यान देवन नुनीन आशिकुशीक पळयलें, तेन्ना ताका 
सगळ्या Sadia चा दिवपांत गुलु आशि्ली आजी दिसली. तें 
बेगीबेगीन तांकां मेळपाक भितर गेलें आनी बाग घेवन आज्याक 
आनी आजयेक WA पडलें. आजयेन रोकडेंच ताका वेंगांत घेतलें. 
नुनीक तिचे वेंगेची उब जाणवली. दोळ्यांच्या कोनशांतल्यान नुनीक, 
तांचेवटेन येवपी महादेव दिसलो . 

महादेव हो एक अठरा वर्सा पिरायेचो भुरगो. ताचो बापूय ग्राम 
पंचायतींत क्लार्क आशिल्लो, जाल्यार आवय सविता, रांदचे कुडींत 
आजयेक मजत करताली. तांचेकडेन जमनीचो एक ल्हानसो कुडको 
आशिल्लो. कॉलेजींतल्यान शेतकी विशयाची पदवी घेवन आपलें 

स्वताचें एक ग्रीनहावस वा नर्सरी चालू करपाचें सपन महादेव 
पळयतालो. पूण शिकपाखातीर ताका पयशांची गरज आशिल्ली. 
ताच्या बऱ्या नशिबान, आजो ताच्या शिक्षणाक मजत करतालो 
आनी महादेवाच्या मनांत त्या दोगांयविशीं कृतज्ञताय आशिल्ली. तो 
आजो आनी आजयेच्याच घरांत रावतालो आनी थंयच्यान सदांच 
बसीन कॉलेजींत वतालो. गिमांत, ताचें कॉलेज बंद आसतालें आनी 
पुराय दीस तो थंयच रावन आज्याक आनी आजयेक तांच्या सगळ्या 
कामांनी मजत करतालो. 

महादेवान येवन विचारलें, 'आजी, नुनीचीं बॅगां हांव खंय दवरुं ?' 

'अम्माच्या कुडी कुशीकच्या कुडींत दवर तीं,' शेखरान जाप 
दिली आनी विवेकाची आपल्या आवय बापाय कडेन वळख करून 
दिली. शेखर, उषा आनी नुनी सोमनहळ्ळींत येतालीं तेन्ना त्याच 
कुडींत रावतालीं. 

'नाका,' आजयेन म्हळें. ‘Testa कुडींत दवर तीं. तें ल्हान भुरगें . 
एकटेंच न्हिदिल्ले म्हाका नाका.' 

'आगे, आजये! बेंगलोरांत म्हजे कुडींत एकट्यान न्हिदपाची 
संवय आसा म्हांका,' आत्मविस्वासान नुनीन म्हळें. 

'हें बेंगलोर न्हय, नुनी. रातचें म्हजे कुडींत बरें वारें घोळटा. 
तेभायर न्हिदचे पयलीं हांव तुका खूब काणयो सांगूंक शकतलें.' 

नुनी हांसलें आनी उमेदीन ताणें तकली हालयली. 

महादेवान बॅगां व्हरून दवरलीं आनी गाडयेंतल्यान फळां आनी 
हेर जिनस हाडून हॉलांत दवरले. त्या वस्तूं भोंबतणीं जमिल्लीं कांय 
भुरगीं नुनीक दिसलीं. तातूंतल्या एकल्याकूच, मेधा नांवाचे चलयेक 
तें वळखतालें.. ad आशिल्ल्या वस्तूंक पळोवन भुरगीं अजापीत 
जाल्लीं. 

नुनीच्या तोंडावयली उत्सुकताय आज्यान पळयली. 'नुनी, हे 
फावट सुटयेंत तुका खूब yh आसात खेळपाक. तुजे बापोल 
भयणीक मेधाक तूं बळखताच. हय मगो ?'28 

'हय आज्या. सरसू आतेची नात ती.' 

गांवांतल्या थळाव्या शाळेंत मेधा सातवे यत्तेंत शिकतालें. ताका 
कलेची खूब आवड आशिल्ली. रांगोळी घालपांत आनी निसर्ग चित्रां 
काडपांत तर तें सामकेंच फिशाल आशिल्लें. लजेस्त आशिल्ल्यान 
इश्टागत करपाक ताका वेळ लागतालो पूण तें दुसऱ्याक मजत करपी 
आनी घरातल्या सगळ्या कामांनीय खूब हुशार आशिल्ले. 

‘St अमित, दिल्लीसावन आयला आनी थंयच्या केंद्रीय विद्यालयात 
शिकता,' आज्यान HS सांगलें. ‘डॉक्टर काकाचो नातू तो.' 

नुनीन तकली हालयली. डॉक्टर काकाक तें वळखतालें. ताचें 
खरें नांव प्रकाश. गांवांत ताचें एक गरजेच्या सगळ्या वस्तूंचें दुकान 
आशिल्लें. खरें म्हळ्यार ती एक फार्मसी पूण थंय पेपर, दूद आनी 
हेर गरजेच्यो वस्तू मेळटाल्यो. त्या भागांतली ती एकूच फार्मसी 
जाल्ल्यान, ज्या लोकांक दोतोरागेर वचप परवड नासलें ते सगळे 
लोक प्रकाशाकडेन वताले. आपलीं लक्षणां सांगून ते ताचेकडेन सल्लो 
आनी वखदां मागताले. कालांतरान, प्रकाशाक, तो दोतोर नासलो 
तरी सगळेच डॉक्टर काका म्हण वळखूंक लागले. ताचो पूत आमींत 
कर्नल आशिल्लो. ताच्यो परत परत बदल्यो जाताल्यो, तरी लेगीत 
वर्सांतल्यान एकदां तरी तो सोमनहळ्ळींत येतालोच आनी आपल्या 
पुताक अमिताक गिमाळे सुटयेंत गांवांत दवरतालो. तो म्हणटालो, 
'देशप्रेम निर्माण जावपा खातीर दर एका मनशान आपली मांयभूंय 
आनी आपलो गांव समजून घेवप गरजेचे आसा. आपलो मूळ गांव 
खंयचो हें अमिताक कळपाकूच जाय.' | 

पयलेच फावट दोन म्हयन्यां खातीर अमित जेन्ना गांवांत आयिल्लो 
तेन्ना ताका मातशें कठीण दिशिल्लें पूण रोकडेंच ताणें जुळोवन घेतलें. 
आतां, ताच्या आवय बापाय शिवाय तो सोमनहळ्ळींत रावतालो. 
ताका बेस बरी हिंदी येताली. चडसो वेळ तो वरदा न्हंयेत पेंवतालो, 
वा सांजवेळार आपल्या आज्याच्या फार्मसेंत आसतालो . 

वास्केटांतल्या फळांक सांसपितल्या एका भुरग्याकडेन आज्यान 

बोट दाखयलें. 'त्या भुरग्याक पळयलो?' आज्यान विचारलें. 'तो 
आनंद, आमच्या नव्या हेडमास्तराचो, शंकराचो पूत. आठवेंत आसा 
तो. ताचें कुटुंब म्हैसूर सावन हालींच हांगा आयलां. तो एक हुशार 
भुरगो आनी ताका वाचपाचो सोस. ताच्या घरांतलें वातावरण बुद्दीक 
खावड दिवपी आशिल्ल्यान ताका संगणक आनी हेर विशयांचें 
खूब गिन्यान आसा. बापूय आनी पूत सदांच राजकारण, इतिहास, 
फिजिक्स आनी हेर सगळ्या विशयांचेर चर्चा करीत आसतात.' 

शंकर आसतलो लागीं Ga?’ खुर्चेर बसत शेखरान विचारलें. 
कुशीच्याच सोफाचेर विवेक आवांताद बशिल्लो. 

“शंकर मास्तर म्हणटा तूं? हे वेळार तो इस्कोलांत आसतलो,' 
आज्यान म्हळें. 

'ताची बायल गौरी, म्हजे इश्टिणीची ya,’ आजयेन म्हळें. 
'म्हणटकच तांकां रावपाक आमी कुशीचें घर दिलां. तशेंय जाल्यार, 
फाटलीं कितलींशींच वर्सा तें बंदूच आशिल्ले. | 

'त्या दुसरे वटेनच्या घराचें कितें जालें ?' आपल्या दोनूय काकाच्या 
घरांची याद जावन शेखरान विचारलें. 

'ताका कुलप लावन दवरलां. तातूंतलें अर्द आमी गुदांव म्हण 
वापरतात आनी Re अर्द Was रावपाक दवरलां. गांवांत 
केन्नाय लग्न आसलें, आनी भायल्यान लोक आयले जाल्यार ते हांगा 
Was शकतात,' आज्यान म्हळें. 

'कित्याक? गांवांत लग्नाचो हॉल ना तर?' नुनीन विचारलें. 

'ना, अशे तरेची कल्पना गांवांत सहसा आसना. चड करून लग्नां 
घराच जातात आनी सोयऱयांक रावपाची सोय लोकांगेर करतात,' 
आजयेन सांगलें. 

'अप्पा, हांव जेवण जालें काय भायर सरतलों,' मदींच शेखर 
उलयलो. “आयज म्हाका बेंगलोर पावपाक जाय. उषा दनपारां दिल्ली 
वचपाक भायर सरतलें.' 

'कांय केळीं, आडसरां, धा किल तांदूळ आनी शंबर लिंबू 

दवरल्यात तुका घरा व्हरपाक. तशेंच, कांय भाजयो आनी आमच्या 
भाटांतले आबेय SX. सगळें कृत्रीम सारें वापरिनासतना पिकयिल्लें.' 

'ना, अप्पा! प्लीज, हांव व्हरचों ना. एकटोच रावतलों हांव 
सध्याक आनी म्हाका चड कांय लागना. फुकट वतलें इतलें सगळें. 
आडसरांतलें उदक HIST म्हळ्यार शारांत व्हडलो आक्त. म्हज्या 
हॉस्पिटला मुखार बसपी मनशाकडल्यान तें विकतें घेवप सोंपें म्हाका. 
तो स्ट्रॉ घालून तयार करून दिता पिवपाक. फाटले फावट Ta दिल्लेच 
तांदूळ आजून आसात. आनी लिंबाचें लोणचें करपाक घरांत कोणूच 
ना. म्हाका धा पुरो लिंबां.' 

आज्याचो आवाज सामको GST जाल्लो पूण ताणें ted, 'कांय 
नजो. विवेकाक दी तातूंतलें.' 

'ना, सर. म्हाकाय तें सगळें चड जातलें. आसा तातूंतलें अर्द 
व्हरूक शकतां हांव,' विवेकान म्हळें. 

बरें, पूण गाडयेंत Hoot आनी भाजयो भरल्यो लेगीत. जें उरता 
तें लागींच्या देवळांत दी व्हरून,' आज्यान सुचयलें. 

'लागींचें देऊळ म्हळ्यार तें लेगीत कितलें पयस आसा. अप्पाक 
शारातलें अंतर आनी रचणूक कायच समजना,' शेखर चिंततालो. 

इतले मजगतीं, आजयेन जेवणाच्या मेजार केळीचीं पानां दवरपाक 
सुरवात केली. नुनीक आवयन सांगिल्लें ताची याद जाली आनी तें 
रांदचे Hela Tact. 'आजी, हांव तुका मजत करू ?' 

'काय बरें सानुलें गोड बाय तूं. तुज्या बापाय वांगडा बसून 
कित्याक जेविना तूं?' 

'सगळ्यांक उदक तरी दवरतां हांव,' नुनीन आग्रो धरलो. 'उदक 
तापोवन थंड केलां मगे ?' शेखरान आवयक विचारलें. 

“शेखर, हसको करू नाका. एका दोतोराची आवय आशिल्ल्यान 
निवळ उदकाचें म्हत्व हांव जाणां. घरांत उदकाचो फिल्टरूय आसा, ' 
आजयेन म्हळें आनी ती मेजावयल्या ग्लासांनी उदक ओतपाक 
लागली. 

“ल्हान आसतना न्हंयचें उदक हांव कसो पितालों खबर ना. पूण 
मजा म्हळ्यार हांव केन्नाच दुयेंत जालों ना. घडये तेन्ना न्हंयो दुशीत 
जाय नाशिल्ल्यो,' शेखर मोन्यांनी चिंततालो. 

आजयेन जेवणाक खूब कितें कितें केल्लें पूण शेखरान सगळें 
खावन लेगीत पळयलें ना. 'हांव सामकें हलकेंशें कितेंय खातलों, 
अम्मा. चड जेवलों जाल्यार मागीर म्हाका न्हीद येतली आनी गाडी 
चलोवप जमचें ना.' 

आजी निरशेली पूण रोकडीच सारकीय जाली. 'गाडी सांबाळून 
चलय. नुनीचो हुसको करूं नाका. ताचो वेळ बरो पासार जातलो 
हांगा. ताचेखातीर हांवें जायते प्लान केल्यात. सदां सकाळीं, हांव 
ताका घरांतल्या वावरांत सामील करून घेतलें. मागीर दनपारां 
ताच्यान इश्टांवांगडा खेळूं येता. वेगवेगळ्या गांवचीं भुरगीं लग्नाखातीर 
येवपाचीं आसात. तांकां मेळपाक नुनीक मजा येतली. ताचेखातीर 
aia सिल्काचो एक घागरो आनी पोलको शिंवला,' आजयेन म्हळें. 

'हांवें ताका म्हजे सांगाता सदां सकाळीं चलपाक व्हरपाचें 
येवजिलां. बेंगलोरांत दिश्टी पडनात अशीं जनावरां आनी शेवणीं 
हांगा पळोवंक मेळटलीं ताका. उषाकय सांग ताचो हसको करू 
नाका म्हण. दिसांतल्यान एक फावट ताका फोन करतलींच आमी.' 
आज्यान ताका उतर दिलें. 

नुनी हांसलें. आजो खूब बडबडो मनीस आनी ताच्या सकाळच्या 
चलपाक AMM वॉक म्हणप कुस्तार. रस्त्यार मेळपी दर एकल्या 
कडेन तो उलयतालो आनी सुसेगाद एका वरान सुमार वीस मिनटांच्या 
अंतराचेर आशिल्ल्या भाटांत पावतालो. मागीर थंय सुमार वरभर 
काडून परत घरा येतना तो भाजयो आनी फळां घेवन येतालो. 

रोखडोच, शेखर आनी विवेकाचो परत बेंगलोर वचपाक भायर 
सरपाचो वेळ जालो. 

नुनीन बापायक वेंग मारली. ‘Ss, हांव हांगा मजा करतलें. 
हसको करू नाका.' गांवांत रावतलें म्हण ताका खोस जाल्ली. सदचो 

नित्यक्रम आनी गिमाळें शिबीर नाशिल्लें हांगा! 

शेखर हांसलो, आपलें बॅग उकतें केलें आनी एक करकरीत नवो 
मोबायल फोन भायर काडलो. नुनीकडेन तो दिवन ताणें म्हळें, 
'बेंगलोर तुका हो मेळचो ना. हांवें हो तुजेखातीर हाडला खरो पूण 
फकत तूं हांगा आसा तोमेरेन. अप्पाचो लँड लायन मदीं मदीं चलना. 
हांगा रेंज सारकी आसचीच ना हें हांव जाणां. तरी लेगीत जेन्ना 
नेटवर्क सारकें आसता तेन्ना हाचो वापर कर.' 

'फोनार हांव फोटो काडूंक शकतां, Sel?’ नुनीन उमळशीकेन 
विचारलें. 

'हय तर. काडूक शकता.' 

नवो सेल फोन कसो वापरप हें नुनी नकळ आशिल्ले पूण तें जाणून 
घेवप सोपें हें ताका खबर आशिल्ले. बेंगलोरात लेगीत आवयचो सेल 
फोन आवय परस बरे तरेन तेंच वापरतालें. आज्याचें शेत, गोठो, 
फळां आनी भाजयांचे फोटे काडपाच्या विचारान तें खोशी जालें. 

बापायक आनी विवेक अंकलाक मोट्या उमेदीन ताणें निरोप 
दिलो. गाडी गेली त्या खिणाक मात आपणेंय तांचे सांगाता वचपाक 
जाय आशिल्ले अशें ताका दिसलें. आवय बापूय नाशिल्ल्या एका 
अनवळखी जाग्यार आपल्याक सोडून दिलां अशें एक खीणभर 
ताका दिसलें. आजयेच्या उल्यान ताचे हे विचार मदींच तुटले, 
Ti, हांव जेवपाक बसतां. मातशें हांगा म्हजे म्हऱ्यांत येवन बस 
आनी म्हाका मजत कर.' 

ताचें मन दुसरे कडेन व्हरप हो आजयेचो खरो उद्देश आशिल्लो. 
त्या भुरग्याक fad दिसता आसतलें हें आजयेक खबर आशिल्ले. 
आजयेन मायेन म्हळें, 'एक दीस, तुका आवय बापायचें घर सोडूंक 
जाय - शिक्षणा खातीर तरी वा लग्न जातलें तेन्ना तरी. सुरबेक, तुका 
हें कठीण दिसतलें पूण तातूंतल्यान तूं खूब शिकतलें आनी निमाणें 
जुळोवन घेतलें. अशे तरेन स्वतंत्र पणान कितेंय करू येता ही भावना 
कितली सुखदिणी हें तुका © तुज्या बापायक पळय - 

फकत सोळा वर्सांचो आसतना ताणें हो गांव सोडिल्लो. जेन्ना आजो 
खंयूय यात्रेक वतालो, तेन्ना हांव हांगा एकटेंच उरतालें. पूण शेत 
आनी घर सांबाळपाक शिकलें हांव. आतां दोन म्हयन्यां उपरांत 
ेन्ना तूं बेंगलोर वतलें तेन्ना, तूं जें शिकतलें जें खंयच्याच पुस्तकांत 
शिकूंक मेळचें ना तुका. आतां म्हाका सांग, तुका कार्टून्स पळोवंक 
आवडटा ?' 

q, आजी, म्हाका टीव्ही पळोबंक आवडना,' नुनीन जाप दिली. 
मुखेल दारा भायर वणटीक तेंकोवन दवरिल्ठे एके सायकलीर ताची 
नदर आशिल्ली. “आजी, ती सायकल कोण चलयता ?' ताणें विचारलें. 

'आनंदाची ती सायकल. aN कशी चलयता तो ती सायकल. खरें 
म्हळ्यार, गांवांतलें दर एकलें भुरगें सायकल चलोवंक जाणा कारण 
सरकार प्रत्येक भुरग्याक सायकल दिता. कित्याक विचारलें ga? 
तुका येना सायकल चलोवंक ?' 

'ना, आजी, म्हाका येना चलोवंक,' मातशें निरशेवन नुनीन म्हळें. 
'म्हज्या शाळेत सरकारान सायकली दिवंक नात.' 

'नासत घडये. तूं व्हडल्या शारांत रावता आनी तुजी शाळाय 
वेगळी.' 

'वाऱ्या वांगडा शर्यत लावपाक म्हाकाय शिकपाचें आसा, 
आजी,' नुनीन म्हळें. 

‘सायकल शिकप व्हडलेंशें कठीण ना. हांव आनंदाक नाजाल्यार 
महादेवाक तुका शिकय म्हण सांगूंक शकतां. पूण याद धर, हांगाचे 
रस्ते बेंगलोरच्या रस्त्यांवरी डांबरी न्हय. सायकल चलयतना तूं पडूंक 
शकता. आनी पडपाची भिरांत तुज्या मनांत आसत, जाल्यार तूं 
सायकल शिकूंक पावचेंना. नुनी, बेंगलोर कित्याक शिकलें ना तूं?' 

` 'म्हजेसारक्या भुरग्यांक सायकल शिकपाक मेकळे जागेच नात 
थंय.' 

जुस्त तेन्नाच, आनंद, अमीत आनी मेधा फुडल्या दारांतल्यान 
भितर सरलीं. 34 

आजयेन तांकां विचारलें, 'भुरग्यांनो, तुमी सगळीं जेवलीं काय 
ना?' 

सगळ्यांनी हय म्हण तकली हालयली आनी नुनीक हाय म्हळें. 
अमीतान Fes, 'पूण हांवें गोड कांयच खावंक T.’ 

'म्हाका तें खबरूच आशिल्ले, आजी हासली. 'येयात म्हजे 
फाटल्यान. आमची गाय बसंतीन दिल्ल्या दुदाची खीर केल्या आयज 
gid. नुनी, रांदचे कुडींतल्यान चार वाटयो आनी चमचे घेवन यो 
मातशे.' 

रोकडेंच, नुनी वाटयो आनी चमचे घेवन आयलें. कांय मिनटां 
भितर, चारूय भुरग्यांनी अनमन नासतना आपापलो खिरीचो वांटो 
खावन फस्त केलो. नुनीक मातशें चमत्कारीकशें दिसलें. बेंगलोरांत 
आशिल्ले जाल्यार तें कोणाल्याय घरा वचून - तें इश्टाचें घर जाल्ले 
तरी लेगीत - अशें लज सोडिल्लेवरी वागचें नासलें. 

अचकीत ताका लजशी दिसली आनी आनंद, अमीत आनी 
मेधाकडेन कितें उलोवंचें तें येवजना जालें. कांय वेळान, मातसो धीर 
एकठावन ताणें आनदाकडे पळयलें. “म्हाका सायकल शिकपाची 
आसा. आजयेन म्हाका तूं खूब बरी सायकल चलयता अशें सांगला. 
म्हाका तूं शिकयशी प्लीज ?' 

आनंदान बारीकसाणेन ताका नियाळलें. 'पूण qa व्हिस्तीद घाला. 
पँट घालून यो पयलीं मागीर आमी शाळेच्या मैदानार या. तशेंच, 
पडलें बी जाल्यार म्हाका दोश दिवं नाका. जाता तशें सुरवातीक. 
हांव शिकतालों तेन्ना तीन फावट west. जाय जाल्यार आतांच 
दाखयतां तुका त्यो मावो.' व्हडा अभिमानान ताणें आपल्या शर्टाचे 
हात वयर गुठलायले आनी पँट धोंपरामेरेन वयर काडली. तीन 
वेगवेगळ्यो मावो आशिल्ल्यो ताका. 

'आनंद, सुसेगाद. नुनीक एकाच दिसांत सायकल शिकपाची ना. 
स सप्तकां हांगाच आसतलें तें.' आजयेन म्हळें. 

'केन्ना सुरवात करतलें तूं?' आनंदान नुनीक विचारलें. 

'आतां?' नुनीन प्रस्न केलो. 

आनंदान तकली हालयली. 

आजयेन महादेवाक आपयलो आनी ताका सुचना दिल्यो. 'भुरगीं 
शाळेच्या AAR वचपाक सोदतात. तांचे वांगडा वच आनी तांचेर 
लक्ष दवर. नुनी सायकल शिकूक सोदता. तूं ताका मजत कर. एकाच 
दिसा सगळें HEH सोदचेंना तें हाची जतनाय घे. तुज्यान ताका 
शिकोवं येता. तिळसांज जावचे आदीं घरा येयात. राव, कांय आपोलां 
व्हर वतना, तुका वा भुरग्यांक भूक लागत जाल्यार खावपाक.' 

मागीर तिणें मेधाक म्हळें, 'तूं वचून तुजी सायकल घेवन यो.' 

'आजी, म्हाकाय एक सायकल जाय,,' नुनीन म्हळें. 

'ताची चिंता करू नाका तूं. म्हजी घे. हांव मैदानार घेवन येतां 
ती. म्हाका दुसरें काम आसा. रोकडेंच मेधान म्हळें. 

आजयेन सगळ््यांकडेन मोगान पळयलें. 'भुरग्यांनो, तुमकां तुमच्या 
Wel वांगडा गांवांत खंय वचपाचें आसत जाल्यार महादेवाक घेवन 
चलात. हो सगळो वाठार सारको खबर आसा ताका.' 

नुनीन आज्ञाधारकपणान तकली हालयली आनी कपडे बदलपाक 
तें कुडींत धांवलें. 

उचांबळीत जावन अमीतान Fess, “आजी, आमीच्या मैदानावयले 
रस्ते खूब बरे आनी रूंद आसात. थंय खड़े नात म्हण हांव म्हजी 
सायकल आनी लुना थंयच चलयतां. हांबूय वचून म्हजी सायकल 
घेवन येतां.' 

सायकल शिकप 


सगळीं मैदानाचेर पावलीं तेन्ना सांजचीं चार वरां STB. 

मेधान नुनीक सायकल हाडून दिली, आनी मागीर तें बचून एका 
सोपणार बसलें आनी विणकाम करपांत गुल्लु जालें. 

'तूं कितें करता ?' नुनीन मेधा म्हच्यांत वचून विचारलें. 

'हांव एक धाकटुली पर्स करतां. हो डिझायन हांवें एका पुस्तकांत 
पव्ठयल्लो. बरी जातली अशें दिसता.' 

'विणपाक खंय शिकलें तूं ?' 

FEST शाळेंत सप्तकांतल्यान एक दीस हस्तकलेचो वर्ग आसता. 
आमची टीचर आमकां विणकाम, भरतकाम आनी शिवणकाम 
शिकयता. म्हाका frat तो क्लास खूब आवडटा.' 

मेधान विणपाक सुरवात केली. नुनी भारिल्लेवरी तें पळोवंक लागलें 
तेन्ना त्या दोन चलयांमदीं शांतताय पातळिल्ली. 

कांय मिनटां उपरांत मेधान विचारलें, 'तुजें नांव अनुष्का, हय 
मगो? तशें जाल्यार सगळीं तुका नुनी कित्याक म्हणटात ?' 

'हांव सामकें ल्हान आशिल्ठे नही, तेन्ना म्हाका अनुष्का म्हणपाक 
येनाशिल्लें. कोणेंय नांव विचारल्यार हांव नुनी म्हण सांगतालें. 
म्हणटकच म्हज्या घरच्यांनी आनी इश्टांनी तें मानून घेवन म्हाका 
नुनी म्हणपाक सुरवात केली. अशे तरेन तें नांव दसलें म्हाका. पूण 

आतां हांव व्हड जालां आनी म्हाका अनुष्का म्हणपाक येना अशें 
सांगल्यार लोक विचित्र नदरेन पळयतले म्हाका.' 

मेधा हांसलें 

इतले मजगतीं, आनंद आनी अमीत मैदानाच्या दुसर्‍या पोंतार 
तात्पुरतें क्रिकेट खेळपाक लागले. 

पयसुल्ल्यान महादेव आइलो, 'नुनी, यो. मेधाची सायकल 
तुजेखातीर सामकी योग्य अशी आसा. तूं सीटार बसल्यार तुजे पांय 
सारके वेवस्थीत तेंकतले जमनीक.' 

“सायकल शिकतना सगळ्यात म्हत्वाची गजाल म्हळ्यार बॅलन्स 
सारको सांबाळप,' महादेवान सांगलें. ‘सायकल केदीय आसली म्हण 
फरक पड़ना. आतां, हँडल धर आनी पॅडल मारपाक सुरवात कर. 
हांव फाटल्यान कॅरियराक हात धरतां म्हणटकच सायकल जाग्यार 
दवरप म्हाका सोंपें जातलें आनी तूं सकयल पडचें ना. भियेवं नाका 
हां नुनी. सगळे सारके जमतलें. हांगा मेकळो जागो आशिल्ल्यान 
कोणाचेर सायकल घालपाचीय भिरांत ना.' 

नुनीन पॅडल मारपाक सुरवात केली आनी ताचें काळीज धडधड़पाक 
लागलें. सायकल हालताली. फाटल्यान महादेवाच्यो सुचना ताच्या 
कानार पडटाल्यो. 

'पँडल मारीत राव!' 

‘ES बच!' 

TA ब्रेक धरला नुनी. तशें करप ना. फास्ट वतना केन्नाच ब्रेक 
धरपाक जायना, नाजाल्यार तूं पडटलें. जेन्ना तुका थांबपाचें आसता 
तेन्ना हळूच ब्रेक मार. मागीर सायकलीचो वेग कमी जावन तुका 
जमनीर पांय तेंकोवपाक मेळटलो, आनी ती थांबतली.' 

महादेवान कॅरियर धरून ताचे फाटल्यान धांवतकच, सुमार शंबर 
मीटर मेरेन सायकल चलयली नुनीन. पॅडल मारून HS वता हाची 
ताका खोस जाल्ली 

महादेवान ताची उमेद वाडयली, 'चलयत राव! हें मैदान खूब व्हड 

आसा. तुका जाय थंय वच सायकल घेवन. हांव धरतां फाटल्यान.' 

नुनीन आनिक नेटान पॅडल मारपाक सुरवात केली. एका वरा 
उपरांत, मातशें कडकडलें तरी ताणें आपलें आपूण बॅलन्सींग करून 
सुसेगाद चलोवपाक सुरवात केली. 

'कम ऑन, आतां आमी आनिक शंबर मीटर या,' महादेवान 
खरशेत म्हळें. 

अकस्मात, ताचे फाटल्यान हांश्याचो आवाज आयलो. किते 
जालें हें पळोवपाक जेन्ना तें घुंबलें, तेन्ना पयसुल्ल्यान महादेव 
ताचेकडेन पळोवन हांसतना ताका दिसलो. ताणें सायकल धरूक 
नाशिल्ली. कांय GM, आपले आपूण सायकल चलयतां हाची ताका 
खोस जाली पूण मागीर ताची सायकल वांकडी तिकडी Vel आनी 
तें घब्ब करून सकयल पडलें. 

महादेव धांवत ताचे म्हऱ्यांत आयलो आनी ted, 'केन्नाच 
फाटल्यान वळूं नाका, नुनी. फुडें पळय आनी चलय.' 

आनिक दोन वरां, नुनीन प्रॅक्टीस केली. मदीं मदीं, महादेव 
सायकल धरतालो जाल्यार मदींच तो सायकल चालू जातकच हात 
सोडून दितालो. सांज जाय मेरेन, नुनी ताची मजत घेनासतना आनी 
Wiel पळय नासतना सायकल चलोवंक लागलें. 

कांय वेळा उपरांत, सगळ्या भुरग्यांनी एकमेकांचो निरोप घेतलो 
आनी आप आपल्या घरा गेलीं. 

दुसरे दीस सकाळीं, अमीत आनी आनंद खेळा मैदानार आयले 
नात. तांकां क्रिकेट खेळपाचें नासलें आनी नुनी सायकल चलयता 
तें पळोवंक वाज येतलो अशें तांणीं चिंतलें. म्हण तांणीं पतंग 
उबोवपाक वचपाचें थारायलें. मेधाय आयलें ना. फकत नुनी आनी 
ताचो शिक्षक, महादेव दोगांच आशिल्लीं. 

नुनी थाबनासतना पिशें लागिल्ले वरी प्रॅक्टीस करीत रावलें. दनपार 
जायसर, ताचो आत्मविस्वास वाडिल्लो आनी तें आपले आपूण 
सायकल चलोवंक लागिल्लें. 40 

महादेवान ताका सल्लो दिलो, 'नुनी, हांव सांगता तें आयक. 
पयली गजाल, जेन्ना तूं खूब फास्ट वता तेन्ना वळटा आसतना तुजो 
बॅलन्स वचूं येता. म्हणटकच, जेन्ना तुका उजव्यान वा दाव्यान 
वळपाचें आसता तेन्ना पयलीं वेग कमी कर आनी मागीर वळ. दुसरी 
गजाल, जेन्ना तूं चडटेर वा देंवतेर चलयता तेन्ना बॅलन्स सांबाळपाक 
शिकूक जाय. तिसरें म्हळ्यार, सायकल वेगान चलोवचे परस 
सवकास चलोवप खूब कठीण. म्हणटकच चड फास्ट न्हय आनी 
सवकासूय न्हय असो सादारण मदलोच वेग दवरप चड बरें. मदीं खड़े 
आसल्यार, ते कडेक CAST सायडीन वच. हें सगळें आपले आपूण 
करपाक आतां तूं शिकलांच. चल तर, चलय सायकल. हांव दोन 
मिनटां भितर येतां.' 

नुनीन आपले आपूण सायकल चलोवंक सुरवात केली. ताका 
बरें दिसलें. 

दोळ्यांच्या कोनशांतल्यान ताका महादेव एक बॉक्स घेवन येतना 
दिसलो. ताणें महादेवावटेन सायकल घुंवडायली. पूण ताचो वेग 
चड़ आशिल्ल्यान तें सकयल पडलें आनी ताचें उजवें धोंपर फुटलें. 
घायांतल्यान रगत येवपाक लागलें. पूण नुनीन मात व्हडा धैर्यान 
Teo, 'व्हडलेंशें कांय GGA! हसको करू नाका.' 

महादेव लागीं पावलो तेन्ना ताच्या हातांतलें बॉक्स नुनीक दिसलें 
- प्रथमोपचाराची पेटी आशि्ली ती. तो हांसलो आनी मोन्यांनी 
ताणें नुनीक लागींच्या सोंपणार बसयलें, घाय धुलो, पुसलो आनी 
पट्टी लायली. मागीर हांसून ताणें ted, 'पिटकुलें नुनी असलें कितेंय 
तरी करतलें हें म्हाका खबर आशिल्ले म्हण हांव वचून ही पेटी 
घेवन आयलों. सायकल शिकप व्हड़लेंशें कठीण न्हय. सायकलीचेर 
नियंत्रण दवरप आनी कमी वेळा सकयल पड़प हें चड म्हत्वाचे - 
बरो चलोवपी जावपाची ही कळाशी. म्हाका दिसता आयज तूं सुमार 
अयशीं टक्के तरी शिकलें. फाल्यां, हांव सोपेणांचेर बसतलों आनी 
तूं थांबनासतना आनी पडनासतना मैदानाक धा भोंवताडे मारतलें. 

मागीर, हांव म्हजी सायकल घेवन विरुद्ध दिकेन येतलों. म्हणटकच 
येरादारी आसता तेत्रा कशे तरेन चलोवप हें तुका समजतलें. ते 
उपरांत हांव दोन कील वजन तुज्या सायकलीर दवरून तूं कसो 
बॅलन्स सांबाळटा तें पळयतलों.' 

नुनीन सांजवेळा TH आपल्या आजयेक आनी आज्याक पायांक 
जाला तो घाय दाखयलो तेन्ना तांकां भिरांत बी कांयच दिसली ना 
आनी सायकल चलोवं नाका अशेंय तांणीं म्हळें ना. वेल्यान, तांणीं 
ताका उत्तेजन दिलें, 'पडप हो शिकपाचोच एक भाग. रोकडेंच बरें 
जातलें तूं नुनी.' 

फुडल्या दोन दिसांभितर, नुनीन महादेवान fest सायकलीचो 
अभ्यासक्रम पुराय केल्लो. आनिक एक फावट uss तें पूण व्हडलेंशें 
कायच लागूंक नाशिल्लें. एक पट्टी फकत लावची पडिल्ली. 

नुनी, aa तुका मुळावी माहिती दिल्या आनी आतां तूं आपले 
आपूण शिकूक शकतलें. तुरवें तुजी प्रॅक्टीस चालूच दवरपाक जाय. 
मागीर तूं एका हातान वा हात धरिनासतना सायकल चलोवंक 
लागतलें. प्राविण्य हें अपघातान येना, तर संवयेन येता,” महादेवान 
म्हळें. 

आपल्या कर्तुबाचो नुनीक अभिमान दिसलो. आतां तें 
सोमनहळ्ळीच्या वायट रस्त्यांचे) लेगीत पडनासतना सायकल 
चलोवंक शकतलें. सायकल घेवन बेंगलोर कितें करप हाचेर तें 
चितपाक लागलें. शाळेंत सायकल घेवन वचपाक दियत काय मम्मी 
पप्पा ? ताका दिसनासलें दियत म्हण. 

एक दीस सांजचें नुनी मेधाल्या घरा ताका मेळपाक गेलें. अमीत 
आनी आनंद लेगीत थंय येवपाचे आशिल्ले. मेधा एक तुवालो विणपांत 
मग्र आशिल्ले. ताचे म्हऱ्यांत एक पुस्तक आशिल्ले. तातूंत वेगवेगळ्या 
तरांची शिवण आशिल्ले कपडे दाखयिल्ले. तें एक भोवच जाय जायशें 
दिसपी पुस्तक आशिल्ले. 

नुनीक मेळून मेधाचे आजयेक खूब खोस जाली. तिणें विचारलें, 

'शारांत तूं कितल्या वरांचेर शाळेंत वता? तुजी आवय नोकरी आनी 
घरांतलीं कामां कशीं सांबाळटा ?' 

'म्हजी शाळा साडे आठ वरांचेर सुरू जाता. पूण म्हाका दोन 
बरां पयलीं उठचें पडटा कारण सवाय सात मेरेन म्हाका घरांतल्यान 
भायर सरचें पडटा. मम्मी आनी पप्पावांगडा हांव बेगीबेगीन नाश्तो 
करतां. नाजाल्यार रात जायमेरेन म्हाका तीं दिश्टी लेगीत पडनात. 
केन्ना केन्ना पप्पा हॉस्पिटलांतल्यान रातचो खूब उसरां येता, आनी 
तोमेरेन हांव न्हिदिल्लें आसता. शाळेत आमकां जेवणाखातीर अर्द वर 
सुटी आसता. म्हजी शाळा चारांक Fst, पूण बंगलोरच्या येरादारीक 
लागून घरा पावपाक म्हाका देड वर तरी लागताच.' 

मेधा मदींच उलयलें, 'म्हजीय शाळा साडे आठांक. पूण ती घराक 
खूब लागीं आशिल्ल्यान हांव फकत पंदरा मिनटां आदीं भायर सरतां. 
सायकल लेगीत घेवन वचना हांव. आमकां जेवणाक एक वराची 
सुटी आसता. हांव घरा येवन आजी आनी अम्मा वांगडा जेवतां. 
मागीर परत शाळेंत वचून पांचांक घरा येता. एक वर सुमार हांव 
अम्माक घरातल्या कामात मजत करतां आनी मागीर म्हजो गृहपाठ 
करतां.' 

तीं उलयतालीं तेन्ना अमीत आनी आनंद आयले आनी मेधाच्या 
आजयेन तांकां रुचीक खाण दिलें. गुलाब जामुन, चकली, समोसा, 
जिलबी, बिस्कीट आनी सोंपून सोंपनात इतले बटाटाचे चिप्स. 

'तुज्या प्रोजेक्टांचें कितें मेधा ?' आपल्या चेपण हाडपी प्रोजेक्टांची 
याद जावन नुनीन विचारलें. 

‘आमच्या प्रोजेक्टांचें चडशें काम शाळेंत जाता. म्हाका कितेंय 
अडचण आयल्यार हांव सरळ शंकर मास्तराक विचारतां, पूण आमचे 
प्रोजेक्ट चड कठीण नासतात.' 

केंद्रीय विद्यालयांत सर आमकां सगळ्यांक सकयल बसोवन शाळे 
उपरांत प्रोजेक्ट करपाक लायतात. आमची बरी प्रयोगशाळाय आसा. 
पूण शाळेंत आमी सगळे म्हळ्यार एकाच घरांतले सदस्य कशे. हेर 

शाळांवरी, आमी आमचे मदीं झगडनात वा स्पर्धाय करीनात. आमी 
वांटून घेतात सगळें. आर्मीची संस्कृताय ती,' अमीतान म्हळें. 

'प्रोजेक्टाच्या कामांत म्हाका कांयच अडचण येना. हांव आनी 
पप्पा सदांच चर्चा करतात आनी ताचेकडेन खूब बऱ्यो बर्‍यो कल्पना 
आसतात.' आनंदान म्हळें. 

“आमच्या शाळेंत प्रोजेक्ट म्हळ्यार वाज सामको. कितली स्पर्धा 
आसा जाणात - कोण सगळ्यांत कठीण प्रोजेक्ट करता, प्रोजेक्ट 
रिपोर्टाक कितलीं पानां आसात.. चड करून आवय बापूय हे प्रोजेक्ट 
करतात आनी स्त्रय मात भुरग्यांक. पूण मम्मी ars अशें करना. ती 
म्हणटा, 'तुका हांव माहिती दिता, पूण तूंच सगळें संशोधन करून 
आपले आपूण तें कर.' घडये हाकाच लागून म्हज्या हेर वर्गइश्टांवरी 
म्हाका बरे मार्क मेळनात केन्नाच. पीटीए सभा लेगीत केन्ना केन्ना 
आवय बापाय मदली स्पर्धा कशी जाता अशें म्हज्या आवय बापायक 
म्हणटना आयकलां हावें.' 

आपलो बापूय सांगता ताची नुनीक याद जाली, “जबरदस्त 
स्पर्धात्मक संवसार हो. नोकरेंत वीस जागे आसले जाल्यार वीस 
हजार तरी लोक त्या जाग्या खातीर अर्ज करतले. तुमी सगळ्यांत 
वयल्या ARR ना, जाल्यार तुमकां बरी नोकरी मेळप शक्य ना.' 

पूण सगळ्यांकूच वयलो नंबर मेळप कशें शक्‍य आसा?' दुख्खी 
मनान नुनी चिंततालें. 

त्याच खिणाक, मेधाच्या आजयेन नुनीच्या ताटलेंत एक जिलबी 
घाली आनी tesa नुनी आपलीं चिंतनां विसरलें. 


33 शेणिल्ल्या देवळाचे रहस्य 


गांवांतलें लग्न 


दुसरे दीस, आजयेन नुनीक सकाळीं Ge उठयलें. तिणें म्हळें, 
'नुनी, आयज आमकां सरसू आजयेच्या घरा लग्नाचे तयारेक वचूंक 
जाय. कितलेंशेंच काम आसा करपाचें. उठ आनी न्हा. मागीर नाश्तो 
जातकच आमी भायर सरूया. तूं जाणा, गांवांत stat लायट नाशिल्ली 
तेन्ना आमी सुर्य उदेतना कामाक लागतालीं आनी सुर्य अस्तमता 
तो मेरेन चडांत चड काम करतालीं. ताकाच लागून म्हाका बेगीन 
उठपाची आनी रातचें बेगीन न्हिदपाचीय संवय लागल्या.' 

नुनीन जांबय दिवन आपले हात उबारून आळस दिलो. 'आजये, 
तुका लग्नाचे कसलें काम आसा गे?' न्हिदसुऱ्या आवाजांत ताणें 
विचारलें. 

'आयज आमी लाडू करतलीं आनी फाल्यां पापड. तें जातकच 
मागीर खूब लोणचीं करपाक जाय लग्नाच्या जेवणाखातीर. आमकां 
वर्सभर जाय म्हण इल्लें चडूच करपाचें.' 

'आजये, इतलें सगळें कित्याक करता तूं? हांगा मिठायेचीं दुकानां 
नात तर? हल्दीराम बी? बेंगलोरांत आमी सदांच असल्यो वस्तू 
एमटीआर, नाजाल्यार मैया नाजाल्यार हल्दीरामांतल्यान हाडटात. 
मम्मी लाडू, लोणचीं, पापड बी केन्नाच घरा करीना.' 

'शाण्या म्हज्या, तुजी मम्मी सबंद दीस काम करता. ते भायर 
व्हडल्या शारांतल्या इल्ल्याश्या फ्लॅटांनी वर्साचो पुरुमेंत करून 
दवरपाक जागो तरी खंय आसता? म्हणटकच बाजारांतल्यान जाय 
तितलेंच SB इल्लें हाडप हेंच खरें. पूण गांवांनी, असलीं दुकानां 
नासतात. आनी खरें सांगपाचें म्हळ्यार असलें सगळें करपाक आमकां 
खूब मजा येता.' 

'म्हाका कित्याक आपयता तूं थय? हांव येवन कितें करतलें ?' 
अजापान नुनीन विचारलें. 

‘हांव आनी बाकीचीं सगळीं बायलां मुखेल कामां करतलीं आनी 
qa हेर भुरग्यां वांगडा बारीक बारीक कामांनी मजत करपाची, 
आजयेन म्हळें. 'तुजो पापा ल्हान आशिल्लो तेन्ना तो लेगीत येवन 
म्हाका मजत करतालो.' 

नुनीन तकली हालयली आनी न्हावन तयार जावपाक मान्न्यांत 
गेलें. 

जेन्ना तीं सरसू आजयेगेर पावलीं तेन्ना घराक रंग मारपाचें काम 
चलिल्लें. थंय गांवांतलीं खूब भुरगीं आयिल्लीं तीय ताणें पळयलीं. 
सगळींच कामांत आशि्लीं. कांय yo कोठये कुडींतल्यान तूप 
हाडटालीं, कांय केळीचीं पानां आनी डबे निवळ करतालीं जाल्यार 
कांय पड़वी धुयतालीं. अकस्मात ताची नदर एका कोनशार गेली. 
थंय पड़वेर लाड़वाच्यो कितल्योश्योच राशी दवरिल्ल्यो. ताचे जिणेंत 
ताणें इतले लाडू Hara पळोवंक नाशिल्ले. 

मुखार उबो रावून भुकेल्ले नदरेन लाडवांक पळोवपी आनंद ताका 
दिसलो. तें वचून ताचे म्हऱ्यांत उबें रावलें. ताणें जिबली चाटीत 
नाटकी ढंगांत म्हळें, 'कितले लाडू केल्यात जाणा तूं नुनी? दरेका 
व्हडल्या मनशाक दोन आनी भुरग्यांक तीन लाडू मेळटले. ते भायर, 
आनिकूय खूब आसात. हातूंतले कांय लाडू खावं कशें जालां म्हाका 
पूण आईक कळ्ळ्यार ती तापयतली.' 

नुनी हांसलें. 


47 शेणिल्ल्या देवळाचे रहस्य 


लग्नाक अजून एक आठवडो आशिल्लो. आजी आनी नुनी सरसू 
आजयेगेर सदांच वतालीं. वेगवेगळ्या गांवांतल्यान आनी शारांतल्यान 
कितलेशेच लोक येताले. ते सगळे लग्न जायसर रावपाचे आसले. 
तातूंतले कांय जाण आज्याच्या घराकुशीक आशिल्ल्या घरांत 
राविल्ले. तांतूतल्या चडश्या लोकांक नुनी वळख नाशिल्लें, तरी ताचेच 
पिरायेच्यो कितल्योश्योच चलयो आशिल्ल्यो थय. सरसू आजयेच्या 
घरांत दिसूयभर खूब बोवाळ आनी मजा आशिल्ली. कितल्योश्योच 
बायलो आपखोशयेन कामां करपाक येताल्यो. मागीलदारा तात्पुरती 
रांदची कूड केल्ली. Akal आनी जेवण घरांत आशिल्ले आनी सबद 
Ran च्या आनी खाणाचीय वेवस्था आशिल्ली. व्हडलो माटोव 
घाल्लो. सगळ्याक wet आनी जमखणां पातळायिल्लीं. रातचे, 
सगळे दादले भायर पड़वेर न्हिदताले जाल्यार सगळ्यो बायलो रांदप, 
साडयो आनी सरसू आजयेल्या सोबीत भेटींची चर्चा करीत घरांत 
न्हिदताल्यो. भुरग्यांक तेर्रासार नकेत्रां पळयत न्हिदपाक मजा येताली. 

थंयच्या लोकांचे अनौपचारीक वागणें पळोवन सुरवेक नुनी 
अवघडलें. ताका बेंगलोरांत जाल्ल्या विवेक अंकलाच्या घरच्या शांत 
लग्नाची याद जाली. एका हॉटेलांत जाल्ले तें आनी सामकें कमी वेळांत 
- फकत Hel दीस. चड कांयच विधी नाशिल्ले. बेंगलोर पॅलेसांत 
ताच्या आवय बापाय सागाता गेल्ल्या आनीक एका लग्नाची ताका 
याद जाली. पुराय पॅलेसीक लायटी घातिल्ल्यो आनी हजारांनी लोक 
हांगा थंय आशिल्ले. पा्कींगाक अडचण आयिल्ली आनी रिसेप्शनाक 
व्हडली रांग लागिल्ली. चाट, थाई, उत्तर भारतीय आनी दाक्षिणात्य 
जेवणाचे कितलेशेच स्टॉल आशिल्ले. त्या सगळ्या सुवाळ्यापरस 
लोकांक जेवणांत चड रुच आशिल्ली. विवेक अंकलाचें आनी बेंगलोर 
पॅलेसींतलें दोनूय लग्नां वाजेवणीं आशिल्लीं. सरसू आजयेगेरच्या 
उमेदीच्या लग्नासारकीं मातूय नाशि्लीं ती. निमाणें, लग्नाचो दीस 
उदेलो. आजी आपली बऱ्यांतली बरी सिल्क साडी न्हेसली आनी 
नुनीन तांबड़ो पोलको आनी हळदुवो सिल्काचो तांबडीच देग 

आशिल्लो लेहंगा घालो. आजयेन ताका नेकलेस घालपाक दिलो 
पूण नुनीक तो आवडलो ना. तरीय, आजयेक बरें दिसचें म्हण ताणें 
तो घालो. सकाळसावन सांजमेरेन आजी आनी आजो लग्नाच्या 
बोवाळांत व्यस्त आशिल्लीं. गांवांत तीं दोगांय जाणटीं आशिल्ल्यान 
तांकां मान आशिल्लो आनी लग्नाक आयिल्लो दर एकलो तांचे म्हऱ्यांत 
येवन पांयां पडटालो. आजयेन सगळ्यांक नुनी दाखयलें, 'म्हजी 
नात, अनुष्का,' जे मेळ्ळे तांकां सगळ्यांक ती सांगताली. 'गिमाळे 
सुटयेखातीर बेंगलोरसावन आयलां तें 

नुनी मातशें लजलें. 

STAR Edel नासलें तरी जेवण खूब तराचें, रुचीक आनी 
पारंपारिक आशिल्ले. केळीच्या WAR ass जेवण. सगळ्या 
बायलांक सरसू आजयेन सांगलें, 'बता आसतना भायल्या मेजावयलें 
मिठायेचें बॉक्स व्हरपाक विसरू नाकात हां.' 

जेवणां जातकच, आजी AACA दाराकडल्या मेजाकुशीक वचून 
उबी रावली. नुनी तिचें सहायक. मेजार मिठायेचीं बॉक्सां दाळून 
GARB. आजयेच्या हातांत हळडीकुकमाचो चांदीचो करंड आशिल्लो. 
RH बायलेक ती PHA लायताली जाल्यार नुनी सगळ्यांच्या हातांत 
मिठायेचो बॉक्स दितालें. 

ते रातीकडेन, तिगांय घरा पावलीं तेन्ना तांकां कोणाकूच भूक 
नाशिल्ली, कारण तांचें जेवण दनपारच्या चारांक जाल्ले. तिगांकूय खूब 
पुरो जाल्ले, म्हणटकच तीं बेगीन न्हिदपाक गेलीं. 

'आजी, म्हाका एक काणी सांग,' लायट बंद केल्याबराबर नुनीन 
म्हळें. 

'नुनी, पुरो जावंक ना? फाल्यां सांगतां काणी.' 

'ना, आजी, म्हाकां आतांच काणी आयकपाची आसा. हांव हांगा 
आयिल्ल्याक Fa म्हाका एकूय काणी सांगूक ना,' नुनीन म्हळें 

आजी उठून बसली आनी तिणें जनेलाचे पड़े कुशीक केले 
पुनवेची रात आशिल्ली iS जनेल्लांतल्यान Aa pela येतालें 

'जादवाचो दिवो लायिल्लेवरी दिसता,' नुनीन Facet. 

'आमच्या घरांतल्यान वा शारांत अशें चकचकीत Aa केन्नाच 
दिसना, आजये. पुराय कुडींत चान्नें कशें पातळ्ळां ?' 

'तूं फ्लॅटांत रावता. तुजी कूड दुसऱ्या फ्लॅटाक फुडो करून आसा 
आनी रातच्यो रस्त्यावयल्यो सगळ्यो लायटी चालू आसतात. अशें 
आसतना तुका शारांतलें चान्नें कशें दिसतलें ? हांगा रस्त्यांर सामक्यो 
कमी लायटी आसतात आनी व्हडल्यो इमारतीय नात हांगा. म्हजी 
कूड पोरसाक फुडो करून आसा, थंय मेकळो जागो आसा आनी 
चान्न्याक मेकळेपणान भितर येवपाक जनेलां आसात.' 

'आं.. आतां म्हाका कळ्ळें. म्हाका चान्न्याची एक बरी काणी 
सांग तर आजये. तुजेकडेन सगळ्या प्रसंगाचेर काणयो आसात तें 
हांव जाणां,' नुनी हांसलें. 

आजी हांसली आनी म्हळें, 'हय तर. ह्याच गांवांत हजार 
वर्सापयलीं जें घडलें तें हांव तुका सांगतां आतां. 

खूब खूब वर्सांआदीं, सोमनायक नांवाचो एक देखणो राजा 
आशिल्लो. तो शूर, दयाळू, धैर्यवान आनी दानी आशिल्लो. वरदा आनी 
तुंगभद्रा न्हयेच्या वाठारांत ताचें राज्य आशि्लें. भोंबतणीं आशिल्ल्या 
अटंग्या रानांत कितलींशींच रानटी सावदां रावतालीं. केन्ना केन्ना, 
गांवांत येवन तीं लोकांक भेश्टायतालीं, शेतां ave करतालीं आनी 
गोरवांक खातालीं. लोकांनी खूब कागाळी केल्याउपरांत परिस्थितींत 
कायच बदल जायना हें पळोवन राजान स्वता वचून तांची शिकार 
करपाचें थारायलें. दोन दिसां उपरांत आपल्या घोड्यार बसून आनी 
वागडा शिपाय घेवन तो शिकार करपाक भायर सरलो. मदींच, ताचे 
शिपाय खूब फाटीं उरले आनी तो रस्तो चुकलो.' 

'दीस सोंपलो आनी सांज जाली. ताचो घोडो थकलो म्हणटकच 
सोमनायकान ताका एका झाडाक बांदलो आनी तो खाबंक कितेंय 
मेळटा काय सोदूक गेलो. ताणें कांय फळं पुंजावन खालीं, आनी 
येतना आपल्या घोड्याखातीर इह्लें तण घेवन आयलो. अकस्मात, 

ताका खूब न्हीद आयली. पुनवेची रात आशिल्ली, बरें शीतळ बारें 
STR. झिलीं फाटल्यान एक व्हडलो फातर सोमनायकाक दिसलो 
आनी ताणें थंय सुसेग घेवपार्चे थारायलें. कांय मिनटांभितर, तो 
न्हिदलो. अकस्मात, कांय चलयांच्या आवाजान ताका जाग आयली. 
दोळे उगडून ताणें वयर मळबाकडेन पळयलें. अजापाची गजाल 
म्हळ्यार, चंद्रावयल्यान एक निसण सकयल येत जमनीक तेंकली. 
सोबीत बायलांचो एक पंगड सोपणांवयल्यान सकयल येतालो. 
सगळ्यो धव्यो साडयो न्हेशिल्ल्यो, मोतयाचे दागिने घाल्ले आनी 
तांच्या कमरार भांगराचे कळशे आशिल्ले. झिलींनी लिपून ताणें त्यो 
` मेजल्यो - सात बायलो आशिल्ल्यो त्यो. आतां त्यो कितें करतल्यो 
अशें तो चिंततालो.' 

‘STAT त्यो धरतरेर पावल्यो तेन्ना तातूंतले जाणटे बायलेन आपल्या 
हातातल्या बडयेन धरतरेक स्पर्श केलो आनी भूय उकती जावन 
वाट तयार जाछ्ली ताणें पळयली. एका फाटल्यान एक सगळ्यो 
भितर नाच जाल्यो. सोमनायकाक भ॑य दिसूंक नासलो, पूण ताका 
त्यो सगळ्यो खंय गेल्यो हें जाणून घेवपाची उमळशीक आशिल्ली. 
हळूच झिलींतल्यान भायर येवन ताणें वांकून पळयलें. मागीर मातशा 
धिटायेन तो जमनीवयल्या त्या व्हडल्या बुराकावटेन गेलो. अजापाची 
गजाल म्हळ्यार ताका एक सोंपणांची मनभुलोवणी बांय दिसली !' 

'आजये, सोपणांची बांय म्हळ्यार कितें?' नुनीन विचारलें. 

'सकयल देंबप सोंपें जावचें म्हण सोंपणां आशिल्ली बांय. आमच्या 
देशांत अश्यो कितल्योश्योच बांयो आसात सोंपणां आशिल्ल्यो. 
तातूतल्यो कांय खूब फामाद आसात. पोरू वर्सा जयपूर लागसारच्या 
अभानेरी हांगाच्या बांयचें Fa म्हाका चित्र धाडिल्लें, याद जाता ?' 

'ओह, खरें तें. थय एक व्हडली बांय आशिल्ली, सुमार तीन हजार 
सोंपणांची. तशेच तरेचें कितें सांगूंक सोदता तूं ?' 

'हय, Bd अभानेरी Galas ना आनी सोमनायकान जी बांय 
पळयली ती ल्हान आशिल्ली एकवीस सोंपणांची. पूण बांयंत भितर 

कोरांतिल्ली सात शिवमंदिरां आशिल्लीं. सोमनायकान भितर वांकून 
अजापीत करपी तें कोरीव काम आनी खांब, तेच प्रमाण त्यो सोबीत 
परयेवरी बायलोय पळयल्यो. त्यो लिपचेल्यांनी खेळटाल्यो तें 
पळोवपाक ताका मजा आयली. मागीर तांणीं आपले कळशे उदकान 
भरून घेतले, थंयच्या शिवाच्या मुतींचेर तें उदक रकयलें आनी पुजा 
केली. हें सगळें करपाक कितलींशींच वरां लागलीं. इतले म्हणसर, 
मळब मातशें उजळूक लागलें आनी चंद्रीम अस्ताक वचूंक लागलो. 
दीस जावपाचो जाल्लो. सोमनायक परतून झिलींनी वचून लिपलो. 
रोकड्योच, त्यो सगळ्यो सोपणां चडून वयर आयल्यो आनी चंद्रीमांत 
गेल्यो. सोपणां गायब जालीं आनी भूंय सारकी जाली. ' 

'सोमनायक कितलोसोच वेळ झिलींनी बसून रावलो. अकस्मात, 
तो घुस्पलो. ताणें जें कितें पळयलें तें सत्य आशिल्ले काय ताच्या 
कल्पनेंतलें ? भूय उकती जावन भितर आशिल्ली बांय ताणें खत्यांनीच 
पळयङ्की? उठून तो झिलींतल्यान भायर आयलो. ताणें सगळ्याक 
बांय दिसता काय म्हण सोद घेतलो पूण कांयच मेळळें ना. ताणें जें 
पव्ठयलें अशें ताका दिसतालें तातूंतलें कांयच थंय शिल्लक नाशिह्ें. 
म्हाका इतलें पुरो जाल्लें कीं हांव न्हिदून पडलों.. आनी इतलें व्हड 
सपन पळयलें जें म्हाका Gta कशें दिसलां आसत,” ताणें मनांत 
म्हळे. वळून तो आपल्या घोड्याकडेन वचपाक लागलो. अकस्मात 
ताका जमनीर कितें तरी चकचकता तें दिसलें - तुटिल्लो मोतयांचो 
हार आशिल्लो तो. सोमनायकान सगळीं मोतयां एकठांय केलीं आनी 
तें सपन नाशिल्लें म्हणपाचें ताका कळून आयलें.' 

'सोपणां आशिल्ले बांयविशीं कोण कितें उलयिल्लो काय म्हण याद 
करपाचो ताणें यत्न केलो पूण ताका कांयच याद जायनासली. इतले 
TORR ताच्या एका शिपायान ताका सोदून काडिल्लो आनी ताचे 
म्हऱ्यात पाविल्लो. पूण सोमनायकान ताका सांगलें, 'परतो वच आनी 
सगळ्यांक हांव सुरक्षीत आसा म्हण सांग. हांव अजून कांय दीस 
हागा रावतलों. वचचे पयलीं म्हाका तुजेकडेन आशिल्ले तांदूळ दी. 

' म्हाका रस्तो खबर आसा, हांव एकलोच येवंक शकतां.' 

'दुसरे दीस, तो परतून एक फावट झिलींनी रावलो पूण कांयच 
घडलें ना. आनीक एक दीस वाट पळयली पूण त्यो बायलो परत 
आयल्यो नात. आनिकूय एक दीस गेल्या उपरांत ताणें चिंतलें, घडये 
त्यो फकत पुनवेच्या रातीच येता आसतल्यो.' 

'अशें चिंतलें आनी घोड्यार बसून तो परत आपल्या राज्यांत 
गेलो. आपल्या राज जोतिश्याक आपोवन ताणें फुडली पुनव केन्ना 
तें विचारून घेतलें.' 

'जेन्ना ती रात आयली, तेन्ना परत तो झिलींनी वचून रावलो, आनी 
हे फावट चंद्रीमातल्यान निसण सकयल आयली तेन्ना ताका अजाप 
जालें ना. आतां मेरेन सगळें कशें घडटा हें ताका खबर आशिल्ल्यान 
तो तीं शिवाची पुजा करतात तें पळयत रावलो. सोमनायक स्वता 
शिवभक्त आशिल्लो. पुजा जाल्याउपरांत, संद साधून तांकां मेळप 
अशें ताणें थारायलें. धिटायेन, फुडें येवन तो बांयकडेन उबो रावलो. 
'सोबीत परयांनो, भियेवं नाकात. तुमकां सगळ्यांक म्हजो प्रणाम.' 
आपले हात जोडून ताणें फुडें म्हळें, शिवाची पूजा करपाक तुमी 
आमची भूंय वेंचून काडली म्हण हांव तुमचो उपकारी आसा. तुमी 
जेन्ना परत वतात तेन्ना भूय आपशींच बंद जाता हें हांवें पळयलां. बांय 
अशे तरेन अदृश्य करची न्हय अशें हांव तुमचे लागीं मागतां. उपकार 
करून ती तशीच दवरची, म्हणटकच सगळे लोक हांगा ह्या सोबीत 
वातावरणांत येवन शिवाची पूजा करूंक पावतले.' 

'सगळ्या बायलांनी भियेवन ताचेकडेन पळयलें. तांचे खातीर तो 
एक व्हडलो धक्को आशिल्लो. सोमनायकाक पळोवन त्यो भियेवन 
एकमेकांलागीं उब्यो रावल्यो. मागीर सगळ्यांत जाणटी बायल 
आशिल्ली तिणें फुडाकार घेवन विचारलें, 'कोण तूं? आमकां असो 
चोरून कित्याक पळयतालो? दिव्य अशा सर्गांतल्या एका व्हड 
रचनाकारान ही बांय निर्मिल्या. धर्तरेवयल्या स्वार्थी लोकांक ती 
वापरूक मेळना.' 

सोमनायकान आपली तकली बागोवन म्हळें, 'म्हज्या भयणींनो, 
हांव सोमनायक, हे भुंयेचो राजा. मनशांनी ही पवित्र अशी बांय 
घडोवंक नासतली हें म्हाका खबर आशिल्लें. पूण भगवान शिवाक 
आपले सगळे भक्त सारकेच प्रिय आसात, खरें न्हय? उपकार करून 
म्हजी इत्सा पुराय करात. तुमची कितेंय अट आसल्यार म्हाका 
सांगात, हांव ती पुराय करतां.' 

सगळीं फुतफुतून एकामेकांकडेन उलयलीं. मागीर सगळ्यांत 
जाणटी आसली तिणें म्हळें, 'तुजी नम्रताय आनी तुज्या प्रार्थनेन 
आमचेर छाप घाल्या. हांगाचें उदक म्होव कशें रुचीक. हांगाचे भूयेचें 
खाशेलपण तें. जरी आमी दिव्य लोकांत रावलीं तरी थंयचें उदक 
अशें गोड रुचीक नासता. म्हणून आमी दर पुनवेक हांगा येतात, 
न्हावपाक वा उदक म्हेळें करपाक न्हय तर उदक पियेवंक आनी मजा 
करूंक. हो वाठार आनी उदक म्हेळें HCA ना, बांयचें उदक फकत 
पियेवपाक वापरतलो अशें जर तूं उतर दिता जाल्यार आमी बांय 
तशीच दवरतात. तुज्या राज्यातले लोक हांगा येवन पूजा करून उदक 
व्हरूंक शकतात. पूण बांयंत देंवचे पयलीं ताणीं न्हावन पांय धुवन 
येबंक जाय. जर तुज्या लोकांनी हो नेम पाळळो ना, जाल्यार बांय 
आनी तुजें राज्य अदृश्य जातलें. विचार कर. व्हडलें मोल दिवंचें 
पडटलें. तुजें राज्य वगडावपाचो धोको पत्करूंक तूं तयार आसा?' 

कांय खीण विचार करून आत्मविस्वासान सोमनायकान जाप 
दिली, 'उदकाचो स्रोत हो जिणेचो स्त्रोत. तुमच्यो सगळ्यो अटी 
मानून घेवपाचें हांव उतर fear.’ 

तिणें फुडें म्हळें, आनिक एक अट आसा आमची. पुनवेचे रातीक 
देऊळ बंद दवरपाक जाय. म्हणटकच आमकां हांगा आदलेवरीच 
येवंक मेळटलें. कोणेंच आमकां पळोवंक चा आमचेकडेन उलोवंक 
जायना. आमचें खासगीपण सुरक्षीत उरपाक जाय. 

सोमनायकान तें मान्य केलें. फुडें सरून ताणें तो हार तिका दिलो. 
हळूच ताणें म्हळें, 'म्हाका दिसता हो तुमचे भितरल्या कोणाचो तरी 

आसा.' 

ताच्या प्रामाणीकपणान त्यो सगळ्यो खोशी जाल्यो. उदक पियेवन, 
वयर येवन त्यो अदृश्य जाल्यो. बांय मात आशिल्ली थंयच उरली. 

लागींच आशिल्ल्या उदकांत सोमनायक न्हालो आनी मागीर 
पयलेच फावट ताणें सोपणांचे ते बांयंत प्रवेश केलो. वयल्यान 
दिसताली ते परस कितलीशीच चड सोबीत आशिल्ली ती. तळाक 
पावलो तेन्ना हाताचो पोसो करून तो उदक पियेलो. खूब रुचीक 
aR तें. म्होवापरसूय चड गोड आसा तें अशें ताका दिसलें. हाचे 
आदीं Hara चाखूंक नाशिल्लें अशें. 

'दुसरे दीस आपल्या राज्यांत येवन ताणें जाहीर केलें, “आमच्या 
राज्यांत एक सोंपणां आनी शिवमंदीर आशिल्ली सुंदर बांय आसा. 
ज्या लोकांक थंय वचून पूजा करपाची आसा ते एका अटीर ती 
करूंक शकतात. बांयत भितर सरचे पयलीं तांणीं न्हावन नितळ 
जावंक जाय. बांयचें उदक फकत पियेबपाक वापरू येता, आनी 
कित्याक न्हय. दर एकलो एक आयदन भरून उदक व्हरूक शकता, 
ताचेपरस चड व्हरूक मेळचें ना. हे सगळे कायदे कडकपणान पाळूंक 
जाय, तातूतल्यान कोणाकूच सूट मेळची ना. पुनवेचे राती देऊळ बंद 
उरतलें आनी कोणाकूच थंय वचपाक मेळचें ना.' 

'लोकांक त्रास जावंचे न्हय अशें सोमनायकाक दिसतालें. म्हूण 
ताणें सांगले, थंयच AAS कुशीक उदकाचो झरो आसा. थंय न्हावन, 
कपडे बदलून तुमच्यांनी बांयत वचूं येता. बातमी सामकी रानांतल्या 
उज्यावरी सगळ्याक पातळळी. पुराय राज्यांतल्यान लोक तें सों 
त्तम शिल्प पळोबंक आनी शंकराची पूजा करूंक थंय जमा जावंक 
लागले. पुनवेची रात सोडून हेर सगळ्या दिसांक बांय लोकांखातीर 
उकती उरपाक लागली. 

'दीस पासार जाले आनी बातमी सगळ्याक पातळ्ळी. वेगवेगळ्या 
पयसुल्ल्या राज्यांतल्यान लोक येवपाक लागले. बांयचे कुशीक एक 
ल्हानशें पर्यटन थळ जालें आनी ताका सोमनहळ्ळी अशें नांव पडलें.' 

“लोकांची गर्दी जाताली तरी सगळे बांय नितळ दवरताले. थंय 
आशिल्ले रक्षक आशिकुशीक दीस रात लक्ष दिवन आसताले.' 

'कांय वर्सा उपरांत सोमनायकान एके सोबीत चलयेकडेन - राणी 
रत्नावतीकडेन लग्न केलें. ती खूब देखणी आनी धीरवान पूण हट्टी 
आशिल्ली. बांयचो सोद कसो लागलो आनी त्या दैवी परयांनी ताची 
विनंती कशे तरेन मानून घेतिल्ली तें सोमनायकान तिका सांगलें. त्यो 
परयो आपले परस चड सुंदर दिसतात काय कितें तें रत्नावतीक 
जाणून घेवपाचें आशिल्लें पूण त्यो फकत पुनवेचे रातीक थंय येताल्यो 
आनी ते रातीं देऊळ बंद उरतालें म्हणटकच तांकां पळोवप शक्य 
1RR.” 

'एक दीस, कांय म्हत्वाच्या कार्यावळी खातीर राजाक शेजारच्या 
राज्यांत वचचें पडलें. रत्नावतीन आपल्या घोवाक सांगलें, “म्हाका 
जीवाक मातशें बरें दिसना. हांव हांगाच राजवाड्यांत Wadi.’ 

सरळ मनाच्या राजान तिचेर विस्वास दवरलो आनी कार्यावव्ठीक 
गेलो. तो भायर सरल्या बराबर रत्नावतीन आपलो रथ हाडूंक 
लायलो, आनी ती सरळ बांयचे feds गेली. ती चिंतताली, 'हांव 
ह्या राज्याची राणी. ही सगळी भूंय म्हजी. मागीर बांय परयांनी 
इनाम म्हण दिल्ली आसल्यार कितें जालें? बांय आमचे भूंयेर आसा 
आनी हांव कायदेशीर मालकीण. म्हज्या घोवाक कसलोच धोको 
पत्करपाचो नाशिल्ल्यान मोन्यांनी तो त्या बायलांचें सगळें आयकता. 
तांचो कायदो मोडल्यार कांयच जायना हें हांव ताका दाखोवन 
दितलीं. ' 

रथ जेन्ना सोमनहळ्ळी पावलो, तेन्ना सगळ्या अधिकाऱ्यांनी 
राणीक थांबोवन विनंती केली, महाराणी, उपकार करून आयज 
मंदिरांत वचूं नाकात.आयज पुनवेची रात आशिल्ल्यान सरकारी 
कायद्याप्रमाण, आयज कोणाकूच भितर वचपाक मेळना. आयज 


हागाच्या वाडयात कित्याक रावनात तुमी? फाल्यां तुमी हांगा येवंक 
शकतात 

रत्नावतीन तांचें कांयच आयकलें ना. 'म्हाका थांबोवपाची तुमची 
हिंमत कशी जाली? हांव राणी. सगळें म्हज्या हातांत आसा.' 

'एकूय उतर उलयनासतना, ती बांयंत देंवली. पुनवेची रात 
आशिल्ल्यान पुराय वाठार रुप्यावी चकचकतालो. उदक 
झिळमिळटालें आनी सामकें मनभुलोवणें दिसतालें. ती उदकांत 
न्हावपाक गेली. अचकीत, तिका बोवाळ आयकूक आयलो. जेन्ना 
ती वळ्ळी, तेन्ना तिका सोंपणांचेर सात बायलो Seat राविल्ल्यो 
दिसल्यो. तिच्या मनान जरी तिका सांगलें त्यो तिचेपरस चड सोबीत 
म्हण पूण तिचो अहंकार तें मानून घेवंक तयार नाशिल्लो. तांणी जेन्ना 
राणी रत्नावतीक उदकांत पळयली, तेन्ना त्यो बेजारल्यो. कोण तूं? 
आयज हांगा येवपाची हिंमत कशी केली तुवें? राजा सोमनायक 
आपलें उतर विसरलो काय कितें ?' 

'उर्मटपणान राणी रत्नावतीन जाप दिली, हांव ताची राणी. ही 
आमची भूंय आनी म्हजो कायदो चलता हांगा - हांव सांगतां तेन्ना 
तुमी हांगा येवपाचें. ea हांगा केन्ना आनी कित्याक येवंचें हें तुमी 
म्हाका सांगूंक शकनात. हांगा उदक आसा तें धर्तरेक लागून. तुमी 
व्हडलें कितें केला म्हण न्हय.' 

'आमचेकडेन अशे तरेन उलोवपी तूं कोण? तुवें आमचो कायदोच 
मोडूंक ना तर उदक लेगीत म्हेळे केलां. एक फावट कोणूय हांगा 
न्हालो काय तें उदक कोणूच पिवंक शकना.' 

तीं सगळीं परत वचपाक वळ्ळीं. चंद्रिमाचेर परत वचपाक सोपणां 
asa आसतना, सगळ्यांत जाणटे बायलेन Fed, “राणी रत्नावती, 
ह्या सगळ्याचो तुका पश्चाताप जातलो.' 

निसणीवयल्यान वयर ASA त्यो अदृश्य जाल्यो. राणी रत्नावतीन 
उदकांतल्यान भायर येवन तांचे फाटल्यान वचून उलोवपाचो खूब 
यत्न केलो पूण तो फळादीक जालो ना. 

'अकस्मात, गडगड आनी जोगलां सुरू जालीं, सांगाताक नेटान 
aR आनी पावसूय आयलो. रत्नावती बेगीबेगीन सोपणां चडून वयर 

आयली. धर्तरी कांपली आनी कांय खिणांभितर, बांय बंद जाली.' 

'रत्नावती भियेली. परिणामांची सूचना तिका पयलींच दिल्ली - 
fad राज्य तिका वगडावचें पडटलें आतां! ती रडली आनी म्हणपाक 
लागली, 'अशें करपाक नाका आशिष्ठे हावें. हांबें उदक म्हेळें केलें 
आनी घोवाची आज्ञा मोडली. म्हज्या अहंकारान हावें म्हजें राज्य 
वगडायलें.' 

'सोमनायक केन्नाच परत आयलो ना. राणी रत्नावती पिशी 
जावन रस्त्यार रडत भोंवंक लागली. कांय fear उपरांत, तिचेविशीं 
कोणाकूच कांयच आयकूंक Hood ना. हळूहळू राज्य ना जालें. 
आपल्या राज्याचो सांबाळ करपाचो सोडून, राणयेन मोलादीक असो 
उदकाचो स्त्रोत ALE केल्लो, राजाची आज्ञा मोडिल्ली, उतर मोडून येदो 
व्हडलो अनर्थ घडोवन हाडिल्लो.' 

'आमचो सोमनहळ्ळी गांव ते बांयच्या वाठारांत आसा अशें लोक 
म्हणटात. कितल्याश्याच पिळग्यांमेरेन ही काणी चलत आयल्या पूण 
आजून कोणेंच खरेपणीं ती बांय पळोवंक ना.' 

आजयेन काणी सोंपयली. नुनीन न्हिदसुर्‍्या दोळ्यांनी चंद्राक 
पळयलो, आनी परयो येवपाची वाट पळयत रावलें. 


शेणिल्ल्या देवळाचे रहस्य 


| 


| 


आजयेचें पोरसूं 


दुसरे दीस सकाळीं नुनी जागें जालें, तेन्ना आजयेन कुडींत येवन 
म्हळें, 'आयज रोकडेंच न्हावपाक वचपाची घाई करू नाका हां, 
नुनी. तुज्या केंसांक तेल घालतां पयलीं आनी मागीर तुका न्हाणयता. 
थोडो वेळ लागतलो हें करपाक. एक पोरनो ड्रेस घाल आनी भायर 
यो. फुडल्या पोरसांत बसूया आमौ.' 

आज्याचें घर एक एकराच्या जमनीर आशिल्लें. भोंवतणी माड 
आनी फाटल्यान फुडल्यान व्हडलें पोरसूं. एक बांय आशिल्ली. सदांच 
पंपान उदक काडून पोरसू शिंपताले. 

आळसावन, नुनी मान्न्यांत गेलें आनी दांत घांसले. हांगा गांवांत 
तेल लावन न्हावपाचो हो व्हडलो आक्त कसलो हेंच ताका कळनासलें. 
बेंगलोरा चडशें तें आपले आपूण न्हातालें. केन्ना केन्ना, मम्मी ताका 
तेलाचें न्हाण दिताली - ती बेगीबेगीन नुनीच्या आंगाक मातशें 
खोबरेल लायताली, मातसो मसाज करताली आनी न्हाणयताली. 
नुनीक खूब तेल लायलें जाल्यार मागीर बाथरुमाची लादी तेलकट 
जायत अशी उषाक भिरांत दिसताली. म्हणटकच नुनीचें न्हावन जालें 
काय रोकडेंच कावेरी बाथरुम धुयतालें. 

नुनीन कपडे बदलले आनी तें भायर पोरसांत आयलें. पांचव्या 
काळशा कोराच्या तेलाची बाटली घेवन आजी थंय बांकार बशिल्ली 

ताका दिसली. तेलार कसलींतरी पानां उफेतालीं. “यो,' आजयेन 
म्हळें. 'म्हजेकडेन फाट करून हांगा बस. ह्या खाशेल्या तेलान तुज्या 
केसांच्या मुळांक हांव मालीश करतां. मालीश जातकच एक वर भर 
केंस धुवप AT,’ 

'आजये, अशें कितें खास आसा तर ह्या तेलांत ?' 

'तुका एक म्हत्वाचे गुपीत सांगतां राव. आमच्या कुटुंबांत, आमी 
चडशे सगळे उपचार आनी वखदां घराच करतात. देखीक, ह्या 
तेलांत म्हज्याच पोरसांतलीं ब्राह्मीचीं पानां आनी हेर वखदी वनस्पती 
आसात. तेच प्रमाण तातूंत कापूर आनी वतांत सुकयल्ल्या तांबड्या 
दसणीच्या Herat पिठोय आसा. म्हज्या केसांक पळय.' नुनीन 
फाटीं पळयलें. आजयेन व्हडा अभिमानान आपले दाट आनी लांब 
केंस दाखयले. जरी आजी जाणटी जाल्ली तरीय तिचे केंस आजून 
पिकूक नाशिल्ले. मदीं मदीं धवे जाल्ले खरे पूण चडशे काळेच आशिल्ले. 

आजी हांसली. “म्हजे आवयची कृती ही. ती घरातल्या सगळ्या 
चलयांच्या HAH हें तेल लायताली.' 

नुनी ओगी बसलें आनी आजी फुडें सांगपाक लागली, 'नुनी, 
आदल्या तेंपार दोतोर वा फार्मसी नाशिल्ल्यो गांवांनी. म्हणटकच 
कोणूय बरो ना जावन जोर, खोंकली, तकली वा आंग दुखप असलीं 
लक्षणां दिसतालीं तेन्ना घरगुती उपचार जाताले. तेच खातीर आमी 
पोरसांत वखदी झाडां लायलीं. तुवें बारीकसाणेन Fast पोरसूं पळयलां 
फाटल्यान फुडल्यान ?' 

आजयेन फुडल्यान कांय फुलझाडां आनी मागीलदाराय कसलीं 
कसलीं झाडां रोयल्यांत हें नुनी जाणा आसलें. ते भायर चड़ कितें 
जाणून घेवपाचें ताका पडून वचूंक नाशिल्लें. ताणें पोरसांत सरभोंवतणीं 
पळयलें. ताका वेगवेगळ्या रंगाचीं फुलां दिसलीं. थंय ग्लॅडिओला 
वा जरबेरा नाशिल्लो तर मोगरी, गुलाब, चांफो अशा कितल्याश्याच 
थळाव्या फुलांचे वेगवेगळे प्रकार आशिल्ले. - 

आजयेन ted, 'सदांच फुलपी कितल्याश्याच तरांची मोगरी 

आसा म्हजेकडेन. सदाफुली आसा. मोगरे सारकीं कांय फुलां फकत 
गिमांत फुलतात जाल्यार तांबश्या पाकळ्यांच्यो जायो पावसांत 
सांजवेळार फुलतात. जुई ही इल्ल्याश्या मोगऱ्याची आनिक एक 
जात आसा म्हजेकडेन. ताचो देंठ सामको सुयेवरी बारीक आसता, 
पूण वास मात सामको स्वर्गीय. कुंजा म्हण आनिक एक जात आसा 
ताचेर घोंसांनी फुलां येतात पूण तांका वास मात नासता. तेच प्रमाण 
वेगवेगळ्या तरांचीं चांफी आसात देखीक धाकटुलो पूण वासाचो 
चांफो, मागीर व्हडलीं आनी सुंदर अशीं बेंगलोरांत सदांच मेळपी 
चांफी, आनी भांगरा कोराचो सोनचांफो.' 

'आजये, तुज्या पोरसांत गुलाबय आसात.' 

'बेंगलोरांत जातात ते गुलाब चड बरे आसतात, नुनी. आमच्या 
गावठी गुलाबांवरी न्हय, गुलाबाचें झाड खूब संवेदनशील आसता 
आनी ताची बरी जतनाय घेवची पडटा. चड खर वत आसता हांगा. 
आनी हे जमनींत गुलाब बरो जायना. म्हण हांगा गांवांत आमकां 
गुलाबाचीं चड झाडां लावंक मेळनात. म्हजेकडेन कांय रोपे आसात 
गुलाबाचे पूण बेंगलोरच्या गुलाबांकडेन तांची तुळा करूं नज.' 

'बेंगलोरांतल्या लाल बागेंत जावपी गुलाबांचो शो हांव वर्साक 
दोन फावट पळयतां. थंय सोबीत बाग आसा गुलाबांची आनी 
वेगवेगळ्या रंगाचे गुलाब,' नुनीक याद जाली. 

'आजी, मागीलदारा कितें आसा ?' 

'मनोरंजन नांवाचें एक झाड आसा ताका पांचव्या हळदुवसार 
कोराची फुलां येतात. आनिक रातराणी आसा ती रातचीच फुलता. 
ताच्या वासाची तुळा कोणाचकडेन जावंची ना. त्या वासाक लागून 
रातचे सोरोप येतात आनी झाडाक वेटाळें घालून रावतात अशें लोक 
म्हणटात. 

'खऱ्यांनीच ?' प्राणीसंग्रहालयांत पळयिल्ल्या सोरपाची नुनीक 
याद जाली आनी तें तटास जालें भंयान. 'हांगा येवन सोरोप वेटाळें 
घालतात? तुज्या घरांत? तुजी कूड पोरसाक सामकी तेंकून आसा 

मगे आजये. सोरोप भितर आयल्यार कितें करप? रातचीं जनेलां बंद 
करपाक जाये आमी.' 

आजी व्हडान हांसली. 'नुनी, झाडां आनी झोपां आसतात थंय 
सोरोप येतात. लोकांचो असल्या काणयांचेर विस्वास आसलो तरी ते 
वासाक लागून येनात. ते खरें म्हळ्यार भक्ष्य सोदूंक, देखीक, हुंदरांक 
खावंक येतात. हुंदीर फळां आनी बियो खातात. आमचे भोंवतणचे 
जीवसृश्टीची ती वेवस्था आसा. एक प्राणी दुसऱ्याचेर खाणजेवण 
आनी जगपाखातीर निंबून आसता. भियेवं नाका.' 

'आजये, म्हाका सगळीं फुलां दाखयतली तूं ?' 

'हय तर. दाखयतां.' 

“आनिक frd कितें आसा तुजेकडेन ?' 

'हेर सगळीं वखदी झाडां आसात नुनी.' 

तू अशें म्हणत रावता, आजये. वखदी झाडां म्हळ्यार कसलीं ?' 

“जायतीं झोपां, झाडां आनी वाली आसात जाचीं पानां, Wat 
मुळा, फळां फुलां हांका वखदी मोल आसा. असल्या झाडांतल्यानूच 
सगळीं वखदां आनी गुळयो बी तयार करतात अशें तुजो आजो 
म्हाका सदांच सांगता.' 

इतले म्हणसर नुनीचो मसाज सोंपिल्लो. ताच्या केंसांक बरो वास 
येतालो. आजयेन ताचे केंस बांदले आनी म्हळे, 'तुजी चप्पल घाल 
मागीर हांव तुका मागीलदारा व्हरता.' 

मागीलदारा, आजयेन नुनीक आपलीं सगळीं झाडां दाखोवंक 
सुरवात केली. तिच्या आवाजांतलो अभिमान नुनीक जाणवलो. 
आपणाक मेळिल्ली ट्रॉफी घेवन घरा बापायक ती दाखयतना ताकाय 
अशेंच दिसतालें. 

फुडल्या पोरसांत आशिल्ला तशीं फुलांची झाडां मागीलदारा 
TR. आजयेन पांचव्याच पानांचो एक ल्हान रोपो नुनीक 
दाखयलो, 'ही तुळस 

तुळशीविशीं म्हाका मातशें खबर आसा,' नुनीन आत्मविस्वासान 

ted. 'रांदचे कुडीलागीं मम्मीन तुळशीचो रोंपो दवरला. सदांच ती 
उदक घालता ताका. सगळ्यांक घरांत दवरपाक हें जाय आसता. 
अशें ह्या झाडांत कितें खास आसा ?' 

'म्हज्या शाण्या, हें एक भोवच वखदी झाड आनी कितल्याश्याच 
घरगुती उपायांखातीर तें वापरतात. सात तरांची तुळस आसता पूण 
म्हजेकडेन थोड्योच आसात पोरसांत. ही पळय कृष्ण तुळस - पानां 
काळशीं आसात तिचीं, विष्णू तुळशीची पानां लेव पांचवीं आसतात, 
राम तुळशीचीं व्हड आनी लेव पांचवीं जाल्यार कस्तुरी तुळशीक 
सुंदर वास आसता. ते भायर थंड हवेंत देखीक हिमालयांत जावपी 
गंगा तुळस म्हण आसा. तिचें खाशेलपण म्हळ्यार तिका तुळशीचो 
वास येता पूण पानां वेगळींच आसतात: 

'तशें जाल्यार आजये, तुवें ती हांगा कशी लायली तर?' नुनीन 
विचारलें. 

'हांव जेन्ना गंगोत्री यात्रेक es, तेन्ना येतना हांवें बियो हाडिल्ल्यो. 
मागीर हांवें त्यो वाझांत रोयल्यो, सांवळेंत दवरलो तो आनी सदां 
उदक घालें. म्हणटकच झाड वाडलें पूण तें थंयचे वरी ना. कितलेंय 
जाल्यार आमचे  भुयेंतलें न्हय तें 

'आमचे भुंयेंतलें न्हय म्हळ्यार ?' 

TÅ, दरेका वाठारांतलें वातावरण ऋतूंप्रमाण वेगवेगळे आसता. 
म्हणटकच थंय जीं झाडां, झोपां आनी वाली वाडटात त्यो बऱ्यो 
जातात आनी त्यो थंयच्या भुंयेंतल्यो थळाव्यो अशें म्हणटात. देखीक, 
सफरचंद दक्षीणेंत जायना. तेच प्रमाण माड उत्तरेंत जायनात.' 

फुडें उलयत आनी एका वालीकडेन बोट दाखयत आजयेन म्हळें, 
'अमृतवल्ली नांवाची ही वाल पळय. जोर आनी आंग दुखता ताचेर 
एकदम बरी ती. पानां काडून शिजोवन तें उदक पियेतात आमी. ही 
ब्राह्मीची वाल पळयली? ती केसांखातीर तेल करपाक वापरतात. 
आनी हो पळय हळदीचो रोंपो.' 

आजी ताचे कुशीक रावली. 

'ओह!' नुनीन म्हळें. 'ताचीं पानां पांचबींच आसात मगे, पूण 
. हळद तर हळदुवी आसता.' 

'पिशें चली, चडशा सगळ्या झाडांची पानां पांचवींच आसतात. 
हळदीचो कंद भितर जमनींत आसता. तो जून जाता तेन्ना हळदीचीं 
पानां सुकतात. तशें जातकच, हांव तो जमनींतल्यान भायर काडटां, 
aaia सुकयतां, आनी मागीर पावडर करून दवरतां. मागीरूच तो 
हळदुवो कोर जाता. जेन्ना तुका खोंकली जाता, तेन्ना इल्ली हळद 
दुदांत शिजोवन पियेवं येता.' 

नुनी मातशें फुडें गेलें, एका झोंपाकडेन. ताका पातळ पांचवींच 
पानां आनी हळदुवीं फुलां आशिल्लीं. आपल्याच विचारांत गुल्ल 
आशिल्ल्या FAM ताचें एक पान तोड़लें आनी तोंडांत घालें. 

आजयेन रोकडेंच नेटान Fees, “बाय, खबर नासतना अशें कसलेंय 
पान तोडून खावप बरें न्हय. विषारी आसू येता तें 

बेगीबेगीन नुनीन तें थुंकून उडयलें. ‘Ste कितें खालें गे, आजये ?' 
मातशें चिंतेस्त जावन ताणें विचारलें. “विचित्रच लागतालें तें 

'नागदलाचें झोंप तें. सोरपांक पयसावपाक आनी सोरोप चाबल्यार 
उपाय करपाक वापरतात तें 

मोन्यांनी नुनीन तकली हालयली. मागीर एके वटेन बोट करून 
ताणें विचारलें, 'हें विचित्रशें तण कसलें गे ?' 

'त्या खाशेल्या तणाक गंजन म्हणटात. फुटी च्या करतात तातूंत 
घालपाक वापरतात तें आमी. म्हजेकडेन आनिक जायत्या तरांचे 
रोपे आसात, देखीक बासमती रोंपो, हो शीताक वास येवपाखातीर 
वापरतात. ते भायर वखदी तण आसा. गोरवांनी चड़ खालें वा ताचें 
पोट सारकें नासलें जाल्यार हांव तांच्या तणांत हें बखदी तण भरसून 
feat.’ 

'आजये..' 

मदींच तिणें म्हळे, 'आजच्या दिसाक हें खूब जालें नुनी. चल, 
मान्न्यांत या, तुका तेल लायतां,' आजयेन म्हळें. 

‘ge तेल लावं नाका हां प्लीज. म्हाका आवडना तें 

आजी हांसली आनी नुनीक मान्न्यांत घेवन गेली - न्हिदपाचे 
कुडीयेदें व्हड आशिल्ले तें. तांब्याची व्हडली मडकी आशिल्ली थंय 
आनी पोंदा उजो पेट्टालो. नुनीक थंय पोरसांतल्या झाडांची सुकिल्लीं 
शिरपुटां आनी माड़ांच्यो पोयो बी दिसल्यो. 

आजयेन ताका लाकडाच्या स्टुलार बसयलें आनी म्हळें, 'आमचे 
कुडीक तेल जाय पूण ताचो अर्थ क्रीमाच्यो बाटल्यांचेर बाटल्यो 
लावन सोंपोवच्यो असो न्हय. तिळाच्या तेलान वा खोबरेलान मातसो 
मसाज केलो जाल्यार जिवाक बरें दिसता. गिमाचे दीस आशिल्ल्यान 
हांव तुका चड गरम उदक घालचें ना.' 

ताचे जापेक रावनासतना आजयेन नुनीक मसाज करपाक सुरवात 
केली. 

सुरवेक मातशें विचित्र दिसलें, तरी कांय वेळा उपरांत नुनीक 
मसाज आवडलो. मान्न्यांत शांतताय पातळिल्ली. तेल लावन सोंपल्या 
उपरांत तिणें विचारलें, “बाय, तुका वेगळें fed खायनशें दिसलां ?' 

उमेदीन नुनीन तकली हालयली. 

आजयेन हात धुले आनी कुशीचे कुडींतल्यान एक व्हडल्यो 
बियो आशिल्लो पांटलो हाडलो. तिणें red, 'पोरसांतल्या पणसाचीं 
भिकणां तीं 

मागीर एक भिकण घेवन तिणें ताका एक बडी तोंपली आनी तें 
उज्यांत दवरलें. 

'आजये, सांबाळून, तुजो हात बी हुलपत,' नुनीन शिटकायलें. 

'हुसको करू नाका. म्हाका संवय आसा. उजो चड व्हडलो ना. 

रोकडेंच, तें भायर काडून वयलें कळु सोललें तिणे. मागीर नुनीक 
खावक दिलें तिणें. रुचीक आशिल्ले तें. हाचे पयलीं असलें कितें ताणें 
केन्नाच खावंक नाशिल्लें - ताका भ॑य दिसतालो . 

म्हाका आनीक जाय, आजये,' ताणें म्हळें. | 

'पयलीं तुजे न्हाण सोपय, मागीर मीठ आनी मिरसांगे पिठो घालून 

नाजाल्यार तूप आनी गोड घेवन आनिक खा. ह्या भिकणांनी खूब 
प्रोटिन्स आसतात अशें तुजो बापूय सांगता पूण आमकां तीं फकत 
पणस पिकतात तेन्नाच मेळटात खावंक.' 

आजयेन तीन बालद्यो भरल्यो उदकान. 

नुनीन म्हळें, 'आजये, इतलें उदक लागत अशें म्हाका दिसना. 
कुडींतल्यान शांपू हाडपाक विसरले हांव.' 

“शांपूची गरज ना तुका. म्हजेकडेन शिकेकाई आसा, ती पुरो. 
सगळें तेल वतलें ती घालतकच,' आजयेन म्हळे आनी ताचे तकलेर 
गरम उदक ओतोवपाक सुरवात केली. 

सोपणां आशिल्ले बांयची काणी 


दुसरे दीस, आज्यान दोन मानायांक घेवन शेतांत वचपाचें 
थारायलें. सकाळचो वेळ आशिल्लो आनी मळबांत सुर्य झगझगतालो. 
आजो आनी ते मानाय दुदी तोडून लागींच्या शारांत व्हरून विकपाचें 
थारायताले. वारांदार रावन नुनीन ताका उलो केलो, 'आज्या, म्हजो 
नाश्तो जालो. म्हाकाय तुजेवांगडा शेतांत येवपाचें आसा. ' 

'बाय, खूब गरमी आसा आनी आमचें काम सोंपोबपाक आमकां 
खूब वेळ लागतलो..' 

'कांय नज, आज्या. हांव म्हजी हॅट घालतां. म्हाका खरेंच येवपाचें 
आसा तुजेवांगडा. हांवें दुदी फकत भाजयेच्या दुकानार पळयल्यात 
आनी ते केन्नाच वालींसयत नासतात. प्लीज, म्हाका येवंदी,' नुनीन 
आग्रो धरलो. 

आज्यान ताका यो अशी कुरू केली. नुनीन बेगीबेगीन आपली 
हॅट घेतली. आज्यान आपली सत्री उखल्ली. 

तीं चौगांय शेतांत पावली, तेन्ना काम नेटान सुरू जाल्ले. वेगवेगळ्या 
आकारांचे शेंकड्यांनी दुदी थंय राशी मारून दवरिल्ठे. आजो खुर्चेर 
बसलो आनी खंयचे दुदी खंयच्या ट्रकार घालपाचे, खंयचे इश्टांक 
दिवपाक वेगळे काडून दवरपाचे हाच्यो सुचना दिवंक लागलो. 

अद वरा उपरांत सगळें मार्गाक लागलें. नुनी आज्याकडेन 

उलोवंक लागलें, 'आज्या, सोमनायक आनी चंद्राववल्यान सकयल 
आयिल्ल्या परयांची काणी तुका खबर आसा?' 

आजो हांसलो, 'आजयेकडल्यान आयकली दिसता तुवें ही 
काणी. 

'खरी खबर ती? Gta अशे तरेन सोमनहळळी हें नांव मेळ्ळें? 
जमनींत भितर Gat बांय आसा असें दिसता तुका - घडये 
आमच्या शेता सकयल वा आमच्या घरा सकयल ?' 

'नुनी, ह्यो सगळ्यो आयकल्ल्यो खबरी. म्हज्या पुर्वजांनी जें कितें 
सांगला तितलेंच हांव जाणा.' 

'कितें सांगलां तांणी? म्हाका सांग न्हय आज्या! म्हाका 
आयकुपाचें आसा.' 

आज्यान मानायांक आनिक थोड्यो ओदीं सोडल्यो आनी काणी 
सांगपाक लागलो, 'खूब खूब वर्सांआदीं, सोमनायक नांवाचो एक 
देखणो राजा आशिल्लो. तो शूर, दयाळू, धैर्यवान आनी दानी आशिल्लो. 
बरदा आनी तुंगभद्रा न्हयेच्या वाठारांत ताचें राज्य आशिल्लें. भोंवतणीं 
आशिल्ल्या अटंग्या रानांत कितलींशींच रानटी सावदां रावतालीं. केन्ना 
केन्ना, गांवांत येवन तीं लोकांक भेश्टायतालीं, शेतां ae करतालीं 
आनी गोरवांक खातालीं. लोकांनी खूब कागाळी केल्याउपरांत 
परिस्थितींत कांयच बदल जायना हें पळोवन राजान स्वता वचून 
तांची शिकार करपाचें थारायलें. दोन दिसां उपरांत आपल्या घोड्यार 
बसून आनी वांगडा शिपाय घेवन तो शिकार करपाक भायर सरलो. 
aia, ताचे शिपाय खूब फाटीं उरले आनी तो रस्तो चुकलो.' 

“वाट सोदता आसतना सोमनायक एके खोंपीकडेन आयलो. थंय 
भायर बसून एक जाणटेलो झेमतालो. आशिकुशीक आनिक कोणूच 
नाशिल्लो. राजा घोड्यावयल्यान देंबलो आनी तो जाणटेलो जागो 
जावपाची वाट पळयत रावलो. कांय वेळा उपरांत, जाणटेल्यान दोळे 
उगडले.' 

'सोमनायकान ताका हळूच विचारलें, 'तुमी मातशे दुयेंत दिसतात. 

बरें दिसना तुमकां ?' 

जाणटेल्यान आपली तकली हालयली. 

'तुमची जतनाय घेवपाक आनिक कोण ना हांगा?' राजान 
विचारलें. | 

'हें म्हजें घर आनी हांव हांगा एकलोच रावतां. खरें म्हळ्यार, 
हांव काशीक वचपाक चिंततालों पूण बरो ना जालों आनी हांगाच 
रावपाचें थारायलें.' 

“काशी खूब पयस आसा. थंय कित्याक वचपाक जाय तुमकां ?' 

आसू तें, सोडात. हरशींय जाल्यार सध्याचे म्हजे परिस्थितींत थंय 
वचप जमचेंच ना म्हाका. 

'सोमनायकान आपली वळख करून दिली, “हांव राजा सोमनायक. 
म्हजेवांगडा येयात. हांव तुमकां म्हज्या राज्यांत व्हरतां. थंय तुमचेर 
बऱ्यांतले बरे उपचार जातले.' 

राजाच्या उदार मनाचें जाणटेल्याक अजाप जालें आनी ताणें 
हयकार दिलो. 

'काय वेळान एका शिपायाक राजा सोमनायक मेळळो आनी ते 
सगळे राज्यांत परत आयले. राजवैद्यान जाणटेल्याचेर उपचार केले. 
ताका बरें जेवण आनी FAT मेळटा हाचेर राजाचें लक्ष आशिल्ले. 
एका म्हयन्याभितर तो बरो जालो. प्रवास करपाइतलो बरो जातकच 
एक दीस राजान ताका आपोवन हाडलो आनी ted, 'हे कांय 
पयशे आसात. हे घेवन काशीक वचात. तुमची इत्सा पुराय करपाक 
बापरात Ñ.’ 

जाणटेलो हासलो, 'आतां काशीक वबचपाची गरज आसा अशें 
म्हाका दिसना. म्हाका जें करपाचें आसा तें हांव हांगाच करूक 
शकतलों.' 

म्हाका सांगात, तुमकां काशीक कित्याक वचपाचें आशिल्ले ?' 
सोमनायकाक जाणून घेवपाची उमळशीक आशिल्ली. 

राजा, हांव एक वास्तूशिल्पकार. एक बरी सोंपणांची बांय 

बांदपाची कल्पना आसा म्हजे तकलेंत - सादी न्हय, सुंदर मुत्यों, 
कोरांतिल्लें खांबे आनी सात शिवमंदिरां आशिल्ली बांय. ह्या शिल्पकलेचे 
कल्पनेचेर Bla कितलींशींच वर्सा काम केलां. कांय लोकांनी सांगलें 
काशीचो राजा दयाळू आनी दानी आसा जो म्हज्या ह्या बांयखातीर 
पयशे दिवंक शकतलो. पूण आतां तूं लेगीत ताचेसारकोच आसा, 
हें म्हाका कळ्ळें. एका परक्या मनशाकडेन आशिल्ली तुजी निश्ठा 
आनी दानशूर सभाव Fest काळीज He हालोवन गेलो तें सांगपाक 
म्हजेकडेन उतरां नात. महाराज, म्हर्जे सपन पुराय करपाक तुमी 
म्हाका आदार दिलो जाल्यार हांव धन्य जातलों.' 

आपली पिंजिल्ली पोती उगडून जाणटेल्यान सोमनायकामुखार 
आपलीं चित्रां पातळायलीं. चित्रां सामकीं नितळ आनी आकृत्यो 
क्लिश्ट आशिल्ल्यो. 

सोमनायक भारावन गेलो. 'म्हज्या राज्यांत ही बांदपाची म्हजी 
इत्सा आसा. पूण ह्या कामाक खूब पयशे लागतले. मागीर म्हज्या 
जनतेचेर म्हाका कर लावंचो पडटलो. आनी तें करपाची म्हजी तयारी 
ना,' दुख्खान ताणें TE. 

'उपकार करून तो हुसको करू नाकात. अनमनत तुमी ह्या कामाची 
सुरवात केल्ली म्हाका नाका. तुमी परवानगी दिल्यार, ह्या कामांत हांव 
तुमकां इल्ली मजत करूंक शकतां. सुमार शंबर मैलांवयल्या शेजारच्या 
राज्यांत म्हज्या शिल्पकारांचो पुराय पंगड आसा तांका हांव हांगा 
आपोवंक शकतां. जमनींत भितर आशिल्ली संपत्ती सोदून काडपाची 
कला म्हजेकडेन आसा. हांव तुमकां मेळिल्लों ती खोंप याद आसा 
तुमकां? त्या खोंपीं पोंदच्या जमनींत शेकड्यांनी हजारांनी भांगराचीं 
नाणीं आसात: तेन्ना हांव तुमकां वळखूंक नाशिल्ल्यान ही माहिती 
दिली ना. पूण आतां तो वेळ आयला. जमनीपोंदची संपत्ती भायर 
काडून देवळां बांदपाच्या कामांत आमी ती वापरूंया. म्हणटकच 
तुमच्या लोकांचेर कर लावपाची पाळी तुमचेर येवची ना.' 

'हें गुपीत आयकून राजाक अजाप जालें. जमनी पोंदचीं तीं 

भांगराचीं नाणीं घेवन येवपाची ओर्द ताणें आपल्या शिपायांक दिली. 
जाणटेल्यांन सांगिल्ले प्रमाण, राजाक जमनीपोंदच्या त्या संपत्तीचो 
सोद लागलो.' 

'रोकडेच, सगळीकडले शिल्पकार आयले आनी मोटे उमेदीन 
कामाक सुरवात जाली. सवकासायेन पूण थीरपणान काम चालू उल्लें.' 

'सोंपणांचे बांयचें तें काम करपाक कामगारांक चार वर्सा लागलीं. 
देवळां सामकीं राजेशाही आनी जादूचीं कशीं आशिल्लीं. देवळां 
पुराय जावपा वेळार जो कोण तांकां पळयतालो तो तटास जावन 
पळयतूच उरतालो. तळाक आशिल्ल्या झऱयाचें उदक म्होवावरीच 
गोड aNG.’ 

'कांय दिसां उपरांत, जाणटेल्यान सगळीं देवळा सोमनायकाच्या 
सुवाधीन केलीं आनी म्हळें, प्रिय महाराज, प्रकल्प पुराय जाला 
आनी म्हजें सपन साकार जालां. दक्षीण भारतांत इतली सोबीत बांय 
आनीक खंयच ना. पूण बापायन सल्लो दिवंचो तशें, हांव सांगतां 
तीं उतरां बारिकसाणेक आयकात. उदक हें Sad बीज. हें उदक 
जर प्रदुशीत जालें, जाल्यार आमचे सगळे कश्ट फुकट वतले आनी 
हें देऊळ आतां आसा तशें उरचें ना. देवळांत भितर येवचे पयलीं 
लोक पांय धुवन भितर सरतात हाची खात्री करून घेयात. तशेंच 
दर एकल्याक एकूच आयदन भरून उदक व्हरपाक दियात. तुमी 
ही शिस्त लावची अशें हांव तुमचेलागीं मागतां. पंदरा दिसांतल्यान 
एकदां बांय बंद दवरात. अशे तरेन एक दीस बंद दवरीत जाल्यार 
उदकाची पातळी सांबाळप Bld जातलें. ह्या नेमाक आड़वाद करू 
नाकात. म्हज्या सल्ल्याप्रमाण चल्ल्यार हें यादस्तीक कितलींशींच 
वर्सा आसा तशेंच उरतलें.' 

‘राजा सोमनायकान तशेंच वागपाचें उतर दिलें आनी आपल्या 
राज्यांत घोशणा केली, 'आमच्या राज्यांत शिवमंदीर आशिल्ली 
सोंपणांची सुंदर अशी बांय आसा. ज्या लोकांक थंय वचून पूजा 
करपाची आसा ते एका अटीर ती करूक शकतात. बांयत भितर 

सरचे पयलीं तांणीं न्हाबन नितळ जावंक जाय. बांयचें उदक फकत 
पियेवपाक वापरू येता, आनी कित्याक न्हय. दर एकलो एक 
आयदन भरून उदक व्हरूक शकता, ताचेपरस चड व्हरूक मेळचें 
ना. हे सगळे नेम कडकपणान पाळूंक जाय, तातूतल्यान कोणाकूच 
सूट मेळची ना. पुनवेचे राती देऊळ बंद उरतलें आनी कोणाकूच थंय 
वचपाक मेळचें ना.' 

“लोकांक त्रास जावंचे न्हय अशें सोमनायकाक दिसतालें, म्हण 
ताणें सांगले, थंयच बांयचे कुशीक उदकाचो झरो आसा. थंय 
न्हावन, कपडे बदलून तुमच्यांनी बांयत वचूं येता. बातमी सामकी 
रानांतल्या उज्यावरी सगळ्याक पातळळी. पुराय राज्यांतल्यान लोक 
बांदावळीचें तें सर्वोत्तम शिल्प पळोवंक आनी शंकराची पूजा करूक 
थंय जमा जावंक लागले. पुनवेची रात सोडून हेर सगळ्या दिसांक 
बांय लोकांखातीर उकती उरपाक लागली. ' 

'दीस पासार जाले आनी बातमी सगळ्याक पातळळी. वेगवेगळ्या 
पयसुल्ल्या राज्यांतल्यान लोक येवपाक लागले. बांयचे कुशीक एक 
ल्हानशें पर्यटन थळ जालें आनी ताका सोमनहळ्ळी अशें नांव पडलें. 

'लोकांची गर्दी जाताली तरी सगळे बांय नितळ दवरताले. थंय 
आशिल्ले रक्षक आशिकुशीक दीसभर लक्ष दिवन आसताले. रातच्या 
वेळार तेळणी करपाखातीर कांय लोकांक HAR दवरले.' 

'कांय म्हयन्यां उपरांत, राजागेर चलो जालो. ताचें नांव शशी शेखर 
दवरलें. वर्सा गेलीं आनी राजपुत्र जुवान जालो. तो हुशार पूण उर्मट 
आशिल्लो. एक दीस राजान आपले राणीक घेवन तीन म्हयन्यांच्या 
उत्तर भारत यात्रेक वचपाचें थारायलें. आपले गैरहाजेरेंत राज्याची 
सुत्रां ताणें आपल्या पुताकडेन दिलीं. राजान ताका म्हळें, “पुता, तूं 
भविश्यांत राजा जातलो. स्वानुभवांतल्यान आनी दुसऱ्यांकडल्यान 
qa जाता तितलें शिकूंक जाय. तुवें नम्र आसपाक जाय, तशेंच 
तुजेपरस व्हड आशिल्ल्या लोकांक मान दिवंक जाय, विशय लक्षांत 
घेवन लोकांचें बरें चिंतून निर्णय घेवंक जाय. तशें केल्यारूच तूं. 

येसस्वी आनी बरो फुडारी जातलो.' 

राजपुत्र शशी शेखरान तकली हालयली पूण बापायच्या उतरांकडेन 
ताणें मातूय लक्ष दिलें ना. 

सोंपणांचे बांयच्या नेमांविशीं राजान ताका शिटकावणी दिली 
आनी आपूण परत येसर ते नेम पाळपाची सुचना केली. शशी शेखरान 
खोशयेन हयकार दिलो. 

'राजा राज्य सोडून गेल्याबराबर, शशी शेखर आनी ताचे इश्ट 
राज्याचे मालक कशे जाले. ते जुबान आशिल्ले, तांका गिन्यान नाशिल्ले 
आनी तांकां थांबोवपी कोणूच अधिकारी नाशिल्लो.' 

राजपुत्राच्या इश्टांनी ताका सांगलें, 'तुजो बापूय सामको आदल्या 
काळांतलो. तो प्रयोग करपाक भियेता. शेंकड्यांनी वर्सा आदी, एका 
वास्तूशास्त्र्यान ताका कांय नेम घालून दिले, ते तो आयज लेगीत 
पाळटा. कितेंय जालेंच जाल्यार, दुसरी बांय बांदपाक तुजेकडेन 
पयसो आसा. उदक मजा करपाखातीर आसता. बांयत न्हावपाक 
आनी पेंबपाक कितली मजा येतली. peA पुनवेक आमी कित्याक 
थय वचचें न्हय? तुजो बापूय जेन्ना परतो येतलो, तेन्ना त्या पिश्यान 
घालून दिल्ल्या नेमांक कांयच अर्थ ना हें ताका दाखोवन दी.' 

'इश्टांचीं हीं उतरां शशी शेखराक खरीं दिसलीं, आनी पुनवेचे 
रातीं मुद्दाम तो पेंबपाक सोंपणांचे बांयंत गेलो. थंय आशिल्ल्या 
अधिकाऱ्यांनी ताका थांबोबपाचो यत्न केलो पूण ताणें उर्मटपणान 
जाप दिली, 'आतां हांव तुमचो राजा आनी हें राज्य म्हजें. हांव 
नेम करूक शकतां आनी तितल्याच सोंपेपणान ते मोडूकूय शकतां. 
म्हाका कोणाच्यान आडावं नज.' 

'थंय आशिल्ल्या अधिकाऱयांक धुकलून आपल्या इश्टांसयत तो 
भितर गेलो. ते पेंवले, Gos, उदक पियेले, जाणट्यांचीं फकाणां 
केलीं आनी परत राजवाड्यार आयले.' 

“दुसरे दिसा, शशी शेखरान एक नवी घोशणा केली, सोंपणांची 
बांय राजपुत्र आनी ताच्या इश्टां खातीर स्विमींग पूल म्हण वापरतले. 

तांकां जाय तेन्ना ते थंय वतले. लोकांक जाय तितलें उदक लोक 
व्हरूक शकतात. उदक व्हरपाचेर कसलेंच बंदन आसचें ना.' 

'कांय बरांभितर, लोक जाय तितलें उदक घेवन वचूक लागले. 
Me लोक Wedd घालून चड उदक व्हरूक लागले. फकत दोन 
दिसां भितर उदकाची पातळी वेगान कमी जावंक लागली आनी 
रोकडीच पुराय राज्यांत धाम पातळळी. लोकांक जोर आनी ओकारे 
येवंक लागले. हीं लक्षणां खूब दीस मेरेन Bel. उदक दुशीत जाल्ल्यान 
हें जालां हें कोणाच्याच लक्षांत आयलें ना. ही धाम कशीच कमी 
जायना जाली आनी लोक मरूक लागले.' 

“शशी शेखर कांचवेलो. लोकांक बऱ्यांतरली at वखदां मेळचीं 
म्हण ताणें खूब पयसो मोडलो, तरीय तांकां वाटावपाक ताका येस 
Fos ना. चार म्हयन्यां भितर, राज्यांत फकत कांय हजार लोक 
उरले. ताचे आवय बापूय, राज्यांतलें धान्य आनी ताचे शिपाय सगळें 
ताणें वगडायलें.' 

'आतां कोणूय व्हडलें सैन्य घेवन येत आनी ताका हारयत अशी 
शशी शेखराक भिरांत दिसपाक लागली. ताका बांयचो राग येवंक 
लागलो. ताका दिसलें सगळ्या विनाशाचे मूळ म्हळ्यार ती बांय. 
ताणें आपल्या शिपायांक सांगून ती मातयेन भरपाक लायली.' 

'वर्साभितर, सोमनायकाचें सोबीत राज्य ताच्या शेजारी राजान 
जिखलें आनी सगळें काबार जालें.' 

'आज्या, हें सगळें खरें ?' नुनीन विचारलें. 

म्हाका खबर ना, पूण आमच्या जाणट्यांकडल्यान हांव हें 
आयकत आयलां. त्याच सोमनहळळींत आमी रावतात. हांव भुरगो 
आशिल्लों, तेन्ना कितल्याश्याच लोकांनी बांयचो सोद घेवपाचो यत्न 
केलो, पूण कांयच जालें ना. घडये आयकीव गजाल आसत ती, वा 
आनी खंय तरी घडिल्ली आसत. आमच्या गांवाचें नांव सोमनहळ्ळी 
जाल्ल्यान, आमच्या पुर्वजांनी ही काणी घडयल्या आसत. कोणाक 
खबर? पूण एक गजाल खरी - खंयचीय गजाल गंभीरतायेन घेवपाक 

जाणट्यांनी सांगलें जाल्यार तांच्या उतरांकडे आमी दुर्लक्ष करपाक 
जायना. अनुभवांतल्यान सांगतात तीं. आनी एक विसरू नाका, नुनी. 
उदका सारकी नैसर्गीक संपत्ती आमी जतनायेन वापरपाक जाय.' 

“हय आज्या. खबर आसा म्हाका. एक ग्लास उदक घेवन इल्ले 
वाट लावचे बदला दोन फावट अर्द ग्लास उदक घेतना a तुका 
सदांच पळयला. आजी लेगीत म्हाका शाँवरा पोंदा न्हावक दिना. 
चड़शी सदांच ती म्हाका एक बालदी भर उदक दिता न्हावपाक,' 
नुनीन म्हळें. 

बेंगलोरा ताच्या घरा बालदी नाशिल्ल्याची ताका याद जाली - 
फकत शॉवर होच पर्याय आशिल्लो ताका. ते भायर ताची आवय, 
नुनी फकत सात मिनटां शॉवर घेता हाची खात्री करून घेताली. 
नाजाल्यार सात मिनटां उपरांत आपशींच थंड उदक येवक लागतालें. 

इतले म्हणसर, ट्रकांतल्यो दुदयांच्यो राशी सुपुल्ल्या केशरी 
दोंगुल्ल्यांवरी दिसपाक लागिल्ल्यो. नुनी आज्या वांगडा gar 
फुडल्या सिटार बसलें. ताच्या बापायच्या गाडयेपरस हांगा कितलेंशेंच 
थड आसा अशें ताका दिसले. 

कांय खिणां भितर, ते लागींच्या भाजी बाजाराचे दिकेन वचपाक 
लागिल्ले. 

वरदा न्हयेबयली पिकनीक 


कांय दीस हांगा थंय सायकल चलयले उपरांत, नुनीक कितें 
तरी वेगळें करचेंशें दिसलें. गरमी वाडूंक लागिल्ली म्हणटकच ताका 
पेंबपाक वचचें अशें दिसपाक लागलें. ताणें आपल्या आज्याक 
विनंती केली, 'आज्या, म्हाका वरदा न्हंयेंत पेंवपाचें आसा. आतां 
म्हाका सायकल येता, म्हणटकच हांव एकलेंच वचूक शकतां. तुका 
कितें दिसता ?' 

'नुनी, तुजी ही कल्पना सारकी ना. न्हंय म्हळ्यार स्विमींग 
पूल न्हय. तुका पेंवपाक आनी सायकल चलोवपाक येता म्हण 
फाजील विस्वास बाळगू नाका. आजून तूं भुरगें आसा. अशें खंय 
वतलें जाल्यार तुजेबराबर कोण तरी आसूंक जाय. न्हंयचेर हांवूच 
येतां तुजे बराबर पूण बरें चिंतून मागीर थारावया. फाल्यांच एक 
पिकनीक कित्याक करची न्हय? आजी, सविता आनी हांव आमच्या 
पिकपींतल्यान न्हयचेर येतात. कांय भाजयो आनी हेर सामान घेवन 
येतात आमी म्हणटकच न्हंयचे देगेर रांदपाक मेळटलें. तूं आनी 
तुजे इश्ट सायकलीन न्हंयचेर येयात. थंय पावतकच म्हज्या आनी 
महादेवाच्या देखरेखी खाला तुमच्यांनी te येता. मागीर जेवण करून 
घरा येवया.' 

TÅ आनी ताच्या इश्टांवांगडा जाणट्यांनी पिकनीकेक येवपाची 

कल्पना जरी ताका व्हडलीशी आवडूक नासली, तरी लेगीत पेंवल्या 
उपरांत थंयच रांदि्लें जेवण जेवपाचे कल्पनेन ताका मोहांत घालें. 
कितेंय करपा पसत आजो ताका चुकूनच आडायतालो. ताका एकलें 
न धाडपा फाटल्यान अशेंच fat तरी कारण आसतलें अशें चितून 
ताणें रोकडोच हयकार दिलो. 

आजयेन जेन्ना तांचो हो प्लान आयकलो, तेन्ना तिका सामकी 
उमेद जाली. रातीकडेन तिणें भाजयो पोतयेंत घाल्यो आनी सरसू 
आजयेकय पिकनीकेचें आमंत्रण दिलें. दोनूय बायलांनी उमेदीन दुसरे 
दिसाचो मेनू थारायलो - चपाती, भाजी आनी कर्नाटकाची खासीयत 
आशिल्लो बिसी बेळे हुलीअन्न म्हळ्यार बरें मसालो घालून केल्ले 
शीत. गोड म्हण गुलाब जामुन व्हरपाचें थारायलें. सविता लेगीत 
हेर वस्तू जमोवपांत गुलु जालें. शेंदज्यो, आयदनां, शिरपुटां, स्टो, 
स्टीलाचीं ताटां, सान्न आनी प्लास्टीक पोतयो. थंयच्यान परत येवचे 
आदीं पिकनीकेचो तो जागो आजी निवळ करतली हें ताका खबर 
आशिल्ले. 

दुसरे दिसा सकाळीं, आजो आनी ताची टीम सातांक भायर सरली 
जाल्यार भुरगीं साडेसातांक जमलीं आनी धा किलोमिटरांची न्हंयची 
सफर ताणीं सायकलीर सुरू केली. पयलेच फावट नुनी गांवाभायर 
सायकल चलयतालें. वयर सकयल आशिल्ल्या रस्त्यांचे सायकल 
चलोवप सोपें नाशि्लें. तरी, मध्यम वेग दवरून नुनी सांबाळून 
चलयतालें. अकस्मात, अमीत झुमझुमीत फुडें गेलो. मागीर परत 
घुंवन तो फाटीं वळून तांचेकडे आयलो. कांय वेळान, आपले दोनूय 
हात सोडून आनी रिव्हर्स सायकल चलोवन तो आपली कळाशी 
दाखोवंक लागलो. 

TR, भुरगीं शेतां पळोवपाक कांय वेळ रावलीं. आनिक कांय 
वेळ रावून शेतांविशीं चड जाणून घेवपाचें नुनीच्या मनांत आशिल्ले 
पूण उशीर जाल्यार आजो हुसको करपाचो. 

तीं सगळीं न्हंयचे देगेर पावलीं तेन्ना तिगांय बायलां खूब आदीं 

बांदिल्ल्या एका मंटपांत रांदपाच्या वावराक लागिल्लीं. एके दोंगुले 
वयलो तो मंटप आयसपयस आनी निवळ आशिल्लो. थंयसावन, 
बायलांक न्हंय सारकी दिसताली. थंय आजो एकलोच दादलो 
आशिल्लो. तांच्या कामार लक्ष दवरून आशिल्लो आजो पयसुल्ल्यान 
नुनीक दिसलो आनी तें ताका पळोवन हांसलें. 

भुरग्यांनी आपल्यो सायकली दवरल्यो आनी तीं उदका वटेन 
चलपाक लागलीं तेन्ना उदकाक क्लोरीनाचो वास येना हें नुनीच्या 
लक्षात आयलें. आसात थंयच रावात अशा अर्थाचो हात आज्यान 
दाखयलो. पयलीं, तो उदकांत देवलो. मागीर महादेवाकडे पळयत 
ताणें म्हळें, 'भुरगीं खंय मेरेन पेवक शकतात तें हांव पयलीं तपासता. 
तांणीं हांगासावन सुरवात करपाची. उदकाक नेट आसा थंय वचप 
ना. 

'आज्या, हांगा मानगीं बी आसात?' एक सिनेमा पळयल्लो ताची 
याद जावन नुनीन विचारलें. 

ना, हे न्हयेंत मानगीं नात, पूण नुस्ते मात आसा. भुरग्यांनो, आतां 
आयकात. हांगा SSN मारपाच्यो नात. तळाक फातर आसात 
आनी तुमकां लागतलें. थंय आसा तो अर्दो बुडिल्लो फातर दिसता 
तुमकां ?' मातसो फुडें आशिल्लो त्या stat बुडिल्ल्या फातराकडेन 
बोट दाखोवन आज्यान विचारलें. 'थंय मेरेन पेंबन मागीर त्या फातरार 
विसव घेयात. मागीर, सुसेग घेतकच थोड्या वेळान wel येयात. 
फाटीं येवप जमचें ना असें जर कोणाक दिसलें जाल्यार म्हाका वा 
महादेवाक उलो AR, आमी येतात. 

अमीत निर्शलो. 'इतलेंच पेंवपांत कितें अर्थ आसा? म्हाका पेंबन 
पलतडीं वचपाचें आसा.' 

आज्यान तकली हालोवन ना म्हणले. 

आनदाक पेंवपाक येनाशिल्ल्यान ताणें म्हळें, हांव फकत उदकांत 
qa बुडोबन बसतलों. 

मेधाक पेंबपाक येतालें पूण तें धाडशी नाशिल्ल्यान aca हांगा 


81 शेणिल्ल्या देवळाचे रहस्य 


थंय उदकांत खेळप ताका मानवतालें. 

नुनी आदीं गिमाळ्या शिबिरांनी पेंबपाक शिकिल्ल्यान ताका बेस 
बरें पेंवपाक येतालें. म्हणटकच तें सामकें उचांबळीत जाल्ले - न्हंयेंत 
पेंबन कशें दिसता तें ताका जाणून घेवपाचें आशिल्लें. अचकीत, ताचे 
तकलेंत विचार आयलो. ताणें आज्याक विचारलें, 'न्हंयची दिका 
म्हाका कशी समजतली ?' 

आजो हांसलो, 'सामकें सोंपें आसा तें. एक ल्हानशें पान तोड. 
उदकांत सोड आनी पळय. तें जे दिकेन वतलें ती न्हंयची दिका.' 

नुनीन जाप दिली ना. ताणें आजयेक पळयलें आनी तें तिचेकडेन 
धांबलें. 

ध्यानीमनी नासतना ताका अशें धांवत येतना पळोवन आजी 
कांचवेली. 

जेन्ना तें आजये म्हऱ्यांत पावलें तेन्ना ती भाजी शिनताली. हळूच, 
नुनी तिच्या कानांत फुतफुतलें, 'आजये, पेंवपाक वचचे आदीं म्हाका 
मान्न्यांत वचूक जाय.' 

आजी हांसली. 

'ते खातीर तुका मान्न्याची गरज ना. झिलीं फाटल्यान वचून यो,' 
सवितान व्हडल्यान Fees आनी हातान ताका झिली दाखयल्यो. 

नुनीक अजाप जालें. आजयेक पळोवन तें पिरंगलें, 'आजये, 
हांव तशें कशें AL? भलायकेक बरें न्हय तें आनी हांव अशें केन्नाच 
facil फाटल्यान वचूंक ना.' 

नुनीची अडचण आजयेक समजली. मायेन तिणें म्हळें, 'शाण्या, 
तुजें खरें. पूण दुर्देवान ह्या वाठारांत टॉयलेटी नात. तुका सामकें 
वचूंकच जाय, जाल्यार सविता सांगता तशें करचें पडटलें. हांव तुजे 
वांगडा येवन फाट करून उबें रावतां. म्हणटकच तुका कोण पळोवचो 
ना.' 

ना गे, म्हज्यान जावंचें ना तशें करपाक,' नुनीन न्हयकार दिलो. 

'तुज्यान रावपाक जालें ना जाल्यार मागीर तूं उदक म्हेळें करतलें. 

ते परस झिलींनी वचप बरें,' आजयेन समजायलें. 

नुनीचो हात धरून ती ताका झिलींनी घेवन गेली. 

तो प्रकार एकदांचो जातकच, नुनी हळू हळू उदका कडेन आयले. 
ताचे सगळे इश्ट उदकांत खेळपाक लागिल्ले. आपल्या कपड्या भितर 
नुनीन स्विमींग सूट घातिल्लो. ताणें आपलो टी शर्ट आनी जीन्स 
काडली आनी उदकांत उडी मारली. सामकें थड आशिल्ले उदक 
पूण कांय मिनटां भितर नुनीक ताची संवय जाली आनी ताका मजा 
दिसपाक लागली. पूलांत Yad परस हांगा चड मजा आशिल्ली. 
पूलांत पेंवपाक जाग्याचें बंदन आसतालें आनी गिमांत थंय खूब 
गर्दीय आसताली. लोक मुद्दाम ताका आपटताले पूण हांगा मात सुख 
आशिल्ले. कांय वेळ तें tact, मागीर अर्दो उदकांत आशिल्ल्या त्या 
फातराचेर मातसो विसव घेतलो आनी मागीर पुरो जायसर इश्टांवांगडा 
उदकांत खेळळें. 

'सदां अशेंच करपाक मेळ्ळें जाल्यार,' ताणें चितलें. 

मागीर, जेवणाचो वेळ जालो आनी ताणें आजयेचो आवाज 
आयकलो, 'भुरग्यांनो, आतां भायर सरात उदकांतल्यान. जेवण 
वाडटा.' 

इतले म्हणसर, सगळ्यांक भूक लागिल्लीच. म्हणटकच रोकडींच 
सगळीं उदकातल्यान भायर सरलीं. आजयेन तांकां सगळ्यांक आंग 
पुसपाक तुवाले दिले. 

आपले केंस पुसता आसतना FAM आज्याक विचारलें, 'ही न्हय 
खयच्यान येता? आनी ती खंय वता ?' 

'दरेका SIH उगम आसता. गंगा गगोत्रींतल्यान येता, आनी यमुना 
यमनोत्रींतल्यान. तेच तरेन वरदा, कर्नाटकातल्या सागर जिल्ह्यातल्या 
एका गांवांतल्या बाराय म्हयने व्हांवपी उदकाच्या स्त्रोतांतल्यान येता. 
ल्हान न्हंयो व्हडल्या न्हयांक मेळटात आनी व्हडल्यो न्हयो दर्याक 
मेळटात.' 

'आज्या, न्हयेची रुदाय इतलीच आसता Bera?’ अमीतान 

विचारलें. | 

'ना, गिमांत वरदा नहंयेची रुदाय कमी जाता पूण पावसात मात 
ती सध्याक आसा ताचे तिपेटीन मोटी जाता. ते वेळार उदक निवळ 
आसना. उदकाक खूब वेग आसता आनी तें म्हेळें तांबडें आसता. 
ते वेळार कोण पेंबपाक येनात.' 

'वरदा न्हंयेक तूं ती कित्याक म्हणटा ?' 

‘Sra कारण म्हळ्यार ती एक बायल कशी - ती सदांच कितें तरी 
दिता. दियत रावता. बायलां मायेस्त आसतात आनी आपल्या कुटुंबा 
खातीर आपली पुराय जीण दितात. तुमची आजी कशी आमच्या 
घराखातीर आनी तुजी आवय तुमच्या घरा खातीर करता तशी.' 
आज्यान सोंपें करून सागलें. 

ताच्या उतरांचेर आजी हांसली. 

माटवांत बसून तीं सगळीं जेवलीं. भुरगीं इतलीं भुकेल्लीं, ताणीं 
सदचेपरस कितलेंशेंच चड खालें. 

जेवन जातकच अमीत, मेधा, आनंद आनी नुनीक खूब न्हीद 
येवक लागली. 

तांच्या न्हिदसुर्‍्या दोळ्यांक पळोवन आजयेन Fed, 'महादेव, 
भुरग्यांक न्हिदपाक शेंदऱ्यो पातळाय रे. तांची =e जाली काय 
आमी भायर सरूया म्हणटकच दीस आसतना घरा पावतलीं.' 

कांय वरां उपरांत, जाणटीं सगळीं गांवांत वचपाक गेलीं आनी 
भुरग्यांनी आप आपल्यो सायकली घेवन घरची वाट धरली. 

ते रातीकडेन, नुनी आनी ताचो आजो आजीच जेवणाक आशिल्लीं. 
आजयेन म्हळें, “गौरी घराकडेन ना म्हणटकच शंकर मास्तराक 
दोगांखातीर रांदप कठीण जातलें. तांकांय आमी हांगाच आपोवया 
जेबणाक.' 

आजो तयार जालो. शंकर मास्तराकडेन खबरी मारप ताका 
आवडटालें आनी तो परत परत ताका घरा आपयतालो. 'आपोवया 
तांकां,' आज्यान ted. 'नव्यो नव्यो गजाली आमकां शिकोवपी 

गांवांत एकलोच शंकर ATER आसा. खूब भोंवला तो आनी वाचताय 
बी खूब. ते भायर सदांच इंटरनेट पव्ठयता. हांव जाणटो जालां आतां 
म्हणटकच ताचे सारक्या मनशां कडल्यान कितेंय शिकप बरें दिसता 
म्हाका. म्हाकाय तरणो जाल्लेवरी दिसता!' 

जेवणाक सुमार एक वर आसतना शंकर मास्तर आयलो. पयलीं, 
शाळेंत जावपी बदलांचेर उलोवप जालें. अकस्मात, आज्याक 
याद जाली, 'शंकर, नुनी म्हाका सोमनायकाच्या काणयेविशीं, 
सोमनहळ्ळीविशीं आनी सोंपणांचे बांयविशींय विचारतालें. म्हाका 
खबर आसा तितलें सगळें सांगलें हावें ताका. तुजें इतिहासाचे गिन्यान 
बरें आसा. सोमनहळळीच्या बांयविशीं आनिक कितें आसा, आमकां 
सांगपासारकें ?' 

शंकर मास्तर मातसो हांसलो आनी ताणें म्हळें, 'ना सर, तुमकां 
दिसता तितलो हांव शिकिल्लों ना, पूण म्हाका वाचपाक आवडटा हें 
खरें. जेन्ना हांव इतिहास विशय घेवन म्हर्जे पदव्युत्तर शिकप करतालों 
तेन्ना म्हज्या प्रोफेसराकडेन खूब उलयतालों. आजून लेगीत हांव 
तांच्या संपर्कात आसा. काल जेन्ना आमी स्कायपाचेर उलयताले 
तेन्ना हो विशय आयिल्लो आनी ताणीं जें fad सांगलें तें म्हळ्यार 
खर्‍्यानीच दोळ्यांत अंजन घातिल्लेवरी आशिल्ें.' 

'अशें कितें सांगलें तर ताणें तुका?' आज्यान उमळशीकेन 
विचारलें. 

रांदचे कुडींतल्यान आजयेन हें सगळें आयकलें आनी शंकर 
मास्तर fad सांगता तें आयकुपाक ती भायर आयली. आजयेक 
केन्नाच कॉलेजींत बी वचपाची संद मेळूंक नाशिल्ली पूण शिकपाची 
उमेद आनी निरंतर जाणूंक घेवंक उत्सूक अशी ती बायल आशिल्ली. 

'ताणें सांगलें वरदा आनी तुंगभद्रा हांच्या खोऱ्यांत कितलेशेच 
ल्हान ल्हान राजे राज्य करताले. तांकां दरएकल्याक पंगडाचो मुखेली 
म्हण वळखताले. सम्राटाच्या शेकापोंदचे ते राजे आशिल्ले. तांच्या 
सदच्या वेव्हारांत जरी ते स्वायत्त आसले तरी तांकां सम्राटाक कर 

दिवंचो पडटालो आनी झुजावेळार आपले शिपाय सम्राटाच्या सैन्यांत 
धाडचे पडटाले. सोमनायक हो ह्या सगळ्या पंगडांच्या मुखेल्यां 
मदलो एक आशिल्लो अशें म्हज्या प्रोफेसरांक दिसता. हजारांनी 
वर्साआदले शिलालेख इतिहासतज्ञांक मेळळ्यात तातूंत सोमनायक 
आपल्या राज्याविशीं - देवळां, तळीं, आंब्यांची भाटां आनी हेर 
वाठाराविशीं उलयता.' 

'ते आदले शिलालेख आमी वाचूंक शकतात? आयज आमी 
वापरतात त्याच कन्नड भाशेंत आसात ते?' आज्यान विचारलें. 

q, लिपी आनी उतरां दोनूय आयचे कन्नड भाशेपरस वेगळी 
आसात. जाणकार मनीस जाय पडटलो.' 

'कितें आसा तातूंत ?' आजयेन विचारलें. 

'शिलालेख म्हणटा मारानायकाचो पूत सोमनायक हो व्हड झुजारी 
आशिल्लो. तो शूर, दयेस्त, धैर्यवान आनी दानी आशिल्लो. वरदा 
आनी तुंगभद्रेच्या खोऱ्यांत ताचें राज्य आशिष्ठे. भोंवतणीं set रान 
आनी भितर कितलींशींच रानटी जनावरां आशिल्लीं. तांची शिकार 
करून सोमनायक आपल्या लोकांक आनी गोरांक राखतालो. 
तो धर्मीक आशिल्लो आनी ताणें शंकर, विष्णू, वीरभद्र आनी 
हेरांचीं कितलींशींच देवळां बांदिल्लीं. फुडल्या शिक्षणाखातीर ताणें 
विश्वविद्यालय सुरू केल्लें आनी त्या शिक्षकांची काळजी घेवन तांकां 
जमनी दिल्ल्यो. ताणें एक व्हडली टांकी बांदून शेतकारांची उदकाची 
अडचण पयस केल्ली. आनी ताच्या राज्यांतल्या सगळ्या लोकांच्या 
पिवपाच्या उदकाचीय सोय केल्ली.' 

'सोंपणांचे बांयविशीं fed आसा ada?’ हुतहुतेपणान नुनीन 
विचारलें. 

or 'एक शिलालेख आसा तातूंत म्हळां ताणें कितल्योश्योच बांयो 
, एक भव्य अशी बाय सोमनहळ्ळींतूय आशिल्ली. 
शिलालेखांत फुडें थंय आशिल्ल्या उदकाचो स्रोत आनी सोंपणांचे 
बायत आशिल्ल्या सात देवळांचोय उल्लेख आसा. सोमनहळ्ळीसावन 

पन्नास मैलांचोर तो शिलालेख मेळिल्लो. म्हणटकच हेंच खरें 
सोमनहळ्ळी, काय तें कालांतरान जाचें नांव बदललें अशें दुसरें गांव, 
वा घडये तें दुसऱ्या वाठारांतलें सोमनहळ्ळीं हें कळना. कोणाक 
खबर? पूण आमचे माहिती प्रमाण, ती विलक्षण बांय अस्तित्वांत 
ना. ह्या वाठारांत आदीं कितलेशेच फावट उत्खनन जालां पूण अशे 
तरेच्या बांयच्या अस्तित्वाविशीं कांयच मेळूंक ना.' 

नुनी निर्शेलें. 

आजयेन ताचे तकलेर हात भोंवडावन म्हळें, 'यो, यो. गोड कितें 
केलां पळय gid. तुजे आवडीचे लाडू!' 

नुनीचें लक्ष दुसरेकडेन वचपाक तितलें पुरो आशिल्ले. 

'आवयस.. हांव तीन घेवं प्लीज?' आजये फाटल्यान रांदचे 
कुडींत वतना नुनीन विचारलें. 

गायेची प्रसुती 


दुसरे दिसा सकाळीं, धांक सुमार गोठ्यांत गेल्ली आजी बेगीबेगीन 
आयली आनी तिणें सविताक सांगलें, 'तैअव्वाक आपय. कामधेनू 
आयज वियेतली अशें म्हाका दिसता.' 

नुनी कुशीनूच उबें आशिल्ल्यान ताणें हें उलोबप आयकलें. ताणें 
विचारलें, 'आजये, तुका कशें समजलें हें ?' 

'गोरवांचो इतल्या वर्सांचो अणभव आसा म्हाका. आयज सकाळीं 
कामधेनू सारके उदक पियेवंक ना. सारकें बसपाकूय जायना तिच्यान 
आनी तिचें पोटूय मातशें वेगळें दिसता. पाडकाक जल्म दिवपाचो 
खीण लागीं आयला अशें ती म्हाका सांगूंक सोदता. फाल्यां परां हांव 
खंयच वचचें ना. कामधेनूक म्हजी गरज आसा. बाय, मातशें वचून 
सरसू आजयेक आनी देवळांतल्या म्हज्या बाकीच्या इश्टिणींक गाय 
वियेतासर हांव पावचें ना म्हण सांगून येता ?' 

'हय तर. आजये, हांव पांच मिनटां भितर वचून Aa,’ नुनीन 
जाप दिली. 

मागीर सविता म्हऱ्यांत वचून आजयेन ताका सुचोवण्यो केल्यो, 
'खूबशे तांदूळ उदकांत फुगत घाल, थोडी सोय वांट आनी तातूंत 
गोड घाल. हांव पोरसांत वचून कांय वखदी वनस्पत घेवन येतां, तें 
सगळें वांगडाच वांट. मागीर व्हडले कायलींत घालून तें कामधेनूक 

दिवंया.' 

'आजये, तें सगळें तूं कामधेनूक कित्याक दितली ?' 

'तिका वियेवपाक मजत जातली.' 

'पूण जर ती आतां वियेवपाची आसा जाल्यार आमी तिका घेवन 
जनावरांच्या दोतोरागेर वचपाक जाय. घरा तूं तिची काळजी घेवंक 
शकची ना.' 

TÅ, आजयेन थंडसाणीन म्हळें, “आमचो गोरवांचो दोतोर हांगा 
सप्तकांतल्यान एकूच फावट येता. म्हण a तैअव्वाक आपयल्या. 
तिका गोरवांची जतनाय घेवपाचें ट्रेनींग feat आनी जनावरांच्या 
दोतोरासमान आसा ती अशा वेळार.' 

आजो थंयच्यान वतालो तेन्ना आजयेन ताका आपयलो, “कामधेनू 
हेर गोरवां वांगडा भायर चरूक वचची ना हाचेर मातशें लक्ष दवरात 
आनी तिका गोठ्यांतूच हरवें तण हाडून घालात. गोठो मातसो बरो 
निवळ करपाक जाय. म्हाका एक व्हडलें बल भरून उदक जाय ती 
वियेतकच सगळें निवळ करूक.' 

आज्यान तकली हालयली. 

इतले मजगतीं, आजयेन कांयच रांदलें ना. फकत रोटी आनी 
भाजी आशिल्ली. तिचें चित्त फकत कामधेनूचेर आशिल्ले. 

गाय वियेतना पळोवपाची नुनीची scar आशिल्ली. देवळांतल्या 
आजयेच्या इश्टिणींक रकाद दिवपाचें काम करून तें घरा आयलें, 
आनी ताणें आजयेक विचारलें, 'तैअव्वाक आनी तुका मजत करपाक 
आनी पळोवपाक हांव गोठ्यांत येवं ?' 

'ना, नुनी. हो वेळ न्हय भितर येवपाचो. तूं खूब ल्हान आसा 
आनी दुसरें म्हळ्यार कामधेनूक आपले भोंबतणीं खूब लोक आवडचे 
नात. म्हजी आनी तैअव्वाची तिका संवकळ आसा. तूं आज्यावांगडा 
भायर बस, पाडूक जालें काय हांव तुका भितर आपयतां.' 

R, आजये,' नुनीन ted. आजयेक हुसको जाला हें ताका 
खबर आशिल्ले. तिचें लक्ष मातशें दुसरे कडेन व्हरपाखातीर ताणें 

आनिक एक प्रस्न विचारलो, 'आजये, तिनूय गायांक तुवें कितें नांवां 
दवरल्यांत ?' 

'सगळ्यांत व्हडली आसा ती गंगा. आमची पवित्र गंगा न्हय 
आसा तिचेवयल्यान हें नांव दवरलां. गंगा न्हय नासल्यार भारत 
देश लेगीत उरचो नासलो. हे न्हंयचे देगेर आमचे आदले फातरपटे 
बरयल्ले आनी आमची सस्कृताय चंवरली. आमची गंगा गाय आतां 
जाणटी जाल्या, दूद बी दिना ती पूण हें तिचें घर जाल्ल्यान मरसर 
ती हांगाच रावतली. कामधेनू आनी बसंती दोनूय तिच्योच धुवो.' 

'कामधेनूक तिचें नांव कशें मेळळें ?' हुतहतेपणान नुनीन विचारलें. 

आजयेक हांसूंक आयलें. “कामधेनू ही एक दिव्य गाय जी 
आपल्या मालकाक कितें जाय तें दिताली. हीय म्हजेखातीर तेंच 
करता - ती आमच्या घरांतल्यांखातीर भरपूर दृद आनी धय, लोणी, 
तूप, पनीर आनी ताकासारके दुदाचे पदार्थ fear.’ 

'बसंतीचें कितें ?' 

आजी व्हडल्यान हांसली. “बसंती हें गायक दवरपाचें पारंपारीक 
नांव न्हयच. तीस वर्सांआदीं, तुज्या आज्यान शोले नांवाचो हिंदी 
सिनेमा पळयिल्लो, adden हिरॉइनीचें नांव बसंती आशिल्ले. 
म्हणटकच ह्या नांवाचें ताका पिशें लागिल्ले. जेन्ना तूं जालें, तेन्ना 
तुका बसंती नांव दवरपाचें ताच्या मनांत आशिल्ले. पूण तुज्या आवय 
बापायन तुजें नांव अनुष्का दवरलें. म्हणट॒कच तुजे बदला ह्या 
तिसऱ्या गायेचें नांव आमी बसंती दवरलें.' 

नुनी किटकिटलें. 

'आमगेर दोन पाडेय आसात - राम आनी लक्ष्मण. ते ल्हान 
आसतना तांकां दोगांकूय आमी बाजारांतल्यान हाडिल्ले.' 

जेवणा उपरांत, आजो न्हिदूंक गेलो आनी आजी कामधेनूक 
पळोवंक गोठ्यांत गेली. नुनी पड़वेर बसून पुस्तक वाचूंक लागलें. 
मदीं मदीं डिक्शनरींतल्यान तें अर्थ सोदतालें. जेन्ना पांचबीच सुती 
साडी न्हेसून ALAR पालव घेतिल्ली एक काळशी जाणटी बायल - 

तैअव्वा पावली, तेन्ना आजयेचें मुखामळ उजळलें आनी तिणें म्हळें, 
'तैअव्वा, यो. जेवल्या तूं? नाजाल्यार हांव तुका खावंक घेवन येतां. 
आयज कामधेनूखातीर म्हत्वाचो दीस.' 

तैअव्वा आपले पानान रंगिल्ले तांबडे दांत दाखोवन हांसली. 
'अम्मा, हांव जेवन आयल्यां. कामधेनूचें तिसरें व्हीत मगे हें. घडये 
आतां मेरेन तिका अणभव आयला आसतलो, तरी तिका त्रास जाता 
वा दुखता तेन्ना आमी मजत करपाक जाय. आतां वचून तिका 
पळोवन येतां.' 

तैअव्वा आजयेवांगडा गोठ्यांत गेली. उकत्या दारांतल्यान तांच्या 
उलोवण्याचो आवाज आयकून नुनी धांवत गोठ्याकडेन आयलें. 
ताच्या पांयांचो आवाज आयकून आजयेन गोठ्याचें दार धांपून 
घेतलें. तरीय तांचो अस्पश्टसो आवाज नुनीक आयकूंक येतालो. 
'म्हाका दिसता, आनिक एक दोन वरां वतलीं तिका, पूण चड वेळ 
न्हय. मातशें फाटीर थापटीय तिका, म्हणटकच सुसेगाद जातली ती. 
मागीर भायर रावून आमी तिचेर मदीं मदीं लक्ष दवरूया.' 

सुमार पंदरा मिनटांनी आजी आनी तैअव्वा भायर आयली. 

'आजये, कामधेनूक कित्याक थापटिताली तूं?' गोठ्याचें दार 
उकतें जाले बराबर नुनीन विचारलें. 

'मोनजात ही मनशांवरीच आसता, नुनी. जेन्ना तांकां त्रास जातात 
तेन्ना तांचे म्हऱ्यांत रावून तांचेर हात भोंवडायल्यार बरें दिसता तांकां. 
तुका बरें नासतकच तूं कशें आवय जाय म्हणटा. आमचेवरी उलोवंक 
शकनात तीं पूण तांकां आमचेवरीच भावना आसतात.' 

अम्मा, म्हाका खावचीं पानां आनी बेडो दिता? पान खावंक 
आवडटा म्हाका.' तैअव्वान म्हळें. 

'जाय तितलीं दितां पूण पानां खावन गोठ्यांत सगळेकडेन थुंकून 
दवरू नाका. फाटल्यान आसा त्या बेसिनांत वचून थूंक,' आजयेन 
तिका नेटान पूण मोगान सांगलें. 

अम्मा, पुराय गावांत फकत तुमगेरूच खावचीं पानां आनी बेडे 

जातात, म्हण हांव सदांच तुजेकडेन मागतां,' तैअव्वान म्हळें. 

आजी सदांच वेवस्थीत आनी निवळ आसताली. तिच्यो साडयो 
सामक्यो धव्योच आनी कडक स्टार्च केल्ल्यो आसताल्यो. केंस बरे 
वळोवन आमाडो घालून ती एक तरी फूल माळटाली. तिच्या आंगार 
भांगर नासतालें पूण तिचें हांसतें मुखामळ भोव सोबीत दिसतालें. 
घरांतलें सगळें सारकें जुस्ताजुस्त जाग्यार दवरिल्लें आसतालें. घरांत 
चप्पल हाडपाक केन्नाच दिनासली ती. नितळसाणीकडेन पावतकच 
सदांच ती सगळ्यांकडेन खूब कडक वागताली. 

तैअव्वा आनी आजी गोठ्याभायल्या एका बांकार बसून खबरी 
करूक लागलीं. त्या खबरींच्या मदीं वचून तीं कामधेनूक पळोवन 
येतालीं. अशीं कांय वरां गेलीं. 

अकस्मात, एक हयेल आयकूक आयली. आजी आनी तेअव्वा 
बेगीबेगीन गोठ्यांत गेलीं. दाराच्या खांचीतल्यान नुनी भितर पळोवंक 
सोदतालें पूण मागीर ताका आजयेन सांगिलें ताची याद जाली आनी 
तें फाटीं सरलें. उचांबळीत जावन तें भायर वाट पळयत रावलें. 

कांय वेळा उपरांत, आजयेन व्हडल्यान म्हळें, 'नुनी, कामधेनून 
एका पाडकाक जल्म दिला. हांव ताका भायर घेवन येतां तुका 
दाखोवंक.' 

आजी एका धव्या पाडकुल्याक घेवन भायर आयली. ताचे दोळे 
पुराय उगडूक नाशिल्ले. नुनीक दिशिल्लें तेपरस तें कितलेंशेंच व्हडलें 
FIR. तें पाडकुल्याक हात लावंक सोदी पूण आजयेन ताका 
थांबयलें. 'तशें करू नाका. पयलीं ताचे आवयन ताका चाटून ताचो 
मोग करूदी. तुजे हात पांय धुवन गोठ्यांत भितर at.’ 

आजयेन अशें सांगिनाफुड़ें नुनी धांवलें. जेन्ना तें परत आयलें, 
तेन्ना तैअव्वा सान्न घेवन गोठो निवळ करताली. मोन्यांनी भितर वचून 
नुनी कामधेनू Fed उबें रावले. ती मोगान आपल्या पाडकाक 
चाटटाली. पाडकुल्यान आपले आवयचे मानेक आपलें नाक घांसलें. 

वरद दोंगुल्ली 


वरदा न्हंय आनी सोमनहळ्ळीच्या वाटेर एक ल्हानशी दोंगुल्ली 
आशिल्ली. तिका वरद दोंगुल्ली म्हणटाले. न्हयचेर पिकनीकेक वतना 
नुनीन ती पळयिल्ली. सदां सकाळीं, दोग जाण राखणे येवन सगळ्यांच्या 
गोरवांक घेवन गांवा भायर वतात हें ताका खबर आशिल्ले. ते सगळ्या 
गोरवांक वरदा दोंगुछेचेर व्हरताले. थंय गोरवां खातीर खूब तण 
आशिल्ले. गायो सबंद दीस चरताल्यो. ते दोगूय आपली भुती घेवन 
वताले आनी सांजचे गोरवांक घेवन परते येताले. सगळ्या गोरवांक 
तांच्या तांच्या मालकांच्या गोठ्यांनी बांदून मागीर ते आपल्या घरा 
वताले. 

आजयेच्या गोठ्यांतल्या सगळ्या गोरवांक एक तर सकाळीं 
वा सांजवेळार न्हाणयताले. दर एकल्याच्या गळ्यांत रंगीत घांट 
आशिल्ली. गोरवां गोठ्यांतल्यान भायर सरून गेलीं काय पुराय गोठो 
धुवन निवळ करताले. गोठ्यांत शिमिटाची जमीन आशिल्ली आनी ती 
नितळ धुयतकच थंय मूस येनाशिल्ले आनी कसलोच वासूय नासतालो. 
उदकाची दोण लेगीत धुवन तातूंत ताजें उदक भरून दवरताले. 

सुके तण आनी गोरवांचे खाण दवरपाक एक गुदांव आशिल्लो. 
दरेका गायेक खाण घालपाक शिमिटाचीच एक लहानशी कायल 
आशिल्ली. सकाळीं आनी सांजेर तांका खावड घालताले. 

एक दीस सकाळीं, इश्टांवांगडा दोंगुल्लेचेर वचपाखातीर नुनी | 
उमेदीन उठलें. ताणें आजो आनी आजयेक आपलो प्लान सांगलो. 

आज्यान म्हळें, “तुमचेसांगाता महादेवाक घेवन चलात. तो तुमकां 
बरो करून व्हरतलो थंय. दनपारां वचून सांज जायसर परत येयात.' 

आजयेन महादेवाक आपोवन ताचेकडेन एके पोतयेंत तांदूळ आनी 
साखर दिली. हैं मुयांक आनी चानयांक,' तिणें म्हळें. 

मुयांक आनी चानयांक आजी तांदूळ आनी साकर कित्याक 
Ras सोदतां अशें नुनी चिंततालें. ताणें उमेदीन आपलें बॅग भरलें. 
जेवणा उपरांत, आज्यान आनी आजयेन ताका निरोप दिलो, आनी 
ती दोगांय आड पड़पाक Heid गेलीं. नुनीचे इश्ट ताका शाळेच्या 
मेदानार मेळळे आनी तांची भोंवडी सुरू जाली. 

वातावरणांत गरमी आशिल्ली पूण मेधाक ती जाणवनासली. 
ह्या गरमेची संवय आसा अशें ताणें सांगलें. दिल्लीपरस हांगा थंड 
आसा म्हण अमीत खुश आशिल्लो. आनंद आनी महादेवाक गरमेंत 
कांयच फरक पडनासलो. नुनीन मात आपली तकली धांपपा खातीर 
बॅगांतल्यान हॅट काडून घाली. 

मुखेल रस्त्यावयल्यान तीं दाव्यान वळळीं आनी अकस्मात तांकां 
रस्त्यादेगेक कितलींशींच झाडां आनी झोपां दिसली. 

जमनीवयल्या एका बुराकावटेन वचपी मुयांची एक रांग महादेवाक 
दिसली. ताणें आजयेन दिल्ल्या पोतयेंतल्यान एक मूठ भरून साकर 
घेतली आनी ती तांचे वाटेर शिंपडायली. ताणें भुरग्यांक सांगले, 
'मुयांचेर नदर दवरात हां. तुमकां दिसल्यो जाल्यार म्हाका सांगात. 
हांव तुमकां तांकां दिवपा खातीर मूठभर साकर fear.’ 

'कित्याक रे, महादेव ?' 

'आजयेची कल्पना ती. व्हडल्या झाडांपोंदा हांव मूठभर तांदूळ 
लेगीत दवरतलों. चानयांक ते. आजी म्हणटा, जेन्ना तिणें घर बांदलें 
तेन्ना कितल्याश्याच मुयांक आनी चानयांक थंयच्यान तो जागो सोडून 
oad पडलें. तेन्ना सावन तिका मुयांक, चानयांक आनी शेवण्यांक 

खावंक घालपाक आवडटा. एक बरो विचार तो. म्हाका दिसता ती 
खूब दयेस्त मनीस. ' 

नुनीक त्या सगळ्याची मजाच दिसली पूण ताकाय आजयेचो 
विचार मानवलो. तांकां इतलीं जनावरां मेळ्ळीं वाटेर, तांचे तांदूळ 
आनी साकर रोकडीच सोंपली. 

अकस्मात, नुनीक एक इल्लेशें धव्या माजरावरी जनावर दिसलें. 
ताणें सगळ्यांक पळोवन रोकडीच धांव मारली. 'कोण तें?' ताणें 
विचारलें. 

'धवो सोंसो तो. दर वर्सा ह्या काळांत ते न्हिदेंतल्यान उठून भायर 
सरतात. सामके लजेस्त आनी खूब वेगवान ते.' 

'आरे, तांचे खातीर इल्ले तांदूळ दवरपाक जाय आशिल्ले आमी,' 
आनंदान FE. 

सगळीं भुरगीं मातशीं HS गेलीं आनी तांकां जमनीर कितें तरी 
हळदुवेंच दिसलें. नुनीन एक बारीक काडी घेवन ताका लायली. तें 
मेण कशें दिसतालें. 'हें कितें?' ताणें विचारलें. 

'म्होवाच्या माल्यांतलें उरिल्लें मेण तें. नुनी, म्होवामुसांपासून 
सांबाळून राव हां. तुका चाबत बी.' 

'पूण म्हाका कित्याक चाबतले ते? ताणें सादेपणान विचारलें. 

'तुका कोणेय त्रास दिलो वा तुज्या घरार फातर मारलो जाल्यार 
तूं बेजारचें ना? तशेंच, तांच्या माल्याक कोणेंय हात बी लायलो 
जाल्यार तांकां आवडना,' AIGA म्हळें. 

TA, अशें सेकंदा सेकंदाक थांबत रावलें जाल्यार आमी दोंगुल्लेर 
पावचींच ना. मातशीं बेगीन या,' मातशें बेजारून कशे मेधान म्हळें. 

नुनीन तकली हालयली आनी सगळो पंगड मातसो नेटान चलूंक 
लागलो. कांय मिनटां भितर, झाडां उणीं जायत गेल्यांत हें तांकां 
जाणवलें. फुडें एकूय झाड नाशिल्ले. नुनीच्या उंचाये येद्या तणाचें तें एक 
सपाट शेत आशिल्ले आनी ताच्या ALAR एक तळें. मातयेंतल्यान एक 
सरळ वाट फुटिल्ली. भुरगीं त्या वाटेन चलपाक लागलीं. पयसुल्ल्यान 

पळोवपी मनशाक भुरग्यांच्यो तणांतल्यान वाट काडीत वचपी वयर 
सकयल जावपी फकत तकल्योच दिसपाच्यो. 

कांय मिनटां भितर पंगडाक एक धाकटुली दोंगुल्ली आनी 
ताचेवयलें व्हडलें झाड दिश्टी पडलें. दोंगुल्ठे वचपाक धाकटुलीं 
सोपणां आशिल्लीं. भुरगीं रोकडींच वयर पावलीं. थंयसावन, तांकां 
आपलो गांव आनी वतांत सामकी रुप्यावरी चकचकपी वरदा 
न्हंय दिसताली. झाडापोंदा सामकें थंड आशिल्ले. तीं सगळीं थंयच 
आशिल्ल्या फातरांचेर बसलीं. 

हे दोंगुल्लेक वरद कित्याक म्हणटात? तिका एका झाडाची दोंगुल्ली 
म्हणपाक जाय,' नुनीन म्हळें. 

हे दोंगुल्लेक नांव कशें पडलें हाची एक काणी आसा,' मेधान 
म्हळें. 'सत्तर वर्सांआदीं, वरद नांवाचो एक भुरगो आशिल्लो. तो 
एका गिरेस्त शेतकाराचो पूत आशिल्लो. ताका वाचपाची खूब आवड 
आशिल्ली. धारवाड कॉलेजींत तो शिकतालो तेन्ना, भारत ब्रिटीशांच्या 
शेकातळाच आशिल्लो. ते वेळार, गांधीजीन देशांतल्या लोकांक भारत 
छोडो चळवळींत वांटो घेवपाचें आवाहन केलें. वरद हे चळवळींत 
वांटो घेवंक सोदतालो पूण ताचे हे कल्पनेक आवय-बापायन विरोध 
केलो. खूब चर्चेउपरांत, आवय बापयचे इत्सेपरस देश चड म्हत्वाचो 
आसा ही जाणीव जावन ताणें ते चळवळींत वांटो घेतलो. आपले 
सगळे TH कपडे उज्यांत उडोवन ताणें खादी आपणायली. wera 
हे दोंगुल्लेर येवन तो वाचूंक बसतालो. चळवळींत वांटो घेवंक 
लागतकच ते विशीं सगळ्यांक पत्रां बरोवन धाडूक ताणें सुरवात 
केली. कितल्याश्याच लोकांक चळवळींत वांटेकार जावपाक ताणें 
मजत केली. ' 

'ब्रिटीश शिपाय परत परत गांबांत येवन ताका सोदताले. केन्ना 
केन्ना तो दोंगुल्लेर येवन लिपतालो जाल्यार केन्नाय रानांत वतालो. 
धोक्याची जाणीव आसून लेगीत, देशाक मजत करपाचें काम ताणें 
चालूच दवरलें आनी एक दीस ताका धरून कादयेंत उडयलो. 

टायफॉयडान Gd जाललेवेळार उपचार न जाल्ल्यान तो भायर पडलो. 
ताचे आवय बापूय आनी पुराय गांवाक दुख्ख जालें पूण राश्ट्रीय 
चळवळीतल्या ताच्या योगदानाखातीर ताचो अभिमानूय दिसलो. 
ते दिसा सावन, गांवातल्या लोकांनी ह्या जाग्याक वरद दोंगुल्ली 
म्हणपाक सुरवात केली. गांवांतलें हायस्कूल आसा न्हय ती जमीन 
ताच्या आवय बापायन दिल्या. शाळेकूय ताचेंच नांव दिलां - वरद 
हायस्कूल. दर वर्सा, आमी आमचे शाळेकडल्यान ह्या दोंगुल्लेचेर 
येतात आनी ताची याद म्हण हांगा झेंडो उबारतात.' 

मेधा ओगी रावले. 

अमीतान म्हळें, SARITA भगतसिंग आनी चंद्रशेखर आझादांसारके 
कितलेशेच लोक आशिल्ले जाणीं स्वातत्र्याखातीर आपले प्राण दिले. 
आमचो देश वांटावपाखातीर जे मेले त्या देशभक्तांचीं आनी सैनिकांची 
नावां दिल्ली लश्करी ठाण्यातल्या जार्दीनांक दिल्यांत.' 

सरभोंबतणी नदर मारून अमीतान म्हळें, 'हांगा झाडां कित्याक 
नात? वचत थंय फकत तणूच दिसता.' 

'आमच्या गांवांतल्या गायांक चरोवपाचो जागो हो, गोमळ,' 
महादेवान सांगलें. 'खूब आदींसावन दरेका गांवांत एक मळ आनी 
एक नागबन आसताच.' 

'म्हळ्यार feed?’ नुनीन विचारलें. 'असलें कांय ना बेंगलोरांत.' 
आपल्या BETH आपले परस चड़ माहिती आसा हाची ताका जाणीव 
जाली. 

'दिल्लींत लेगीत हांवें असलें कांय आयकूक ना,' अमीतान म्हळें. 

'गोमळ म्हळ्यार एक जमनीचो कुडको जाचेर कोणा एकाचो 
अधिकार नासता आनी तो विकपाचोय नासता. तो गांवांतलो एक 
जागो ज॑य फकत तण जाता. कोणूच हें तण कापून घरा व्हरूक 
शकनात. हे जमनीर एक तळेय आसता. तण गोरवांक खावपाक 
आनी उदक तांकांच पिवपाक आसता.'  _ 

'माध्यान्न आहार येवजणेवरी आसता हें?' सादेपणान नुनीन 

विचारलें. 

सगळीं हांसलीं. 

“ह्या जाग्याक पळोवन म्हाका आनी एक काणी याद जाता, ' 
आनंदान हळूच म्हळें. “फाळणी जावचे आदल्या पंजाबांतल्या 
सिंध प्रांतांत अशीच एक दोंगुल्ली आशिल्ली. एक दीस, एक इंग्लीश 
ऑफिसर थंयसावन कामाक वतालो. ताणें आपलो घोड़ो थांबयलो 
आनी थंयच्या एका थळाव्या मनशाक विचारलें, 'ह्या दोंगुल्लेचें नांव 
कितें ?' 

'मोहेनजोदारो, मेल्ल्यांची दोंगुल्ली, त्या मनशान जाप दिली. 

ऑफिसर अजापलो. 

‘उपरांत, त्या नांवाफाटलें कारण ताका कळ्ळें. त्या वाठारातल्या 
जमनींत कितलेशेच सांगाडे मेळिल्ल्यान दोंगुल्लेक तें नांव दिल्लें. त्या 
इंग्लीश ऑफिसरान त्या जाग्याचें उत्खनन करपाची ओर्द दिली आनी 
अशे तरेन आमकां त्या येद्या व्हडल्या संस्कृतायेचो सोद लागलो - 
मोहेनजोदारो आनी हडाप्पा.' 

'हांगा खंयतरी सोंपणांची एक बांय पुरिक्ली आसल्यार?' व्हडा 
उमेदीन नुनीन विचारलें. ‘aT आमकांय घडये हांगा कितेंय मेळ्ळें 
जाल्यार? कोणाक खबर? विक्रमादित्याच्या सिंहासनावरी आमकांय 
सोमनायकाचें सिंहासन मेळत घड़ये।' 

'म्हळ्यार कितें ?' महादेव, अमीत, आनंद आनी मेधान वांगडाच 
विचारलें. 

नुनीन सांगपाक सुरवात केली, 'पोरू, हांव म्हज्या आवय बापय 
सांगाता उज्जैन गेल्लें. थंय म्हज्या पप्पाक एक कॉन्फरन्स आशिल्ली. 
दीसभर तो थय आशिल्ल्यान, हांव आनी मम्मा वेगवेगळीं यादस्तिकां 
पळोवंक गेलीं आनी तिणें म्हाका तांच्यो काणयो सांगल्यो. तिणें 
सांगलें कितल्याश्याच वर्साआदीं, विक्रमादित्य नांवाचो एक राजा 
आशिल्लो. आपल्या बुदवंतकाये खातीर तो प्रसिद्ध आशिल्लो. तो 
मेल्या उपरांत, ताचो राजवाडो नश्ट जालो, आनी कालांतरान लोक 

तें विसरून गेले.' 

'शेंकड्यांनी FA उपरांत, त्या वाठारांतल्यान एक मनीस वतालो 
तेन्ना ताका कांय राखणे एकामेकां कडेन झगडटना दिसले. तांकां 
पळोवंक तो रावलो. तांतूंतल्या एका फकाणेर भुरुयान म्हळें, 
झगडू नाकात. हांव न्यायाधीश जावन तुमचे प्रस्न सोड़यतां. पूण 
न्यायाधीशाक बसपाक एक योग्य आसन जाय.' 

थंय लागींच एक ल्हान दोंगुल्ली आशिल्ली. तो भुरगो थंय वयर 
गेलो. बाकीचे राखणे सकयलूच रावले. जेन्ना तो भुरगो दोंगुल्लेच्या 
माथ्यार वचून बसलो तेन्ना अकस्मात तो अधिकार गाजोवपी जालो 
आनी रोकडेंच ताणें तें किजील सोडयलें. मागीर सकयल येतकच तो 
परत आशिल्लो तसो फकाणेर आनी उमेदी जालो. कांय मिनटां भितर 
भुरग्यांमदीं आनीक एक झगडें जालें. हे फावट, दुसर्‍या एका भुरग्यान 
म्हळे, 'आतां हांव न्यायाधीश जातलों.' 

'वयर दोंगुल्लेर वचून ताणेंय मिनटां frat योग्य निर्णय दिलो. 
त्या मनशान हें सगळें पळयलें आनी तो अजापलो, 'योग्य निर्णय 
दिवपाचो हो गूण मनशाचो न्हय तर जाग्याचो आसतलो घडये. 

'रोकडोच, तो आपल्या गांवांत गेलो तेन्ना तांचे पंचायतींत एक 
विचित्र वाद चालू आशिल्लो. तो मनीस हुशार म्हण ताका सगळे 
वळखताले. म्हणटकच पंचायतीन सल्ल्याखातीर ताचेकडेन पळयलें. 
ताणें सुचयलें, 'म्हजेवांगडा येयात. आमी ते दोंगुल्लेर वचूया. थंयच 
हांव निर्णय दितां.' 

'जेन्ना ताणें योग्य निर्णय दिलो तेन्ना सगळे खुश जाले आनी 
अजापलेय. त्या मनशान लोकांक आपलें निरिक्षण सांगलें आनी 
मागीर fads वाद आसल्यार वयर दोंगुललेर गेल्यार तो सोडोवं येता 
अशी फाम गांवांत पातळळी.' 

'ल्हबु ल्हवू त्या राजामेरेन ही खबर पावली. राजान जतनायेन ती 
दोंगुल्ली खणपाचो आदेश दिलो. खूब खणल्या उपरांत, एक सोबीत 
सिंहासन मेळ्ळें. राजा विक्रमादित्याचें तें सिंहासन आसतलें अशें 

लोक म्हणपाक लागले.' एक खोल स्वास घेवन नुनीन आपली 
काणी सोंपयली. 

'म्हणटकच,' ताणें फुडें ted, 'आमचे जमनीपोंदा कितें आसत 
सांगू नज. हे दोंगुल्ले पोंदा कितें आसा काय? कितेंतरी वेगळेंच 
आसतलें, पैज मारून सांगतां. ' 

'नुनी, चड विचार करूं नाका. उशीर जाता,' आनंदान म्हळें. 

इशारो केल्लेवरी, सगळीं yet उठलीं, आपलें सामान एकठांय 
केलें आनी पंगड घरची वाट चलूंक लागलो. 

विलक्षण पावस 


वरद दोंगुलले वयले Aas उपरांतचे सोमनहळ्ळींतले कांय दीस 
सामके गरमेचे आशिल्ले. आज्यान Fees, 'हें वातावरण आंब्यांखातीर 
सामकें बरें पूण गरमेचे हे दीस चड उरचे नात. रोकडोच पावस येतलो 
अशें दिसता म्हाका. पावसान धुळ मातसो बसतलो आनी थंडाय 
येतली हें खरें पूण शेतकारां खातीर मात ही बरी खबर न्हय.' 

आजयेन हयकार दिलो, 'हय, म्हाका दिसता पावसाक सुरवात 
जावचे पयलीं पापड केल्यार बरे. गांवांतलीं कांय बायलां आयज 
हांगा येवपाचीं आसात. म्हणटकच सगळ्यांचे पापड एकठांय जावं 
येतात. एकदां दमट जावंक लागलें काय पापड बरे सुकचे नात आनी 
मागीर कांय दिसांनी तांचेर चितो धरतलो.' 

आजो आनी आजी हवामानाचेर उलयत रावलीं पूण तांचेकडेन 
नुनीचें लक्ष नाशि्लें. तें आपले पालक कितें उलयतात ते विशीं 
चिंततालें. तांचे विशय सदांच पप्पाकडेन कितले पेशंट आयले, 
वा बँक आपल्यो येवजण्यो आनी कर्मचारी कशी बदलता, वा 
नुनीखातीर खंयचो क्लास बरो ह्याच विशयां भोंवतणी घुंवताले. 
ताचे पालक आपले धुवेची शाळा वा कॉलेजीचेर तशेंच ताणें स्पर्धा 
परिक्षांनी कशे तरेन येस मेळोवंक जाय हाचेरूय सामके खोलायेन 
चर्चा करताले. | 

नुनी सुस्कारलें. खऱयांनीच गांवांतलें हें जग सामकें वेगळेंच 
आशिल्ले.. 

कांय वरां भितर, आजी आनी हेर बायलो आयस पयस रांदचे 
कुडींत पापडांची पिठी धोडायताल्यो. अमीत, मेधा आनी आनंद 
नुनीवांगडा खेळपाक आयले पूण आजयेन मात तांचेखातीर 
वेगळेंच चिंतून दवरिल्लें. तिणें तिगांकूय पापड घेवन वयर तेर्रासार 
प्लास्टिकाचेर सुकत घालपाक सांगलें. नुनी आनी ताचे इश्ट पापड 
घेवन वयर सकयल धांवताले. अमीत आनी मेधा हातांत एक बड़ी 
घेवन तेर्रासारूच रावलीं - पापड व्हरपाक कावळे येत जाल्यार तांकां 
भेश्टावपाक. 

जेन्ना तांचेकडेन कोणाचें लक्ष नासलें तेन्ना अमीत, मेधा आनी 
नुनीन ओलेच पापड खाले. वतांत सुकयिल्ल्या पापडांपरस कितलेशेच 
रुचीक आशिल्ले ते हाचे नुनीक खूब अजाप दिसलें. 

आजयेकडल्यान इल्ली पापडांची पिठी हाड म्हण मेधान नुनीक 
सुचयलें तेन्ना तें खोशयेन तयार जालें. 

WI आजयेक सांगले, 'आजये, आमकां इल्ली पापडां पिठी 
दी मगे.' 

आजी तयार नाशिल्ली. 'भुरग्यांनो, बरे सुकोवन पापड सांबाळून 
दवरले जाल्यार आमकां ते वर्सभर पुरो. पावसांत आनी शियाच्या 
दिसांनी जेवणावेळार पापड तळून खावपाक बरे लागतात.' 

पूण नुनीन हट्ट केलो, 'आमचेखातीर तूं पापड तळपाचीच आसा 
मागीर. आजये, आतां तुवें आमकां पापडां पिठी दिली जाल्यार, 
आमी परत मागचीं नात.' 

आजी म्होंबाळ हांसली आनी तिणें वाटी भरून पिठी तांकां 
खावंक दिली . 

नुनी पापडां पिठयेच्या मोगांत पडलें - सुकयिल्ल्या आनी ओल्या 
पापडां परस ती कितलीशीच चड़ रुचीक आशिल्ली. ताका आनिक 
जाय आशिल्ली पूण आजयेन ना म्हळें. 

'कसलीय अतिताय बरी न्हय,' RA म्हळें. 'चड खाली जाल्यार 
मागीर तुका ती बरी लागची ना.' 

भुरग्यांनी तकली हालयली आनी खेळपाक धांव माह्ली. 

दनपार जायसर, काळश्या कुपांनी मळबांत दाटी केल्ली. रोकडेंच, 
त्या बायलांकडेन वचून आजयेन म्हळें, 'पुरो आतां पापड. आयचो 
दीस पापडांचो न्हय.' 

तिणें आनंद आनी नुनीक म्हळें, 'पावस झडपाक लागलो जाल्यार 
तेर्रासार वचून पापड सुकतात ते प्लास्टीकान धांपात. मागीर भितर 
हाडून पडवेर घालात ते.' 

पांचूच मिनटांभितर, पावस झडूंक लागलो. नुनी आनी आनंद 
पापड धांपूंक धांवलीं. पूण तीं अर्वा! आसतनाच पावसावांगडाच 
करे पडूंक लागले. 

रांदचे कुडींतल्यान आजी आङ्डली, 'भितर हाडात पापड. 
पावसान भिजतले ते.' 

भुरग्यांनी वचून पापड भितर हाडीसर तातूंतले अर्दे पावस आनी 
वाऱ्यान शेणिक्ले. करे सामके ACH पडटाले. आजयेन तांकां थांबयलें 
आनी म्हळें, 'आसूं ते पापड. तुमी भितर घरांत येयात. तुमचेर करे 
पडिल्ले नाका म्हाका. बरे व्हडल्या लिंबांयेदे आसात ते, तुमचेर नेटान 
बसतले. आनिक पापड जाय जाल्यार करू येतात मागीर.' 

अमीत, मेधा, आनंद आनी नुनी पापड थंयच सोडून तेर्रासाक 
लागून आशिल्ल्या बल्कावांर येवन रावलीं. तांकां पावस दिसतालो 
आनी नेटान व्हांवपी ak जाणवतालें. माडाचीं चुडटां सामकीं नाच 
करतात कशीं दिसतालीं आनी घरा मुखावयल्या पोरसाचें एक व्हडलें 
तळें जालें. 

नुनी सामकें भुलुसून गेल्लें - अशे तरेचें वादळ ताणें बेंगलोरांत 
केन्नाच पळोवंक ARTS. ताणें भिरांकूळ गडगड करपी मळबाकडेन 
पळयलें. सांज आसून लेगीत सामकें काळेंकिट्ट आशिल्ले तें. रोकडोच, 
ae कऱ्यांनी भरून गेलो. वचून तातूंतले कांय हाडचे अशी नुनीक 

इत्सा जाली. 

अकस्मात, आजयेन तांकां उलो मारलो, 'भुरग्यांनो, सकयल 
येवन बटाटवडे खायात आनी दूद पियात.' . 

'आजयेची जेवणाखाणाची फॅक्टरी सदांच चालू,' नुनीन चिंतलें. 
'तिका रांदपाक आनी नवे प्रयोग करपाक आवडटा. तरातरांचीं 
लोणचीं, चटण्यो आनी सॅलड करून लोकांक Gah घालप 
आवडटा तिका.' 

भुरगीं सोंपणां देवन सकयल आयली तेन्ना आजी महादेवाक कांय 
सुचोवण्यो करताली, 'खंय गळटा बी जाल्यार पळय आनी मागीर 
गोरवांच्या गोठ्याचें दार बंद कर. बाबडीं गोरवां.. आपल्यो अडचणी 
आमकां सांगूंक लेगीत येना तांकां.' 

आजो मात, दोन मनशांवांगडा हॉलांत बशिल्लो. ते उलयताले तें 
नुनीच्या कानांर पडलें. 'ह्या वेळार पडटा तो पावस चड़ांत चड़ अर्द 
वर. पूण हे फावट वाऱ्याचो वेग आनी करे पळोवन अजाप जालें 
म्हाका. गिमांत असो दोन वरां बी पावस पडिल्लो केन्नाच पळोवंक 
ना हावें. सामकें विचित्र कशें हें,' दोगा भितरल्या एकल्यान म्हळें. 

'खरें Gad,’ आज्यान म्हळें. 'हो पावस आंब्यांची आनी हेर 
भाजयांची नाशाडी करतलो.' 

चार वरां उपरांत एकदांचो पावस थांबलो आनी सगळे आपआपल्या 
घरा गेले. गव्ठनाशिल्लें, तरी घरा भोंबतणीं व्हावपी उदकाचो आवाज 
नुनीच्या कानार पडटालो. वरदा न्हय कशी दिसता आसतली काय 
अशें ताच्या मनांत आयलें. एका खिणाक, सायकल घेवन भायर 
वचचें आनी न्हय पळोवन Aad अशें ताका दिसलें, पूण भायर 
काळोख जाल्लो आनी रस्त्याचेर उदक भरिल्लें. आजो आनी आजी 
ताका वचपाक दिवंचीं नात हें ताका खबर आशिल्लें. तें आज्या 
म्हऱ्यांत गेलें. “आज्या, आमी आतांच वचून न्हय पळोवन येवपाक 
जाय अशें तुका दिसना? वादळा उपरांत न्हय कशी दिसता तें हांवें 
केन्नाच पळोवंक ना पूण ती खूब विलक्षण दिसता अशें आयकलां.' 

'तुका खऱ्यानीच न्हंय पळोवपाची आसत, जाल्यार तूं आनी तुजे 
gye महादेवाक घेवन वचात,' आज्यान म्हळें. 'फाल्यां रस्त्यांवयलें 
उदक कमी जातलें आनी आमच्या पिकपींतल्यान महादेव तुमकां 
घेवन वचूंक शकता. तुमकां न्हंयकडेन देंवून चिखलांतल्यान चलपाचें 
आसत जाल्यार तुमकां सांबाळून व्हरपाक हांव महादेवाक सांगतां. 

आजयेक मात ही कल्पना बरी मानवली ना. तिणें नुनीक विचारलें, 
'थंय वचून कितें पळोवंक मेळटलें अशें दिसता तुका? न्हंयेंत फकत 
उदक आसा आनी थंय चिखलांत वचून तूं शिरकऴें म्हाका नाका. 
नुनी, पावस पडटकच सगळें उदक रस्त्यार येता कारण गांवांतली 
ट्रेनेज वेवस्था सारकी नासता. तशेंच, रस्ते डांबराचे नाशिल्ल्यान 
रस्त्यांचेर फोंड आसतात, थंय तूं चिखलांत शिरकलें जाल्यार भायर 
सरप कठीण जातलें.' 

पूण आजयेच्या शिटकावणेकडेन नुनीन लक्ष दिलें ना आनी 
न्हंयचेर वचपाचेंच अशें थारायलें. 

सोंपणांची बाय? 


दुसरे दीस, हवा थंड आशिल्ली पूण मळबांत खंय खंय काळीं 
कुपां दिसतालीं. नुनीन आजयेक आनी आज्याक म्हळें, 'म्हाका घरा 
वाज आयला. Bra मेधा, अमीत आनी आनंदाक यो म्हण सांगला. 
आमी सगळीं वरदा न्हय पळोवंक वतात. आजी, प्लीज आमचे 
खातीर Sa भर - हांव तुका मजत करतां. पावसा उपरांत रस्ते 
सारके नाशिल्ल्यान सायकल चलोवंक मेळची ना म्हण आमी चलत 
ade. चलत चलत आमी शेतांत वचून खेळटलीं आनी सांजचीं 
घरा येतलीं.' 

ही कार्यावळ आजयेक बरी मानवली ना. तिणें Fed, 'न्हयचेर 
कित्याक वचपाक जाय तुमकां? हे वेळार करपाची गजाल न्हय ती, 
घडये कितेंय संकश्ट येवं येता. महादेव आसा तुमचे वांगडा हें हांव 
जाणा, तरी लेगीत, तुका हांगा बसून वाचपाक जायना? नाजाल्यार 
तुज्या इश्टांक घरा आपोवन खेळूं नज तुज्यान? सदांच हांगा थंय 
कित्याक वचपाक जाय तुका ?' 

पूण आजो सदांच नुनीक भायर वचूंक प्रोत्साहन दितालो. ताणें 
बायलेक म्हळें, 'ताका वचूदी भायर. बेंगलोरांत ताका हें स्वातंत्र्य 
मेळना. आमचे परस कितलीशीच चड उर्जा भुरग्यांमदीं आसता हें तूं 
जाणा. SB समोसा, सँडवीच आनी बिस्कीटी बांदून दी भुरग्यांक. 

नुनी, उदका बाटल्यो व्हरपाक विसरू नाका. आयज खूब लोक 
येतले न्हंय पळोवंक. सुंदर दिसतली न्हय पूण पेंवपाक उदकांत वचप 
ना. मंटपांत उबीं रावून न्हय बरे तरेन पळोवं येता तुमच्यांनी. हांवें 
सांगलां तें सगळें तुमी आयकतात काय ना हाचेर लक्ष दवरपाक हांव 
महादेवाक सांगतलों.' 

आपलें बॅग हाडपाक नुनी Hela गेलें. ताणें आपल्यो गरजेच्यो 
वस्तू आसात काय ना तें तपासलें - तातूंत ताचो सेलफोन, बॅटरी 
दिवो, एक दोडपाची बड़ी, दुर्बीण, फस्क, मेणवात, हॅट, सत्री, 
कादेर्न आनी पेन, धाकटूलो तुवालो, तोंड पुसपाक ओले टिश्यू 
आनी बापायन दिल्ली प्रथमोपचाराची पेटी आशिल्ली. जेन्ना जेन्ना भायर 
वचपाचो प्लान जातालो तेन्ना तें हें सगळें घेवन वतालें. केन्ना केन्ना 
ताचे इश्ट ताचीं फकाणां करताले पूण तें दुर्लक्ष करतालें. ह्यो सगळ्यो 
गजाली म्हत्वाच्यो आसात हें ताका खबर आशिल्ले. 

आजयेन महादेवाक सांगलें, 'तूं शादूर राव आनी भुरग्यांची 
काळजी घे. हांव देवळांत पुजेक वतां, सांजचें घरा येतलें. भुरग्यांक 
वाज आयलो वा पुरो जालें काय तांकां घरा घेवन यो. हें घे जेवणाचें 
बास्केट. तुमकां सगळ्यांक खावंक आसा तातूंत.' 

amar आनी waar कितें fet केलां तें पळोवपाक हांवूय 
शेतांत वतां. सगळें निवळ करून जाग्यार घालपाक वेळ लागतलो. 
हांव सांजचो परत येतलों,' आज्यान म्हळें. 

आजयेन महादेवाक शिटकायलें, 'नुनी धाडसी आनी नव्या 
गजालींचो सोद घेवपी आसा. आमच्या वाठारांतल्या धोक्यांची 
ताका जाणविकाय ना. ताची मातशी काळजी घे तूं. ताका कितेंय 
जालें, लागलें जाल्यार हांव तुका जापसालदार धरतलीं. ' 

रोकडेंच नुनी महादेवा वांगडा अमीत, मेधा आनी आनदाक 
मेळपाक गेलें. आजयेचो हुसको नुनीक समजनासलो. इतलो हुसको 
कित्याक करता काय आजी? : 

नुनी आनी महादेव पावले तेन्ना सगळीं भुरगीं थंय जमून तांचीच 

वाट पळयतालीं. अमीताच्या हातांत गोफीण आसली जाल्यार 
मेधाच्या बॅगांत पेपर आनी रंग आशिल्ले. ताका चित्रां काडून 
रंगोवपाक खूब आवडटालें. आनंदाच्या हातांत धाकटुल्यो शेंदर्‍्यो 
आनी फाटीवयल्या बॅगांत पुस्तक आशिल्ले. 

'आयज खंय वचपाचें आमी ?' मेधान विचारलें. 

'आमी न्हंयच्या TAR वतात,' महादेवान म्हळें. 'गांवांतल्यान 
न्हंयचे पात्रार वचपी रस्तो सामको पिड्ड्यार जाला आनी आमी 
वाटेर खंयूय शिरकूंक शकतात. म्हणट॒कच आमी रानांतल्यान या. 
वाटेर आमकां खूब आंबे, आंवाळे आनी जांबळां मेळटलींच. ते 
खावपाक कांयच हरकत ना. हांव पैज मारून सांगतां, आमकां हरण 
दिसतलें. गांवांतल्या रस्त्यार कुत्रो दिसचो ast हांगा हरण दिसता.' 

नुनीक सामकी उमेद आयली आनी उचांबळीत जावन ताणें म्हळें, 
'आमी तशेंच करूया. एक साहस जातले तें 

मेधान म्हळें, “हय, म्हाका मान्य. वाटेर रावून हांव हरण, झाडां 
आनी रानाचीं चित्रां काडूक शकतलें.' 

'आनी हांव म्हजी गोफीण वापरतलों. म्हणटकच म्हाका पिड्ड्यार 
जावंक नाशिल्ले झाडावयले आंबे मेळटले. तुमी सगळे जमनीर कितें 
मेळटा तें घेयात. झाडां म्हजीं,' अमीतान जाहीर केलें. 

आनंदान म्हळें, “म्हाका कितेंय चलता.' 

'चलात तर,' महादेवान म्हळें आनी फुडें सरलो. तो पंगडाच्या 
फुडें चलतालो, दुसरें नुनी आनी फाटल्यान हेर सगळी. 

नुनी जरी कांय साहसांक आनी चलपाच्या भोंवड्यांक गेल्लें तरी हें 
मातशें वेगळें आशिल्ले. रान चड दाट नाशिल्लें आनी थंय कितलींशींच 
थळावीं झाडां, झोपां आनी सदच्या संकरीत जातींपरस वेगळ्या 
आंब्याचे रुख आशिल्ले. कांय आंबे जमनीर पडिल्ले. महादेवान एक 
उखल्लो. 'हो रानांतलो आंबो,आमी घोंट म्हण्टात.' ताणें सांगलें. 

'तुका कशें कळ्ळें?' नुनीन विचारलें. 

'रानांतलो आंबो हो हांगाच्या थळाव्या आंब्यांचेंच फळ. तांकां 

` कोणूच रोयना, वा उदक घालीना. तांकां सारें घालून तांची जतनाय 

घेवपाकूय कोण आसना. ते आकारान ल्हान आनी आंबट आसतात 
तशेंच तांचो बाठो मोटो आसता. रानांतलीं शेवणीं आनी माकड चड 
करून हे आंबे खातात.' 

नुनीन जमनीर पडिल्लो एक आंबो उखल्लो, ओलो टिश्यू घेवन तो 
पुसलो आनी एक घांस माल्लो. तो सामको आंबट आशिल्लो. तेन्नाच 
ताका बापायन दिल्ली सुचोवणी याद जाली, 'पयलीं धुयल्याशिवाय 
खंयचेंच फळ वा भाजी खावं नाका.' पावसान आंबो धुवन निवळ 
केला अशें चिंतून ताणें आपल्या मनाची समजूत घाली. 

तीं आनिक मातशीं HS गेलीं तेन्ना महादेवाक वाटेर सुपुल्ल्या 
गुलाबी तांबश्या फुलांची एक वनस्पत दिसली. नुनीक शिटकावणी 
दिवचे पयलींच, नुनीन ताचेर पांय दवरलो. अकस्मात, झाडान 
आपलीं पानां धापून घेतलीं. ताका अजाप जालें. अजापान ताणें 
झाडाक हात लायलो. परत तशेंच जालें. 'हें कितें?' ताणें विचारलें. 

'ह्या झाडाक लज, जांव रानाची लजेस्त राजकुंवरी म्हणटात, ' 
फाटल्यान आशिल्ल्या मेधान म्हळें. 

'असलीं खूब झाडां हावें शाळेंत पळयल्यांत,' आनंदान EÈ. 

'ह्या वनस्पतीचें जीवशास्त्रीय नांव मिमोसा पुदीका,' अमीतान 
सांगले. 'म्हज्या वनस्पतशास्त्राच्या सरान सांगलां. पूण इंग्लीशींत 
टच-मी-नॉट हें नांव फामाद आसा ताचें.' 

'कन्नडांत आमी ताका मुड़ला मुरुकी म्हणटात,' महादेवान म्हळें. 
'ताचो अर्थ म्हाका हात लावं नाकात. 

'आतां हें कायमचें अशेंच उरतलें ?' नुनीक उमळशीक लागिल्ली. 

'ना, कांय वेळान पानां परत उगडटलीं.' 

ताचीं गुलाबी फुलां नुनीक इतलीं आवडलीं, ताणें परत हात 
लायलो पूण गडबड केल्ल्यान ताच्या हाताक कांटो तोंपलो. 'नुनी!' 
महादेव व्हडल्यान आइलो. 'कसलें झाड हें खबर नासतना रानांतल्या 
खंयच्याच ASH हात लावं नाका. ASM सगळ्या झाडांक आपलें 

रक्षण कशें करप हें खबर आसता. कांय झाडांक हात लायल्या 
उपरांत तुका खाज येवं येता जाल्यार कांय झाडांतल्यान तुज्या हातार 
चिकट धवें गोम पडूं येता. सांबाळून राव.' 

नुनीन तकली हालयली आनी पंगड फुडें चलपाक लागलो. 

कांय अंतरार, नुनी रावलें आनी वास घेतलो. हवेंत बरो सुगंध 
आशिल्लो. ताणें विचारलें, 'कसलो वास हो? हांवें केन्नाच असलो 
वास घेवंक ना. 

मेधा किटकिटलें. तीं ओऑंवळीच्या झाडापोंदच्यान वतालौं. 'नुनी,' 
झाडाकडेन बोट दाखयत ताणें म्हळें. 'हें ओंबळीचें झाड. ताचीं फुलां 
सामकीं स्वर्गीय अशें मानतात. फुल व्हडलेंशें देखणें आसना पूण 
वास मात सामको जीव घेवपी. सुकिल्ल्या फुलांक लेगीत तसोच 
वास येता. आजयेचें कपाट उगडलें जाल्यार थंय तुका सुकिल्ल्या 
ओवळांचो पोड मेळटलो. गांवांतलीं सगळीं बायलां साडयांक कसर 
लागची न्हय म्हण साडयेच्या घड़येंत ओंवळां पोड दवरतात.' 

निसर्ग आनी तातूतल्या रहस्यांविशीं मेधा आनी आनंदाच्या तुळेन 
नुनीक कांयच खबर नाशिल्ल्यान ताका तांचेमुखार आपूण सामकें 
कुस्कूटशें दिसले. 

भुरगीं फुडें चलत रावलीं. मुखेल रस्त्यान वचचेपरस हो वाठार 
कितलोसोच बरो आशिल्लो. मातसो चिखोल आसलो तरी फातर 
आशिल्ल्यान SSM मारून वचूं येतालें. 

'थंय पळयात!' महादेवान म्हळें. 'शू..! उलोवं नाकात.' 

भुरग्यांक चिवचिव करीत वचपी दोन शेवणीं दिसलीं. एका मिनटा 
उपरांत, तीं दोगांय एकूच पेर खातना दिसली. 

पयलेच फावट नुनीन हळूच विचारलें, 'कोण तीं?' 

ताच्या फुतफुतपाचो आवाज लेगीत व्हडलो आशिल्ल्यान तीं 
दोनूय शेवणीं उडून गेलीं. 

'मैना ती. तुवें केन्ना मैनेची काणी वाचूंक ना ?' आनंदान विचारलें. 

'ना,' नुनीन म्हळें. अकस्मात आपले परस आपल्या इश्टांक ह्या 

शेवण्यांविशीं चड माहिती आसा म्हण ताका खूब राग आयलो. 

मैनाक मोग करपी शेवणें अशेंय म्हण वळखतात. एक मेलें, 
जाल्यार दुसरेंय जीव सोडटा. तांकां जिणेचे सांगाती अशें म्हणटात. 
सकाळीं मैना दिसल्यार दीस बरो वता अशेंय मानतात. 

ते उपरांत, खूब वेळ कोणूच उलयलो ना. पावलांच्या 
आवाजासांगाता फकत रानांतलो आवाज येत रावलो. 

'थंय पळयात!' महादेव फुतफुतलो आनी झाडाचे तेंगशेर 
बशिल्ल्या एका शेवण्याक बोट दाखयलें. 

'रत्नपक्षी तो,' अमीतान म्हळें. 

'तुका कशें कळळें ?' 

'दिल्लींत आमच्या मागीलदारा पळयला हावें तांकां. आमी रावतात 
त्या छावणी वाठारांत खूब झाडां आनी शेवणीं आसात. तुमकां 
रत्नपक्षी दिसलो जाल्यार ते दीस कितेंय गोड खावंक मेळटाच अशें 
म्हजी आई म्हणटा.' 

अकस्मात, भुरग्यांचो आवाज आयकून हरणांचो एक पंगड सामको 
भुरग्यांक तेंकून नाच जालो. 

नुनीक वायट दिसलें. 'म्हाका सारकीं पळोवपाचीं आशिल्लीं तीं.' 

'हसको करू नाका नुनी. खूब मेळटलीं तुका पळोवंक. आमचो 
प्रवास अजून सोंपूंक ना. हरणां खूब संवेदनशील आसतात आनी तीं 
खूब जलद धांवतात. आमी आवाज करीनासतना गेलीं जाल्यार तीं 
पळोवंक मेळटलींच. ह्या रानांत हरणांच्यो जाती आसात - कांय 
ठिपक्यांचीं जाल्यार कांय सोबीत शिंगांचीं. आनी तीं शिवराक हां,' 
आनंदान हळूच म्हळें. 

ma येतात तीं 2’ 

'केन्नाय चुकून. पूण गिमांत हांवें आमच्या शाळेंत पळयल्यांत 
तांकां. शाळेच्या पोरसांतल्यो भाजयो खावपाक येतात तीं चड़ 
करून,' आनंदान म्हळें. 

'तुमच्यो भाजयो ताणीं खाल्यो जाल्यार शाळेचें वेवस्थापन बेजार 

SRA?’ नुनीन विचारलें. 

'ना, तांकां कोणूच आडायना. म्हजो आजो म्हणटा जमीन 
हरणांच्याय मालकीची. म्हणटकच तांकां जाय तें खावपाक आमी 
दिवंक जाय. कांय भुरण्यांनी हरणांक उदक पिवपाखातीर एक ल्हानशें 
तळें बांदलां. खरें म्हळ्यार, आमी लेगीत एक ल्हानसो खड़ो करून 
तातूंत मीठ घालून दवरलां.' 

'तशें कित्याक केलां तुमी ?' 

guis मीठ आवडटा, म्हण तीं खार जाल्ली माती चाटपाक 
येतात,” आनंदान जाप दिली. 

तीं मातशीं फुडें गेलीं तेन्ना नुनीक मुखार एक वेगळीच सोबीत 
वाल दिसली. महादेवान ते वालीमुखार रावून भुरग्यांक तिचो फुडलो 
भाग दाखयलो. ताणें चाकू घेवन ती मातशी कातरली आनी इल्लोसो 
कुडको दरेका भुरग्याक दिलो. 

फार्टीफुडें जायत नुनीन ताका घांस माल्लो आनी Fos, ‘AT! खार 
आसा पूण रुचीक आसा. कितें म्हणटात ताका ?' 

सगळे ओगी आशिल्ले. 

'घडये, ही नांव नाशिल्ली रानटी वाल आसतली,' मेधान म्हळें. 

‘gid खंयच पळोवंक ना असली,' अमीतान म्हळें. 

आनंदान विचारलें, “कितलेशेच फावट हांव रानांत आयलां पूण 
ही वाल म्हाका दिसूंक ना. खाशेली कसली वाल आसा ही?' 

'हय, ती खास आसा,' महादेवान सांगलें. ‘आमकां शिकेकाईचें 
फळ दिवपी ही वाल.' 

‘शिकेकाई ?' अमीत आनी नुनीन एकाच बराबर विचारलें. 

wa, शिकेकाई सुकोवन पावडर केलो काय तो शांपू म्हण वापरूं 
येता. आजी लेगीत केंस धुवपाक शिकेकाई वापरता. आदल्या 
काळार, बाजारांत शांपू मेळनासले. म्हणटकच हो केंसांखातीर 
एकदम बरो असो, सैमीक शांपूच वापरतालीं सगळींजाणां. केन्ना 
केन्ना, साबू तयार करपाखातीर लोक शिकेकाईचो उपेग करतात. 

FAM म्हळें, “हय, आजयेकडेन मान्न्यांत डबो भरून शिकेकाईचो 
पावडर आसा. कांय दिसांआदीं तिणें म्हजे केंस धुयल्ले तो घेवन. 
म्हजे केंस सामके Ala जाले आनी बरो वास येवपाक लागलो तांकां. 
इंदौरची आजी लेगीत केसरी कोराचो शिकेकाई साबू वापरता केंस 
धुवपाक. पूण म्हजी आवय मात शांपू आनी कंडिशनर वापरता - 
म्हजेवरीच. फळापासून जाल्ली पावडर वापरून केंस धुवपाक मेळटात 
हें म्हाका खबरूच ARG. सामकी असामान्य FE न्हय ही ?' 

'ह्या वालीचें खाशेलपण कितें?' नुनीक मदींच थांबयत, आनंदान 
विचारलें. 

'निसर्गीक लोह आनी कितलींशींच विटामिनां हातूंत आशिल्ल्यान 
आपल्या भुरग्यांक तीं मेळचीं म्हण गुरवार हरणां ही वाल आवडीन 
खातात,' महादेवान सांगलें. 

'हां.. जनावरांक उलोवंक येना पूण तीं खूब हशार आसतात. खरें 
न्हय? आमी आनिक Sel वाल खावंक शकतात ?' नुनीन विचारलें. 

q, आमी खावं नये ती. हरणांखातीर आसा ती आनी आमी 
तांच्या घरा आयल्यात. ही वाल खूब हळू वाडटा म्हणटकच ती 
गुरवार हरणांखातीर दवरूया आमी. 

'बरें तर. तशें जाल्यार हांव फळ खावं? खंय मेळटलीं आनिक 
फळां म्हाका ?' 

‘Uh वर्स सोडून फळां जातात झाडाक, दर वर्सा जायनात. THA 
पडिल्लीं फळा लोक व्हरतात आनी पावडर करून वापरतात.' 

FAM व्हडा आदरान महादेवाक पळयलें. तो म्हळ्यार एक चलतो 
भोंवतो विशवकोशूच आशिल्लो. 

'आनिक चलतलीं काय मातसो विसव घेवपाचो आसा?' 
महादेवान विचारलें. 

'आनिक मातशीं फुडें या आनी सांवळी आशिल्लो बरोसो जागो 
सोदूया. तूं हांगा जायते फावट आयला आसतलो न्हय, महादेव ? 
आमचे खातीर एक बरोसो जागो सोदूंक शकता ?' आनंदान विचारलें. 

'हय, रानांतल्यान कितलेशेच रस्ते आसात, पूण ह्या वाटेन खूब 
कमी लोक येतात,' ताणें ted, 'मातशें फुडें एक रिठ्याचें झाड 
आसा थंय खूब सांवळी आसा. थंय वचून बसूया.' 

'रिठ्याचें झाड म्हळ्यार?' नुनीन विचारलें. ताचेकडेन अगणीत 
प्रस्न आनी भरपूर उर्जा आशिल्ली. 

पूण इतले म्हणसर, अमीत, मेधा आनी आनंदाक खूब पुरो 
जाल्ल्यान जाप दिवंक शक्त नाशिल्ली तांकां. 

महादेवान मायेन ted, 'थळावें झाड तें रिठ्याचें. ताचीं मातशीं 
चिकट फळां गरम उदकांत भिजत घालून, मागीर तें उदक साबू म्हण 
वापरू येता. कितलींशींच बायलां आपल्यो रसमी साडयो धुवपाक 
रिठो वापरतात. हाचें कारण म्हळ्यार रिठ्यान कपड्याचो रंग वचना 
आनी रसमी कपड्यांक एक बरी चमक येता.' 

'जेंटिलासारकें आसता तें?' नुनीन विचारलें. 

‘Sea म्हळ्यार fd तें म्हाका खबर ना, पूण रिठ्याचें उदक 
सामकें बरें आसता हें मात खरें 

सुमार धा पावलां चलतकच, नुनीक पानवेलीसारकें एक झाड 
दिसले. 'हें कोणें रोयला ?' 

Wald कोणूच कांयच रोयनात. केन्ना केन्ना शेवणीं नाजाल्यार 
वारो बियो हाडून उडयता आनी केन्नाय पावस वा जमनीवयल्या 
उदकांतल्यान बियो येतात. माकडासारकीं जनावरां लेगीत फळां 
खावन हांगा थय बियो उडयतात,' महादेवान म्हळें. 

'पूण हें Glad पान, खरें न्हय? हांव खावं तें ?' 

'पिशा, आमी अशे तरेन पान खावंक शकनात. आनी हें पान 
न्हय. खावचे पानावरीच दिसता तें पूण तें काळ्या मिरयांचें झाड. 
आमच्या देशांत मिरसांग नाशिल्ली, तेन्ना जेबणांत मुखेल मसालो 
म्हण FRAT वापरताले,' आनंदान सांगले. 

'आमच्या देशांत मिरसांग नाशिल्ली म्हळ्यार कितें ?' त्या विचारान 
नुनी तटास जालें. “उत्तर आनी दक्षिणेतल्या जेवणांत मिरसांग 


118 शेणिल्ल्या देवळाचे रहस्य 


वापरतात. ' 

'नुनी, म्हाका दिसता ह्या सगळ्या गजालींविशीं तुवें खूब वाचपाक 
जाय. म्हणटकच तुका मिरसांगेचो इतिहास आनी ती भारतांत कोणें 
हाडली तें समजतलें. पेरा, पोपायो, बटाट, कांदो, लसूण, सिताफळ, 
सफरचंद... ह्या फळांतल्यान इतिहासाचे कितलेशेच धडे शिकपासारके 
आसात,' आनंदान म्हळें. 

इतले मजगतीं, TIS रिठ्याच्या झाडाकडेन पावलो आनी सगळे 
बसून विसव घेवक लागले. मातशी दनपार जावंक लागिल्ी. 

नुनी उमळशीकेन सगळीकडेन पळयतालें. ताणें जमनीर एक व्हडलें 
अळमें पळयलें आनी ताका खूब आनंद जालो. 'हे! बेंगलोराक 
भाजयेच्या दुकानांनी इतलीं व्हडलीं अळमी हावें केन्नाच पळोवंक 
ना. ही कातरून आजयेक दिवपाक घरा व्हरूक शकतात आमी? 
म्हाका ASA खूब आवडटा.' 

मेधान वचून बारीकसाणेन ती अळमी पळयली. 'नुनी, ही अळमी 
खावपाची न्हय. सगळी अळमी खावपाची नासता. कांय विखाळ 
आसतात. सांबाळून राव आनी आमकां दाखयलेबगर कांयच खांव 
नाका.' 

पूण नुनीक मात आनिक रान पळोवपाचें आशिल्लें. ताचेखातीर हें 
एक नवेंच जग उकतें जालें. सगळीं सुसेगाद बसल्या उपरांत महादेव 
उदक आनी फळां दिवपाक लागलो पूण आजयेन RA खाण नुनीक 
नाका नाशिल्लें. लागींच ताका रानटी फळांचें एक झोंप दिसलें आनी 
ताणें विचारलें, 'तीं फळा काडूं हांव ?' 

'नुनी, थंय तुका चिखलांतल्यान वचचें पडटलें, मातशें सांबाळून,' 
उदक पिवपाक आनी खावपाक सकयल बसत महादेवान शिटकावणी 
दिली. 

चिखलाचे वाटेवयल्यान नुनी त्या झोंपाकडेन वचपाक लागलें. 
झोंपाकडेन पावपाक, ताची भयान गुळी जाली - ताचे ge भितर 
शिरकल्ले! सगळी शक्त एकठावन ताणें पाय ओडपाचो यत्न केलो पूण 

ते हालनाशिल्ले. कांय खिणां उपरांत, ताका आपूण भितर वता अशें 
दिसलें आनी चिखल ताच्या पावलांवयर पावलो. भायर सरपाचो 
जितलो यत्न करता तितलें तें भितर वतालें. 

निमाणें, तें आइलें, मेधा! महादेव! म्हाका वाचयात! हांव भितर 
वतां!' 

सगळीं धांवत ताचे म्हऱ्यांत आयलीं. महादेवान तांकां सगळ्यांक 
मातशे आयल्यान थांबयले, 'थंय वचूं नाकात. तुमीय भितर वचपाक 
लागत जाल्यार हांव एकलों तुमकां सगळ्यांक भायर काडूंक पावचों 
ना. म्हजें आयकात - हांव नुनीचो हात धरून ताका भायर ओडटां 
आनी तुमी म्हाका धरून ओडात.' 

व्हडा यत्नान, महादेवान नुनीक भायर ओडलें, पूण ताचे बूट मात 
भितर शिरकून उल्ले. महादेव स्वास घेता आसतना, नुनी चिखलाक 
पळयतालें - तें थय नाशिल्लें पूण तरी चिखल मात सकयल सकयल 
पडटालो. अशें कित्याक जाता ताका समजलें ना! 

अचकीत, ताणें म्हळे, Wh मिनीट राव! थंय आनिक feed तरी 
आसा, म्हण चिखल पडपाचो थांबूंक ना. भितर कितें आसा तें आमी 
कित्याक पळोवंचें न्हय ?' 

'ओगी राव, नुनी! पिसावलां गो ?' मेधान म्हळें. 

'प्लीज मेधा, थंय सकयल कितें आसा तें पळोवंया आमी.' 

“चड करून एक खड़ो आसतलो थंय,' आनंदान म्हळें. 'रानांत 
कितलेशेच खड़े आसतात आनी ते सगळे पळोवपाक आमी रावलीं 
जाल्यार न्हंयचेर पावचींच नात.' 

पूण नुनी dra कायच आयकूक तयार नाशिलछ्लें. अकस्मात ताका 
ताच्या बुटांची याद जाली. “म्हाका म्हजे बूट जाय परत. बुटांबगर 
हांव कशें चलतलें ?' 

'पूण नुनी, म्हेळे जाल्यात ते आनी थंय परत वचचों ना हांव,' 
महादेवान मातशें बेजारून म्हळें. 

नुनीन ताका फाटीं धुकललो आनी उकत्या पांयांनी तें बुटांकडेन 

वचपाक लांगलें. मातशें फुडें वचून तें रावलें आनी ताका ते एका 
व्हडल्या फातरा पोंदा शिरकल्ले दिसले. 'हो फातर कडेक करून बूट 
काडपाक म्हाका मातशी मजत करता ?' महादेवाक सगळ्यांपरस चड 
शक्त आसा हें खबर आशिल्ल्यान ताणें विनंती केली. 

Al, तो फातर चड व्हडलो आसा धुकलपाक आनी चिखल 
पडटा थंय लागीं वचपाचें ना म्हाका.' 

“महादेव, हांगा पळय. चिखल आतां चड वेगान भितर पडपाक 
लागला. आमी चड वेळ रावल्यार म्हजे बूट लेगीत भितर वतले,' 
नुनीन नेटान म्हळें. 

नुनीन पोटार न्हिदून आपल्या बुटांकडेन हात पावयलो. ताच्या 
कपड्यांक चिखल लागलो पूण ताणें पर्वा केली ना. ताका आपले बूट 
परत जाय आशिल्ले. महादेवान ताच्या पांयांक धरलें आनी व्हडल्यान 
आइलो, 'ओड, नुनी, ओड! आमी set तुका!' उरिल्लीं तिगांय 
महादेवाच्या आदाराक आयलीं आनी नुनी फातरा पोंदच्यान आपले 
बूट ओडटा आसतना ताका घट धरून दवरलें. 

“हर हर महादेव!' नुनी आइलें. 

अमीतान Fes, “दम लगाके हेशा!' 

फातर मातसो हाल्लो आनी नुनीच्या हातांक ताचे बूट लागले. 
महादेव आनी बाकीच्या भुरग्यांनी ताका फाटीं ओडलें आनी नुनी 
फातर सकयल cad तें पळयत रावलें. खिणाभितर, चिखलासयत 
फातर सकयल खड्ड्यांत पडलो. 

नुनी तटास जावन आशिल्ले थंयच उल्ले. 

महादेव आनी हेरांनी आपले हात फाफुडले. 

'हांगासावन या आमी,' मेधान म्हळें. 

'ना, प्लीज, हांगासावन खंयच वचूया नाका आमी! नुनीन म्हळें. 
ताणें बॅगातल्यान आपलो टॉर्च भायर काडून पेटयलो. 'जमनींत भितर 
कितेंतरी आसा आनी तो खड़ो न्हय. म्हाका कळ्ळां तें. हांव वचून 
पळयतलें.' 

'नुनी, तूं आजयेच्यो कितल्योश्योच काणयो आयकता तें खबर 
आसा म्हाका. ती एक बऱ्यांतली बरी काणयो सांगपी आनी सगळ्या 
गांवांक तिच्यो खबरी आयकूंक आवडटा. पूण म्हणून ह्या फातरापोंदा 
खंयचे तरी राजकन्येचो राजवाडो आसतलो असो ताचो अर्थ न्हय.' 
मेधान म्हळें. 

'आजयेचो हांगा कांयच संबंद ना!' पयसुल्ल्यान त्या खड्ड्याकडेन 
टॉर्च मारीत नुनीन म्हळें. “म्हाका दिसता एक वाट आसा थंय. हांव 
भितर ag. 

'पिसावलां तूं? सकयल सोरोप बी आसत थंय. म्हाका भ॑य 
दिसता !' मेधान म्हळें. | 

'खड़ो खंय सोपता कोणाक खबर? आमी भितर शिरकल्यार 
आमकां भायर कोण काडटलो?' अमीतान विचारलें. 

'कितेंय आसूं येता थंय. म्हाका त्रासांत पडपाचें ना,' आनंद 
उलयलो. 

नुनीन एकदां कितेंय करपाचें थारायलें काय ताका आडावप 
कोणाकच शक्य A. ताणें आशेन महादेवाकडे पळयलें, 'तूं 
म्हाका मजत करूक तयार आसा, जाल्यार हांव भितर वतां. हांव 
भितर शिरकलें जाल्यार मेधा, अमीत आनी आनंद म्हजो मोबायल 
फोन घेवन कोणाकूय मजत करपाक आपोवंक शकतात. आनी 
हांगा नेटवर्क नासत जाल्यार धांवत गांवांत वचून सगळ्यांक सांगूंक 
शकतात. महादेव, तुरवें म्हजेसांगाता Aad अशें म्हाका दिसता, 
पूण तुजी तयारी नासल्यार, आसू. तशें जाल्यार हांव एकलेंच वतां. 
मागीर म्हाका वयर सरपाक तूं मजत कर.' 

ताच्या दोळ्यांतलो निर्धार महादेवाक दिसलो. ताका शेवणीं, 
जनावरां आनी रानांची चड माहिती नासत घडये पूण तें धाडसी 
HRB. नवे नवे प्रयोग करप आनी सोद घेवप ताका आवडटालें. 
'चडांत चड वायट गजाल घडूं येता ती म्हळ्यार आमी खड्ड्यांत 
शिरकतलीं,' ताणें चिंतलें. 

तो नुनीकडेन पळोवन हांसलो. 'हांव तुजी मजत करतां पूण आमी 
हैं मातशें शाणेपणान करूया.' 

ताणें भोंवतणी नदर Ast आनी ताका लाकडाचो एक लांब 
कुडको दिसलो. त्या कुडक्‍्यान ताणें एक व्हडलो फातर खड्ड्यांत 
धुकल्लो. फातर व्हडलो आवाज करून भितर तळांत वचून पडलो. 
आनिक sql चिखल भितर गेलो. महादेवान झाडाच्यो दोन लांब 
खांदयो घेतल्यो आनी हळू हळू खड्ड्यांत देवलो. वाट सोदपाक 
वा वयर सरपाक त्या खांदयांचो उपेग जातलो अशें ताणें चितलें. 
आपल्या फाटीवयलें बॅग सांबाळीत नुनी आत्मविस्वासान ताचे 
फाटोफाट गेलें. निमाणें, तीं दोगांय इस्कादीचें सोंपण कशें दिसतालें 
थंय sat रावलीं. 

थंय एक भुयार कशें दिसपी बांदकाम आनी इल्लीशी वाट 
दिसताली. बारीक आशिल्ल्यान फकत नुनी भितर वचूंक शकतालें. 
ताणें फाटीवयलें बॅग काडलें आनी धिटायेन भितर सरले. महादेव 
ताका पळयत रावलो. 'सांबाळून हां नुनी. भितर कितें आसा आमकां 
खबर ना. तुजेकडेन आनिक टॉर्च आसा? फस्क आसा ?' 

ताच्या बॅगांत आशिल्ल्या फस्काची आनी सेल फोनाची नुनीक 
याद जाली. हळूच ताणें म्हळे, 'आतां हांव कशेंच वळूक शकना 
म्हणटकच तुरवें म्हजी मजत करची पड़टली. म्हज्या बॅगांतलें फस्क 
भायर काड आनी काडी पेटय. नाजाल्यार म्हजो टॉर्च घे. म्हजेकडेन 
एक तीन कडेन chem मेळटा तसली बडीय आसा. ती काडून दी. 
हांगा थंय बुराकांत तोंपून पळोवंक उपकारतली ती. चिखल इल्लो 
कुशीक काडूंक मेळळ्यार तुकांय भितर सरपाक जागो जायत घडये.' 

महादेवान बड़ी काडून नुनीक दिली आनी कांय वेळ हांगा थंय 
ती तोंपल्या उपरांत, महादेवाक भितर सरपाक जागो करपांत ताका 
येस आयलें. ताणीं फस्काची एक काडी पेटयली आनी तांकां कुशीक 
एक काळो खांबो दिसलो. मागीर टॉर्च घेवन ताणीं बारीकसाणेन 
त्या खांब्याक नियाळलें. जरी तो खांबो इल्लोसोच दिसतालो तरी 

ताचेर सोबीत चित्रां आसात हें स्पश्टपणान कळटालें. उरिल्लो खांबो 
चिखल, ta आनी फातरांनी भरिल्लो. 

आनिक इल्लो सोद लावपाचो ताणीं यत्न केलो पूण तांकां Hs 
वाट HOI PRIN जालें. 

निमाणें, नुनीन red, “आमचे आमीच हें करप शक्य ना महादेव. 
वयर आसा तो बुराक आमी रूंद करूया म्हणट॒कच अमीत, आनंद 
आनी मेधाक भितर येवंक मेळटलें.' 

हळूच नुनी वयर सरपाक लागलें. अमीत, मेधा आनी आनंद एका 
झाडापोंदा ओगी बसून वाट पळयतालीं. तीं faded आनी भियेल्लीं 
दिसतालीं. जेन्ना ताणीं चिखलान ARs नुनीचें हांसकुरें मुखामळ 
पळयलें, तेन्ना तें सुरक्षीत आसा हाची तांकां जाणविकाय जाली. 
ताका हात दिवपाक तीं धांवलीं आनी ताका वयर काडलें. फाटोफाट 
महादेव आशिल्लो. 

खोशयेन नुनीन Fes, ‘आमी एक सोबीत बरो कोरांतिल्लो खांबो 
पळयलो. आनिकूय आसतले थंय हांव पैज मारून सांगतां,.' 

'खर्‍्यांनीच ? म्हाकाय पळोवपाक जाय तो!' अमीतान म्हळें. 

'पूण योग्य साधनांशिवाय आमी फुडें कांय सोदूंक शकनात. किते 
करूया ?' महादेवान विचारलें. 

म्हाका सांग, आमी शेताकडल्यान कितलीं पयस आसात?' 
नुनीन विचारलें. 

'चड पयस ना. व्हाळाचे ते वाटेन आसा शेत. हांव तुकां थंय 
वचपाक लागींचीं वाट दाखयतां,' महादेवान म्हळें. 

'पयलीं आमच्या आंगावयलो चिखल काडून निवळ जावया. 
शेतांत पावतकच, हांव तुका Hela आजो दवरता तें खोरें, पिकास, 
कायली, सान्न आनी राजू दाखयतां. तातूंतलें थोडें हांगा घेवन येवया. 
आज्याक आनी आजयेक आमी कितें करतात तें सांगप ना, नाजाल्यार 
तीं आमकां आडायतलीं. सांजचें घरा वतकच हांव हेविशीं तांकां 
सांगतलें. म्हणटकच हें तुमकां सगळ्यांक मान्य आसा? आमचे 

आमीच हें करपाचें ?' 

सगळीं एकामेकाकडेन पळयत रावलीं. fad उलोवंचें तांकां 

समजनासलें. | 

नुनीन तांचो मुखेली जावपाचें थारायलें आनी नेटान म्हळें, 
'आतां Fest आयकात. भियेवं नाकात. आमकां कांयच जावंचें ना. 
चलात, आमी एक साहस करूया. 

लागींचो रस्तो घेवपाचें थारावन भुरगीं व्हाळाकडेन पावली. 
पावसाक लागून उदक तांच्या धोंपरांमेरेन पाविल्लें. उदकांत बुडी 
मारून तांणी आंग निवळ केलें. मागीर तीं व्हाळापलतडीं शेतांत 
गेलीं. नुनीन सांगि्लें तें बरोबर आशिल्ले - थंय शेताचीं कितलींशींच 
आवतां आशिल्लीं. तांकां जाय आशिल्लीं तीं आवता बेगोबेग उबारून 
सगळीं परत खड्ड्याकडेन गेलीं. 

दनपारचीं सुमार दोन वरां जाल्लीं आनी मळबांत सुर्य सामको 
चकचकतालो. आयज आजो आनी आजी पुराय दीस कामांत 
आसतलीं आनी नुनीची गैरहाजिरी तांच्या लक्षांत येवची ना हें नुनीक 
खबर ARI. 

महादेवान सुचयलें, 'आमी सगळ्यांनी मेळून काम केलें जाल्यार 
दोन तीन वरां लागतलीं.' 

GR घेवन ताणें चिखल कुशीक काडूक सुरवात केली. नुनी, 
मेधा, आनंद आनी अमीत तो भरून कडेक उडोवंक लागले. महादेव 
खूब जलद काम करतालो ताका लागून अर्द वरा भितर वयलो बुराक 
खूब व्हड जालो. आतां, तीं चौगांय भितर वचूंक शकतालीं. जेन्ना 
तीं खड्ड्यांत भितर गेलीं, तेन्ना तांकां अर्दोसो पुरवल्लो आनिक एक 
खांबो दिसलो. 

महादेवान म्हळें, 'हांव सगळी खडी एकठांय करतां. तुमी वेगवेगळे 
कडेन रावात आनी ती खड्ड्याभायर उडोवपाक मजत करात.' 

पयलीं महादेव भितर गेलो, फाटल्यान नुनी, अमीत, मेधा आनी 
आनंद. नुनीन एक मेणवात पेटोवन फातरार दवरली. त्या मंद 

उजवाडांत, महादेवान खोऱ्यान खडी एकठांय केली, कायलींत घाली, 
कायल नुनीकडेन दिली. ताणें ती अमीताकडेन दिली, अमीतान 
मेधाक, मेधाकडल्यान आनंदान घेवन खडी भायर उडयली. सुमार 
दोन बरां तीं खडी निवळ करतालीं. निमाणें, भुरग्यांनीं तीन सोपणां 
उकतीं केलीं. 

काळोख जावंक लागतकच, सगळीं धुल्लान आनी चिखलान भरून 
खड्ड्यांतल्यान भायर आयलीं. 'हांव अशें घरा वचूंक शकना,' 
मेधान म्हळें. 'म्हजी आई म्हाका कितलेशेच प्रस्न विचारतली.' 

'चिंता करू नाका मेधा. आमी व्हाळार वचून निवळ जांवया. घरा 
पावतासर आमचे कपडे सुकतले.' नुनीन म्हळें. 

‘झणझणीत वारो आमचे कपडे आनिक बेगीन सुकयतलो,,' 
आनंदान म्हळें. 

सगळीं व्हाळार गेलीं आनी बेगीबेगीन आंग धुलें. 

गांवांत परत वता आसतना, नुनीन आपल्या इश्टांक विचारलें, 
'फाल्यांय येवन आमी थंय निवळ करूया ?' 

'तुका कित्याक करपाक जाय तें?' अमीतान प्रस्न केलो. 

“आमी फकत पांच जणां मेळून येदें व्हडलें काम करूंक शकनात,' 
आनंदान म्हळें. 

'आयज तुज्या आग्र्याक लागून आमी तें केलें. हें करून आमकां 
कितें मेळटलें ?' मेधान विचारलें. 

'आमच्या गांवांलागीं सोपणांची एक aa आशिल्ली अशें 
ad आजयेकडल्यान आयकलां. मागीर आज्याकडल्यान आनी 
आनंदाच्या बापायकडल्यान एक मातशी वेगळी काणी आयकली. 
कोणाक खबर? सगळे जे विशीं उलयतात तीच ही बांय आसत 
घडये. आमी ती जमनींतल्यान सोदली, जाल्यार ती एक विलक्षण 
गजाल जावची ना?' 

'हांगा अशी सोंपणांची बांय आसा काय ना, म्हाका खबर ना. 
पूण कशेंय जाल्यार, आमी भुरगीं. Act व्हडलो प्रकल्प आमचे आमी 

हाताळूंक शकनात. आमच्या जाणट्यांक आमी हें सांगपाकूच जाय,' 
आनंदान म्हळें. 

म्हाका हें पटलें,' महादेवान म्हळें. “हांव कश्ट करूंक शकतां हें 
जाणां हांव. पूण एकल्यान करपासारकें काम न्हय हें. खूब व्हडली 
आसा ही बांदावळ.' 

“काम करता आसतना फातरापोंदा विखाळ सोरोप मेळ्ळे जाल्यार ? 
तेन्ना आमी कितें करतलीं ?' मेधान विचारलें. 

'आमी बुलडोझर हाडून ताचेवयली माती काडल्यार wet?’ 
छावणी भागांत कितलेशेच बुलडोझर पळयिल्ल्या अमीतान सुचयलें. 

“हांगा चलपाक लेगीत वाट ना, बुलडोझर हाडप विसर तूं,' 
महादेव हांसलो. 

नुनीन म्हळें, ‘at जाल्यार, तुमच्या घरा कोणाकूच हाचेविशौं 
सांगूं नाकात. पयलीं, हांव आज्याकडेन उलयतां आनी आमी जें 
पळयलां तें ताका सांगतां. म्हजो ताचेर विस्वास आसा आनी तशेंच 
कारण आसले बगर तो म्हजी मागणी भायर मारचो ना अशी खात्री 
आसा.' 

निमाणें, सगळीं घरा पावलों. तांच्या घरच्यांक दिसलें तीं न्हंयचेर 
गेल्लीं. म्हणटकच तांच्या बोल्या कपड्यांविशीं कोणेच चड चवकशी 
केली ना. 

नुनीन न्हावन कपडे बदलले. आजी दुसरे कुडींत प्रार्थना करपाक 
गेली, तेन्ना नुनी आज्या म्हऱ्यांत वचून बसलें. आयचो पुराय दीस 
आज्यान शेतांत खूब काम केल्ल्यान ताका पुरो जाल्ले. तो वोल्तेरार 
बसून विसव घेतालो . 

नुनीक पळोवन, ताणें म्हळें, 'नुनी, आमच्यो सगळ्यो भाजयो 
पावसान काबार जाल्यो आनी आडसरां वांगडाच कांय केळीय 
वाऱर्‍यान पडल्यात. आंब्यांची परिस्थिती तर सामकीच वायट जाल्या 
- फकत इह्लेशेच उल्ल्यात. पूण तोरां आसात अजून झाडांर. पुराय 
गांव कितलींशींच वर्सा खायत इतलें लोणचें तुजी आजी करूक 

शकतली,' शेतांत वायट परिस्थिती आसून लेगीत आजो व्हडल्यान 
हांसलो. 

'आजयेच्या पोरसांतल्या मोगऱ्याचें आनी चांफ्याचें कितें ?' नुनीन 
विचारलें. 

'अजाप म्हळ्यार, तांकां कांय जावंक ना. ल्हानांतली ल्हान वस्त 
लेगीत असल्या संकश्टांतल्यान वांटावता हें एक व्हड अजाप.' 

'आज्या, म्हाका एके गजालीविशीं तुजेकडेन उलोवंक जाय. 
म्हजेर बेजार जावंचो ना तूं हाचो म्हाका विस्वास आसा.' एक 
व्हड स्वास घेवन नुनीन आज्याक दिसभर घडिल्ली सगळी घडणूक 
सांगली. 

आज्याक अजाप जालें. 

'नुनी, तुमी सगळ्यानी मेळून जें किते केलां तें तोखणाय करीसारकेंच 
आसा. हाचेविशीं आनिक कोणाक खबर आसा ?' 

"फकत महादेव आनी म्हज्या इश्टांक. तूं सोडून आनिक कोणाकूच 
आमी हें सांगूंक ना.' 

'तशेंच दवरात तें. हांव आमच्या पंचायतीच्या मुखेल्याक, 
हनुमेगोडाक आपयतां आनी तुमी जें fad पळयलां तें सांगतां. शंकर 
मास्तराकूय सांगतां हांव. सामकी बरी खबर ही.' आजो सामको 
उचांबळीत जाहलो. 

इतले मजगतीं आजयेची प्रार्थना सोंपून ती थंयच्यान वता आसतना 
तिणें हें आयकलें. 'कितें जालां? हनुमेगौडा आनी शंकर मास्तराक 
ह्या सांजवेळार कसलो रकाद धाडटात तुमी? म्हत्वाचें कितें आसा ?' 

'हय. म्हाका दिसता आसा. तुजे नातीक देवळाचे अवशेश 
सापडल्यात. सोंपणांची बांय लेगीत आसत ती घडये. सोंपणांचे 
बांयचो तो प्रसंग म्हळ्यार फकत एक काणी अशें हांव समजतालों 
इतलो AT. आतां म्हाका अजाप दिसपाक लागलां.' 

आज्यापरस चड आजीच खोशयेचे तेंगशेर पाविल्ली. “हांव जाणाच 
आशिल्ले. सोंपणांची बांय एक दीस तरी मेळटली हें हांव जाणा 

आशिल्ले!' इतली उचांबळीत जाल्ली ती, देवाकुडींत दिवो लावंक 
लेगीत विसरली. | 

थोड्याच वेळा भितर हनुमेगौडा आनी शंकर मास्तर थंय पावले. 
बापाय फाटल्यान आनंद लेगीत आयलो. आजयेक मजत करीत 
महादेव थंय आशिल्लोच. 

सगळे पडवेर बसले. 

सुमार तीस वर्सा पिरायेचो हनुमेगौडा हो सामको उमेदी मनीस. 
जरी तो शिकिल्लो तरी नोकरेफाटल्यान शारांत वचूक नाशिल्लो. ताचे 
बदला सोमनहळ्ळींत एक ग्रीन हावस सुरू करून वेगवेगळ्या रंगांचे 
जरबेरा आनी ग्लॅडिओला तो बेंगलोरांत धाडटालो. बापायचें शेतूय 
सांबाळटालो तो. ताका tard बरें गिन्यान आशिल्ले. हावेरीसावन 
दिसाक तीन फावट एक बस गांवांत हाडपाकूय तोच कारणीभूत 
आशिल्लो. ताच्या फुडारपणाखाल गांवांतल्या सगळ्या घरांनी संडास 
anes. आजो ताका खूब मानतालो. 

TA, आज्यान म्हळें. 'आयज fed घडलें तें सारकें सांग 
आमकां.' 

नुनीन पुराय खबर परत सांगली. महादेव आनी आनंद आयकतां 
आयकतां मदींच कितें उरल्यार सांगताले. 

नुनी उलोवपाचें थांबतकच, शंकर मास्तरान ted, 'ते खरेच भग्न 
अवशेश आसत जाल्यार ह्या सोदाविशीं आमी पुरातत्व खात्याक 
कळोवंक जाय. ते तांच्या लोकांक धाडून अवशेश तपासतले. पूण 
पुराय प्रक्रियेक खूब वेळ लागतलो.' 

'हो आमचो गांव आनी अवशेश आमच्या जमनींत आसात. 
पुरातत्व खात्याकडल्यान मनीस येवन आमकां मार्गदर्शन करतलो 
म्हण आमी वाट पळोवंक शकनात. ते आपल्याक जाय तेन्ना येतले. 
आमी प्रक्रिया तरी सुरू करपाक जाय,' उमेदीन- हनुमेगौडान म्हळें. 

'तें खरें तुजे. तरी लेगीत, तांकां कळोवप हें आमचें कर्तव्य. 
भायलें काम आमच्यानी सुरू करू येता. पूण भितरलें कांयच नश्ट 

जावंचें ना वा पिड्ड्यार जावंचें ना हाची जतनाय आमी घेवंक जाय. 
ast करप हो व्हडलो गुन्यांव.' 

'ह्या प्रकल्पाविशीं जेन्ना आशिकुशीक कळटलें तेन्ना ह्या 
अवशेशांभितर पयसो बी लिपोवन दवरला आसतलो अशें कांय 
लोकांक दिसतलें,' पुराय घडणुकेचें विश्लेशण करपाचो यत्न करीत 
हनुमेगौडान Fed, 'पयशे सोदपाखातीर येवन जमीन खणपाक लेगीत 
फाटीं रावचे नात लोक. ह्या सगळ्या बोवाळांत अवशेशांक धक्को 
लागूं येता. आमच्या गांवांत चारशें घरां आसात. आमी जाता 
तितल्या लोकांकडेन उलोबंया आनी कांय घटमूट लोकांक राखण 
करपाक CAST. ह्या प्रकल्पांत पयशे मेळत न मेळत पूण ह्या 
जाग्याक एक इतिहासीक म्हत्व फावो जातलें अशें आमी लोकांक 
सांगूया. आमच्या गांवांत हे अवशेश आशिल्ल्यान आमकां ताचो 
अभिमान दिसपाक जाय. समज कितेंय धनदौलत मेळळीच जाल्यार 
सध्याच्या कायद्याप्रमाण आमी ती सरकाराक दिवया.' 

अकस्मात, हनुमेगौडा नेटान Bal रावलो आनी ताचो आवाज 
लेगीत बदललो. “शंकर मास्तर, पुरातत्व खात्याचे लोक येम्हणसर तुमी 
ह्या प्रकल्पाचे मुखेली. चोवीस वरां सुरक्षेची वेवस्था करूया थंय 
आनी रातच्या वेळार चड लोक दवरूया.' 

आजयेन मदींच Fee, “ती सोंपणांची बाय आसतली अशें दिसता 
तुमकां ?' 

'हे घटकेक ते विशीं कोणूच सांगूंक शकचो ना,' शंकर मास्तरान 
जाप दिली. 'ह्या भुरग्यांनी सोंपणां पळयल्य़ांत अशें तांकां दिसता 
पूण घडये तंशें कांयच नासतूय बी. ती खडी वा व्हडल्या फातराचे 
peh आसत. चड़ माहिती मेळचे आदीं आमी Gaara निश्कर्श 
काडचो न्हय.' 

'केन्ना काम सुरू करूया आमी ?' आज्यान विचारलें. 

'फाल्यां करूया,' हनुमेगौडान Fed. “शंकर मास्तर, आमी 
खंयच्या पुरातत्व खात्याकडेन संपर्क करपाक जाय हें तुमी मातशें 

an a शिवी 


पळयात. कोणाकडेन वचपाचें तेय पळयात. हांव फोन करून उलयतां 
मागीर ताचेकडेन.' i 

'जर तें बेंगलोरच्या न्यायकक्षेंत येता आसत जाल्यार हांव म्हज्या 
पुताक सांगतां चड माहिती काडपाक,' आज्यान म्हळें. 

'हांव वचून इंटरनेटार चेक करतां. गुगलाचेर म्हाका कितें मेळटा 
तें पळयतां,' शकर मास्तरान म्हळे आनी वचपाक उबो रावलो. 

'इंटरनेट चलना जायत जाल्यार म्हाका फोन कर. हांव 
TARMAC सायबर कॅफेंत व्हरून सोडतां तुका. थंय नक्कीच चालू 
आसतलें. बेगीन या आमी,' हनुमेगोडान म्हळें आनी गडबडीन भायर 
सरून गेलो. 

सगळे गेल्या उपरांत, कोणाकूच जेवपाची इत्सा नाशिल्ली. सगळेच 
खूब उचांबळीत जाल्ले. 

आज्यान शेखराक फोन केलो. 'पुता, बंगलोरच्या पुरातत्व 
खात्यातल्या कोणाक वळखता तूं ?' 

'अप्पा, कसलो विचित्र प्रस्न विचारता तूं. हांव इतिहासाचो 
विद्यार्थी न्हय आनी वस्तुसंग्रहालयांतूय ना हांव हांगच्या. म्हजी 
कोणाकडेन वळख आसत अशी अपेक्षा तूं कशी करता ?' 

'तू बळखना आसत रे, पूण तुज्या कोणाय पेशंटांची बी वळख 
आसल्यार ?' 

'कित्याक? कितें जालां ?' 

आज्यान दिसभर जाल्ल्यो घडामोडी सांगल्यो आनी शेखराक 
रोकडोच हसको जालो. 'अप्पा, नुनीक ताच्या इश्टांवांगड़ा तुवें 
एकटेंच कशें धाडलें? ताका कितेंय जालें जाल्यार ?' 

'नुनी हें स्वतंत्र भुरगें आनी ताणें भायर वचून जगाचो सोद 
घेवपाचेर आमी बंदनां घालूंक शकनात. अवेव्हारीक जांब नाका. 
नवें पळोबंक, शिकूंक आनी स्वता नव्याचो-सोद घेवंक आवडटा 
ताका. हांगा सगळ्यांक ताचो अभिमान दिसता.' 

नुनीन आज्याचें उलोवप आयकलें आनी ताच्या हातांतल्यान फोन 

घेतलो. ताणें बापायक सांगलें, “Set, म्हजो हुसको करपाचें बंद 
कर आनी आज्याचेर बेजार जांव नाका. हांव Whe नाशिल्लें. चार 
इश्ट आशिल्ले सांगाताक. गिमाळ्या शिबिरांक वचचे परस हांगा 
तुज्या गांवांत दीस सारप चड मजेचें. रानां, जनावरां, झाडां, पानां 
आनी शेवण्यांविशीं कितलीशीच माहिती मेळ्ळी म्हाका. दर एक 
दीस सामको मजेचो आसा हांगा. डॅडी, आज्याची मजत करतलो 
तूं? आमी लायला तो सोद म्हळ्यार सोंपणांची बांय आसची अशें 
म्हाका दिसता.' 

‘fad उलयता तूं? कसली सोंपणांची बांय?' शेखराक कांयच 
समजलें ना. 

आजयेन फोन घेतलो आनी म्हळें, “शेखर, तुजो विस्वास ना 
म्हणटकच तुका तें कळचें ना. जर ते अवशेश म्हळ्यार बांय आसत 
जाल्यार नुनीन आमच्या गांवाखातीर केदें व्हड काम केलां तें तुका 
समजतलें. म्हणटकच तुका जर कोण खबर आसा जाल्यार ताका वा 
तिका तुज्या बापायकडेन उलोवंक दिल्यार खरेंच बरें जातलें.' 

नुनीन परत फोन घेतलो आनी म्हळें, “डॅडी, ह्या म्हयन्यांत म्हजो 
वाडदीस येता आनी gA म्हाका भेट दिवंक जाय अशें म्हाका दिसता. 
ना म्हणूं नाका प्लीज. म्हाका मॉलांत, हॉटेलांत वा दुकानार व्हरू 
नाका आनी म्हाका कपडे, डिव्हीडी, खेळ वा पुस्तकांय नाकात. जो 
हांगा बेगोबेग उत्खनन करतलो, अशा कोणाकडेन तरी तुवें आमची 
गांठ घालून दिल्ली जाय म्हाका. बेंगलोरांत तुजे कितलेशेच इश्ट 
आसात.. आमकां कोण मजत करूक शकतात हें नक्कीच तूं जाणा 
आसतलो. वाडदीसाची ही भेट हांव केन्नाच विसरचें ना. प्लीज, 
डॅडी, प्लीज.' 

शेखराक उलोवंक सुचना जालें. हळूच बाय म्हणून ताणें फोन 
दवरलो. 

एका वरा उपरांत, फोन करून ताणें नुनीक सांगले, 'अब्दुल रशीद 
ह्या नांवाचो म्हजो एक पेशंट आशिल्लो. आनी म्हाका याद जाता 

तेप्रमाण तो बेंगलोरांतल्या पुरातत्व विभागाचो मुखेली आसा. हांवें 
ताका फोन केल्लो पूण ताणें खूब प्रस्न विचारले आनी ताका fad 
सांगप हें म्हाका कळना. बरो गिन्यान आशिल्लो मनीस तो. ताचो 
नंबर बरोवन घे. ताका जाय ती सगळी माहिती तूं ताका फोन करून 
दी. नुनी, आतां तरी तूं खूश आसतलें आशें म्हाका दिसता.' 

उत्खनन 


कशी कोण जाणा, पूण ते रातीं आनी दुसरे दीस सकाळीं, बातमी 
सामकी रान-उज्यावरी सगळ्याक पावली आनी कितलेशेच दादले 
आनी बायलो हातांत खणपाचीं आवतां घेवन त्या थळार पावलीं. 
शंकर मास्तर थंय आशिल्लोच, ताणें सगळ्यांक शिटकावणी दिली, 
'सांबाळून काम करात. सामकी हळू माती कुशीक काडात. आमकां 
आशिकुशीक भोंवपाक मेळचें म्हण एक धाकटुली वाट करप हें पयलें 
काम. वाट जातकच सामानाची रिक्षा येवंक शकतली.' 

काम सामकें नेटान सुरू जालें. सुर्य वयर येतालो. रोकडीच गरमी 
जावंक लागली. 

इतले मजगतीं, आजयेन गांवांतल्या बायलांची एक मिटींग घरा 
आपयली. सगळीं येतकच, तिणें सुचयलें, 'जे दादले आनी बायलो 
त्या जाग्यार काम करतात तांकां कोणूच पयशे दिवचो ना. तांकां बरें 
जेवण आनी उदक दिवप इतलें मात आमी करूंक शकतात. आमी 
तांकां नाश्तो, जेवण आनी पियेवपाक ताक वा च्या दिवंक जाय. 
हांव सांगतां तें तुमकां मान्य आसत जाल्यार आमचें मागीलदार 
रांदची कूड म्हण वापरू येता. तुमी सगळ्यांनी सदां सकाळीं येवंचें 
अशें हांव मागतां. सदां सकाळीं कामां वांटून घेवंक मेळटलीं. एक 
पंगड भाजयो शिनतलो, जाल्यार दुसरो रांदतलो आनी frat तें 

जेवण व्हरून काम चलता थंय दितलो. सगळ्यांनी हातूंत वांटेकार 
जावंचें अशें म्हाका दिसता. भुरगीं सगळ्यांक उदक दितलीं आनी 
कोयर एकठांय करतलीं. आमी प्लास्टीक प्लेटी वापरच्यो न्हय. 
आमच्या शेतांतलीं केळी पानां हांव हाडून घेतां, तांचेर कामगार 
जेवतले. जेवणांत आमी तीन प्रकार रांदूया - तीन भाजयो आनी 
शीत, ज्वारीची भाकरी आनी चपात्यो. काम करतना न्हीद येवंची 
न्हय म्हण शीत कमी दिवंया तांकां.' 

नुनीक अजाप जालें - आजी आर्मीची कमांडर जाल्ली आनी 
सगळ्यांक ओर्दी सोडटाली. तिचीं धोंपरां दुखतात हें लेगीत ती 
विसरिल्ली . 

Wart दोन पंगड करपाचे अशें थारायलें - कांय भुरगीं घरा 
रावून आजयेक मजत करूंक सोदतालीं, जाल्यार नुनी आनी हेर कांय 
भुरग्यांक कामाचे सुवातेर रावून मजत करपाची इत्सा आशिल्ठी. 

नुनी जेन्ना ते सुवातेर पावलें, तेन्ना थंय सगळे खुश आनी उचांबळीत 
आशिल्ले पळोवन ताका खोस जाली. सामकें उत्सवी वातावरण 
आशिल्ले. कोणेंतरी एक माटव घालून लोकांक बसपाक कांय कदेली 
दवरिल्ल्यो. आजो सगळ्यांत पयलीं थंय बशिल्लो आनी बारीकसाणेन 
सगळें नियाळटालो. हनुमेगौडा सगळ्यांचेर लक्ष दवरून आशिल्लो 
जाल्यार शंकर मास्तर परत परत आज्याकडे येवन कामाविशीं ताचो 
सल्लो विचारतालो. अमीत आनी हेर कांय जाण कोयराचें वेवस्थापन 
करताले जाल्यार नुनी सगळ्यांक उदकाच्यो बाटल्यो दिवपाचें काम 
करतालें. मेधा मातशें पयस बसून कांय चित्रां काडटालें. 

एका वरा उपरांत, अब्दुल WHA शंकर मास्तराक फोन केलो 
आनी म्हळें, 'राज्यांतल्यान परवानगी मेळपाक आनिक कांय दीस 
वतले. Ba कांय जाणांक फोन करून केंद्र सरकाराचीय मजत 
मागल्या. पूण सरकारी प्रक्रिया सुरू जायमेरेन, ed म्हज्या चार 
सहकाऱ्यांक घेवन तुमच्या गांवांत येवपाचें थारायलां. म्हणटकच 
अनधिकृतपणान आमी काम सुरू करूक शकतले. गीम उत्खननाक 


136 शेणिल्ल्या देवळार्चे रहस्य 


बरो म्हणून म्हाका आतांच तें सुरू जाल्लें जाय, नाजाल्यार मागीर 
पावसाचे दीस लागीं येतले. दुर्देवान, ह्या प्रकल्पाखातीर आजून 
आमचेकडेन कांयच बजेट थारायिल्लें ना. म्हाका तो हुसको आसा.' 

शंकर मास्तरान फोन आज्याकडेन दिलो, ताणें red, 'तुमी 
येयात. कितेंय जावं, हो प्रकल्प आनिक लांबणेर घालपाचो ना 
आमकां. म्हजेकडेन आनिक एक घर आसा थंय तुमची आनी 
तुमच्या सहकाऱ्यांची रावपाची वेवस्था जातली. तुमच्या रावपाची 
आनी जेवणा खाणाची पुराय काळजी आमी घेतात. पूण येतना तुमी 
तुमचीं आवतां घेवन येयात अशें हांव मागतां, कारण आमचेकडेन 
योग्य ती सगळीं आवतां मेळचीं ना तुमकां. आनिक कोणायकडेन 
उलोवन तुमकां मजत मेळ्‌ येता जाल्यार तशें सांगात म्हणटकच 
आमच्या हनुमेगौडा मार्फत आमच्यांनी तांचेकडेन उलोवं येता. आमी 
हांगा सुवात निवळ करपाक सुरवात केल्या पूण तुमी आनी तुमचो 
पंगड़ हांगा येमेरेन आमी उत्खनन सुरू करचे नात.' 

आज्याचे जापेन अब्दुल रशीदाक खूब खोस जाली आनी जाता 
तितले बेगीन थंय पावपाचें ताणें उतर दिलें. 

दोन दिसांभितर, कामगारांनी बरोच चिखल कुशीक काडिल्लो. 
कांय खांबे आनी सोपणां दिसपाक लागिल्लीं. कांय लोकांनी थंय एक 
आडस तयार केल्लो आनी आजी आनी frat पंगड जेवण दितालो. 
रातच्या वेळार राखपाक रावपी लोकांखातीर ताणीं पेट्रोमॅक्सांचीय 
वेवस्था केल्ली. 

दुसरे दिसा, सकाळीं अब्दुल रशीद आनी ताचे चार सहकारी - 
दोन दादले आनी दोन बायलो एक व्हडली गाडी घेवन आज्यागेर 
आयले. सोयऱ्यांखातीर वापरतालो तें घर आज्यान उगडलें. तें निवळ 
आसा काय ना हाची खात्री करून घेतली. तें घर ताणें अब्दुल आनी 
ताच्या दोन सहकाऱयांक दिलें जाल्यार ताचेसांगाता आशिल्ल्या 
बायलांक ताणें आपल्याच घरांत वयल्या माळयेर रावपाक सांगले. 

दनपारां, उत्खनन करपी पंगड़ान ते सुवातेक भेट दिली. गांवांतल्या 

सगळ्या लोकांची उमेद आनी दिल्ली मजत पळोवन तांकां अजाप 
जालें. | 

हनुमेगौडान म्हळें, “आमी तुमकां पयशांची मजत करूक शकचे 
नात पूण तुमकां जाय तितले लोक आमी दिवक शकतात. ही 
सुवात आमच्या गांवची जाल्ल्यान आमी आमचे तांकीप्रमाण आनी 
प्रामाणिकपणान काम करतले.' 

अब्दुल रशीद सुमार तीस वर्सा पिरायेचो आशिल्लो आनी बदल्यांची 
नोकरी जाल्ल्यान कर्नाटकांतल्यान कितल्याश्याच गांवांनी राविल्लो. 
ताका अणभव आशिल्लो आनी इतिहासाचेंय बरें गिन्यान आशिल्ले. 
ताणें ती सुवात पळयली आनी म्हळें, ' आनीक थोडे स्वयंसेवक 
मेळळे जाल्यार हें काम रोकडेंच सोंपतलें. पुराय गांव एक जावन 
पंगडान काम करता तें पळोवन म्हाका खूब खोस जाल्या. म्हज्या 
कामांत अशे तरेचो एकवट चुकूनच दिसता म्हाका. चडशे लोक हें 
सरकाराचें काम अशें मानतात आनी प्रकल्पापसून पयस रावतात.' 

आजो आनी हनुमेगौडा हांसले. तांच्या गांवाचो आनी समाजाचो 
तांकां अभिमान दिसलो. 

अब्दुल रशीद आनी ताच्या पंगडान आवतां भायर काडपाक 
सुरवात केली. सगळीं भुरगीं उमळशीकेन भोंवतणीं जमलीं. पंगडान 
कांय ब्रश आनी कांय उपकरणां भायर काडलीं. एक दादलो जोख 
घेवंक लागलो जाल्यार दुसरो कॅमेरा घेवन फोटे काडूंक लागलो. 
तांच्या सुचोवणेप्रमाण कामगारांनी आनीक इही खडी कुशीक 
काडली आनी पुराय दीस काम चालूच उल्ले. 

उपरांत, रातंच्या जेवणा वेळार, आजयेन विचारलें, “रशीद सायब, 
तुमकां कितें दिसता? सोंपणांची बांय आसूंक शकता थंय ?' 

'ना, अम्मा, सुमार एक सप्तकभर काम केले बगर हांव आतांच 
तुमकां कांयच नक्की सांगूंक शकना. पूण तें यादस्तीक अस्पर्श आसा 
अशें दिसता आनी ती एक सोबीत बरी इमारत आसतली अशें म्हाका 
दिसता.' 

फुडलीं कांय सप्तकां, रशीद आनी ताचो पंगड थांबनासतना 
काम करतालो. इतले मजगतीं, ताणीं आनीक कांय सोपणां आनी 
खांबे मेकळे केले, पूण सगळ्यांत चड विलक्षण सोद आशिल्लो तो 
खांब्यांमदीं आशिल्ल्या सुपुल्ल्या देवळांचो. 

हेर खंयच्याय उत्खननावरीच, खरें काम वयल्यान सकयल 
मेरेन ते उपरांत सुरू जालें. नाणीं, मातयेच्यो वस्तू, सांगाडे, 
भांगर, पाशाण बरपां, वा तांब्याचे पटे बी मेळटात काय fad 
हाचेर पंगडाचें बारीकसाणेन लक्ष आशिल्ले. देवळाच्या बांदकामाचो 
काळ नाण्यांवयल्यान समजूं येतालो. राज्यकर्तो वा राज्याची धन 
दौलत हाचेविशींय नाण्यांवयल्यान माहिती मेळूं येताली. देऊळ केन्ना 
बांदिल्लें, कोणाचें यादस्तीक म्हण बांदि्लें - हेविशींची देवळाची चड 
माहिती पाशाण बरपांतल्यान मेळू येताली. 

काम चालू आसतना पयल्या मजल्यार तांकां सोळा खांब्यांचो 
सोद लागलो. प्रत्येक खांबो काळ्या पाशाणान कोराथिल्लो आनी 
ताचेर वेगवेगळीं चित्रा आशिल्लीं. पॉलीश तर हालींच केल्लेवरी निवळ 
आशिल्लें - सामकें मशिनान केलां करें. 

शंकर मास्तराक अजाप जालें, 'त्या काळार मशिनां नासतना 
इतलें बरें पॉलीश ताणीं कशें केलां आसत काय ?' 

तें सगळें हातान ey पॉलीश,' रशीदाच्या पंगडांतले एके 
बायलेन सांगलें. “त्या काळार लोक वेगवेगळी पद्दत वापरताले पूण 
आतां सगळे विसरल्यात ती. फकत पयसो हो हेतू नासतालो तांचो 
म्हण ते ह्या कामांक इतलो वेळ दिताले. देवाखातीर कितें तरी खूब 
सोबीत आशें निर्माण करतात अशें चितताले ते. म्हणटकच ताणीं 
प्रामाणीकपणान आनी स्त्रद्धेन केलां तें 

आनिक कांय दिसां उपरांत, ती बांदावळ काटकोनांत आसा आनी 
मळबावटेन उकती जाता हें सिद्ध जालें. 

'कितें आसू येता हें?' आज्यान विचारलें. 

“म्हाका दिसता ती बांय. जर तें पूर्ण देऊळ आशिल्ले जाल्यार 

ताका वयर पांखें आसपाचेंच,' अब्दुल रशीदान म्हळें. 

एके व्हडले माचयेच्या कोनशाक पुर्व दिशेक Hel करून पयलें 
देऊळ आशिल्लें. माचयेच्या दोनूय वटांनी सोंपणां आनी दोनाय 
बाजूंक हात धरूक गराद आशिल्ली. देऊळ खूब ल्हान आशिल्ले आनी 
देवाचें नांव वयर ate - चंद्रशेखर आनी शैलजा, शंकर आनी 
पार्वतीचीं वेगळीं नांवां. रशीदान अक्षरांची लिपी पळयली आनी 
देऊळ हजार वर्सांआदलें आसतलें असो निश्कर्श काडलो. माचयेचें 
रुपांतर वणटींत जाल्लें आनी वणटीर काणी बरयिल्ली. पयली काणी 
शंकरान राक्षस हतयाक मारून नृत्य केलें ती आशिल्ली. 

कांय दिसां उपरांत, दुसरी माची दिसपाक लागली. थंय आनिक 
एक देऊळ आशिल्लें - हातांत पुस्तक आनी वीणा घेतिल्ल्या देवी 
सरस्वतीचे. वयर सरस्वती अशें बरयिल्लें आनी वणटीर तिच्या 
वेगवेगळ्या मुद्रांचें चित्रमय वर्णन आशिल्ले. 

नुनीक येवन आतां स सप्तकां जाल्लीं. दुसरे दिसा उषा परत 
बेंगलोरांत पावपाचें आसलें. ताणें फोनार नुनीक सांगलें, 'हांव 
बेंगलोरांत पावतकच रोकडेंच सोमनहळळींत येवन तुका घेवन येतलें. 
म्हाका तुजी खूब याद येता.' 

शेखराकूय ताची याद येताली. हास्पिटलांत पुराय दीस काम 
करून घरा येतकच किण्ण घराचो ताका राग येतालो. 

उषान बेंगलोरा पावतकच आज्याक आनी आजयेक फोन करून 
सांगले, 'हांव आनी शेखर परां सोमनहळ्ळींत येतात. नुनी भायर सरून 
येवपाक तयार आसा काय ना हें तुमी विचारून सांगूंक शकतात ?' 

'आमकां नुनीची खूब याद येतली पूण म्हाका दिसता ताका केन्ना 
परत वचपाचें आसा हें तुमीच ताका विचारल्यार बरें. सध्या गांवांत 
देवळाचें उत्खनन सामकें तेंगशेर पावलां.' 

उषाक अजाप जालें. “म्हाका दिसलें कसलें तरी बारीकशें पुरातत्व 
विभागाचें काम चालू आसतलें. पुराय गांव कित्याक घुसपला तातूंत ? 
उत्खनन पळोवंक म्हाकाय आवडटलें खूब.' 

नुनीन सगळें आयकलें पूण आवय बापायक कितें सांगचें तें ताका 
समजनासलें. ताका परत वचपाचें नाशिल्लें! 

दोन दिसां उपरांत, शेखर आनी उषा गांवांत पावलीं. सदचे वरी, 
शेखरान बापायक सांगलें, "फकत अर्द दीस आसात आमी.. दनपारां 
भायर सरतलीं.' 

उषा नुनीक पळोवपाक बेगीबेगीन भितर गेलें पूण तें खयच दिश्टी 
पडलें ना, जेन्ना तें आजयेचे न्हिदचे कुडींत गेलें तेन्ना नुनीन बॅग 
भरूक ना तें पळोवन ताका अजापाचो धक्को बसलो. आजयेन ताचें 
निर्शेल्लें तोंड पळयलें आनी सुचयलें, 'उत्खनन चलता थंयच वचून 
नुनीक कित्याक मेळना तूं?' 

शेखर आनी उषा दोगांय बेगीबेगीन ते सुवातेर गेलीं. थंय चलिल्लो 
वेगवेगळो वावर पळोवन दोगांकूय अजाप जालें - लोक सुवात 
निवळ करताले, उदक हाडटाले, टिपणां बरयताले, काय लोक ब्रश 
घेवन हलक्या हातान मर्त्यो निवळ करताले. पुराय सुवात नितळ 
आशिल्ली आनी सामान व्हरपी रिक्षा जेवण हाडटाली. 

निमाणें, उषाक नुनी दिसलें - कोयर जमा करून प्लास्टीकाचे 
पोतयेंत भरपांत तें गु आसलें. जेन्ना ताणें आवयक पळयलें, तेन्ना 
ताचें मुखामळ खोशयेन फुलें. आपले हात आनी तोंड थंय आशिल्ल्या 
उदकान धुवन आवयकडेन धांवत वचून ताणें तिका वेंग माल्ली. उषान 
खोशयेन म्हळें, 'नुनी, हांव दिल्ली आशिल्लें तरी म्हजें मन मात हांगाच 
आशिल्ले. तुजी खूब याद येताली म्हाका. दिल्लीसावन ea तुका बरे 
सुंदर कपडे आनी कुवाड्यांचीं पुस्तकां हाडल्यांत. तुज्या इश्टांखातीर 
लेगीत gid भेटवस्तू हाडल्यात.' 

नुनीकडेन उलयतना, उषाची नदर बांदकामाचेर आनी ताच्या 
तटास जावपासारक्या सजयल्ल्या सोंपणांचेर पडली. 'आवयस्‌!' 
ताणें red. 'हें इतलें सोबीत आसत अशें दिसूंक नाशिल्लें म्हाका.' 

'अम्मा, वचून रशीद अंकलाकडेन उलय. तो तुका खूब कितें 
कितें सांगतलो,' नुनीन म्हळें. 

रोकडेंच उषा अब्दुल रशीदाकडे गेलें. 

इतले मजगतीं, शेखराकूय खूब अजाप जालें. पोरनें कितेंतरी 
सोदपाची इतली उमळशीक तो समजूंक शकनासलो. 'हजारांनी वर्सा 
देऊळ मातयेंत पुरिह्लें आसलें जाल्यार कितें जालें ?' तो चिंततालो. 
'गांवांत बारीक बारीक गजालींक लेगीत व्हड म्हत्व मेळटा. शारांतले 
परस गांवांतल्या ह्या लोकांच्या हातांत खूब वेळ आसता. वेळार 
शाळेंत वचप वा पोस्टांत वचप सोडल्यार कसलीच घाई नासता तांकां. 
मेकळो वेळ आशिल्ल्या ह्या वातावरणांत सदच्या कामांतल्यान अशी 
सुटका म्हण सगळ्यांक बरें दिसलां आसतलें. बेंगलोरा सारक्या 
शारांत आमी कामार वा प्रवासांत एका एका मिनटाचो हिशोब करता 
आसतना हें असलें सगळें करपाक वेळ खंय आसता? तेभायर, 
शारांत इतले वेगवेगळ्या वाठारांतले लोक रावतात. शार सगळ्यांचें 
आनी तेचवेळार कोणाचेंच न्हय अशी परिस्थिती आसा.' 

उषाकडेन उलोवन जातकच अब्दुल रशीद शेखरा म्हस्यांत 
आयलो. दोतोराक हटकीत ताणें म्हळें, “सर, तुमच्या बापायच्या दानी 
सभावान हांव सामको भारावन गेलां. आमकां सगळ्यांक सदां तो 
आडसराचें उदक दिता आनी दनपारां, तुमची आवय सगळ्यांखातीर 
जेवण आनी ताक धाडटा. उत्खनन सुरू जालां तेन्नासावन तुमच्या 
शेतांतली एक लेगीत पिपरी विकूंक व्हरूक ना. आमचे सांगाता 
फाटलौं कितलींशींच सप्तकां हांगा आसात ते सगळे लोक खातात 
त्यो. आमकां एक लेगीत सुरक्षा रक्षक हाडचो पडूंक ना तेखातीर 
हांगाच्या विलक्षण लोकांक देव बरें करू. खरें म्हळ्यार, म्हजेखातीर 
ही एक बरी सुटी. उत्खनन पुराय जायसर मिडीयाच्या कोणाकूच 
कांयच सांगपाचें ना अशें हांवें सगळ्यांक सांगलां. नाजाल्यार सगळे 
पत्रकार हांगा येवन जांच्यो जापो आमकांच अजून खबर नात अशे 
प्रस्न विचारपाक लागतले.' 

fad उलोवंचें हें शेखराक समजलें ना, ताणें ओगीच तकली 
हालयली. मागीर नुनीकडेन वळून ताणें म्हळें, 'घरा वच आनी 

तयार जा. दोन वरांनी आमकां बेंगलोर वचपाक भायर सरपाचें 
आसा.' | 

'डेंडी, ना. म्हाका येन्नाच घरा येवपाचें ना. उत्खनन पुराय जायसर 
म्हाका हांगाच रावपाचें आसा. प्लीज, आजयेच्या काणयेंतलें उदक 
खरेंच आसा जाल्यार म्हाका पळोवंक जाय.' 

'नुनी, ती फकत एक काणी !' मागीर शेखरान रशीदाक विचारलें, 
'मि. अब्दुल, उत्खनन आनीक कितलो तेंप चलतलें ?' 

“आनीक सुमार तीन सप्तकां.' 

SA, नुनीन ताका मदींच थांबयलो, “म्हाका अजून चार सप्तकां 
सुरी आसा आनी हांगा हांव खूब खुश आसा. म्हाका सुटी हांगाच 
सोंपोबन सोंपणांची बांय पुराय पळोवंदी. तें जातकच हांव रोकडेंच 
घरा येवपाचें उतर दितां.' 

इतले म्हणसर, उषाय थंय पाविल्लें. ताणें आपलो हात घोवाच्या 
हातार दवरून Fed, “शेखर, जिणेंत कितल्योश्योच गजाली आसात 
ज्यो पुस्तकांतल्यान शिकपाक मेळनात. हो अणभव असोच एक अशें 
म्हाका दिसता. ह्या प्रकल्पाखातीर नुनी खुब वावुरलां. ताचेसांगाता 
हांगा कांय दीस रावपाक म्हाकाय कांयच अडचण AT.’ 

शेखर हांसलो. ताणें धुवेचो आनी बायलेचो नाद सोडलो. 

कांय दिसां उपरांत, अब्दुल रशीद आनी ताच्या पंगडान तिसऱया 
देवळाचो सोद लायलो- विष्णू आनी ताची बायल लक्ष्मीचें देऊळ. 
विष्णू शेषनागाचेर न्हिदला आनी लक्ष्मी ताच्या पांयांकडेन बसल्या. 
देवळाचें नांव अनंतशयन. माचयेर काणी आशिल्ली ती रामायणाचो 
एक वांटो. 

रोकडेंच, पंगडान चवथें देऊळ sad केलें. तें राम, लक्ष्मण आनी 
सीतेचें आशिल्ले. काणी आशिल्ली अशोकवनांतली सीता, वानरसेनेन 
बांदिल्लो पूल आनी रामाच्या राज्यभिषेकाची. - 

त्या उपरांतच्या सप्तकांत पांचवें देऊळ - हनुमानाक Hilt. 
आपलें काळीज फोडून भितर राम दाखोवपी हनुमानाचे चित्र काडून 

दाखयिल्लें. मदले वाटेर हनुमानाचें बालपण आनी सुर्याक धरपाक 
ताणें मारिल्ली उडकी चित्रायिल्ली. 

सवें देऊळ महिशासुराक मारपी सोळा हातांच्या Sel आशिल्ले 
आनी दुर्गा आनी पार्वतीची काणी चित्रायिल्ली. 

सातव्या देवळांत नृत्याचे मुद्रेंतलो गणपती आशिल्लो. ताचें पोट 
A आशिल्ले आनी ताच्या एका हातांत लाडू तर दुसऱया हातांत 
पुस्तक आशिल्लें. ताच्या फाटल्या दोन हातांत आयुधां आशिल्लीं. 
माचयेर ताचीच काणी आशि्ली. 

निमाण्या देवळाचेर गंगेची ted आशिल्ली. तिच्या हातांत एक 
व्हडलें आयदन SIRS. माचयेर सागरमंथनाची काणी आशिल्ली 
आनी बांयच्या तळाक गायचें मुख आशिल्ले. 

ते राती, आज्याक खूब जोर आयलो आनी हांतरुणा वयल्यान 
उठप लेगीत ताका कठीण जालें. आजयेन ताका घरगुती वखदां 
दिलीं पूण उपेग जालो ना. दुसरे दिसा सकाळीं कामाचे सुवातेर 
aa नाका अशें आजयेन ताका सांगलें. तिणें सांगिल्लें कानामनार घे 
नासतना आजो भायर सरून गेलो. पूण अब्दुल रशीदान ताका परत 
घरा धाडलो. जोर दोन तीन दीस उरिल्ल्यान आजयेक हसको जावंक 
लागलो. तिणें पुताक फोन लायलो, “शेखर, फाटले तीन दीस तुज्या 
बापायक खूब जोर येता. शारातल्या हॉस्पिटलांत ताका व्हरपाक 
जाय. ताका सध्या कसलें वखद दिवं ?' 

अम्मा, पयलीं ताका कसलेंय वायरल इन्फेक्शन आसा काय 
पळोवपाक ताचें रगत तपासूंक जाय. ह्या दिसांनी बेंगलोरांत स्वायन 
फ्लू, चिकून गुनीया आनी डेंग्यू सारकिल्यो सगळ्यो साथी आसात. 
हांव तुका भेश्टायना, पूण तो जाणटो जाल्ल्यान जाता तितले बेगीन 
उपचार सुरू करप बरें. तो हांगा बेंगलोरा आयल्यार हांव ताची बरी 
जतनाय घेवंक शकतलों.' 

आजो फोनार आयलो आनी सोमतेंच ताणें पुताचें सांगणें 
न्हयकारलें. 'अशे परिस्थितींत हांव प्रवास करूंक शकना. फाल्यां 

तूंच कित्याक हांगा येना ?' 

'अप्पा, कांय पेशंट आसात म्हजे हांगा, तांकां पळोवंक जाय.' 

आजयेन आज्याच्या हातांतलो फोन घेतलो आनी म्हळें, 'पेशंट 
आसात जाल्यार तुजे सहकारीय आसतले थंय. हो बापूय तुजो. हांगा 
यो आनी ताका तपास. ' 

दुसरे दिसा सकाळीं शेखर सोमनहळ्ळींत पावलो. थंय पावतकच 
ताणें पळयलें गांवांतल्या हेर कितल्याश्याच लोकांक आज्यावरीच 
लक्षणां दिसतालीं. म्हणटकच ताणें आशिल्लीं तीं वखदां जितल्या 
लोकांक दिवंक जाता तितल्यांक दिलीं. 

ताणें बापायक विचारलें, “हांगा आशिल्लें प्राथमिक भलायकी केंद्र 
खय गेलें ?' 

आज्यान म्हळें, “हांगा आशिल्लो दोतोर सुटयेर गेला. गरजेवेळार 
धांव मारपाक कोणूच ना हांगा. नेमान गांवांत येवन आमचेसारक्या 
लोकांची तुवें काळजी घेवंची अशें हांव मागतां तुजेकडेन. तूं ह्याच 
गांवचो जाल्ल्यान हांगाच्या सगळ्या लोकांक वळखता. विचार कर 
ह्या गजालीचेर. एक व्हड सेवा घडटली तुजेकडल्यान आमच्या 
सगळ्यां खातीर. 

कांयच उलयनासतना शेखर बेंगलोर वचपाक गेलो. 

इतले म्हणसर, ASA सप्तकां सोंपून बांदावळ पळोवपाक मेकळी 
जाल्ली. सगळीं मेळून आठ सोबीत अशीं देवळा आनी जमनीवयल्यान 
बांयच्या तळा मेरेन एकवीस सोंपणां आशिल्लीं. पूण थंय उदक 
नाशिल्लें. उदक AR St बाय जाली ती. म्हणटकच सोंपणांचे बांयची 
खबर खरी पूण मातशें वेगळेपण आसा असो सगळ्यांनी निश्कर्श 
काडलो. आठ पवित्र अशीं स्थळां आशिल्लीं पूण सगळीं शिवाचीं 
नाशिल्लीं. 

नुनीन अब्दुल रशीदाक विचारलें, 'कितेंय नवें वा खाशेलें सुरू 

करतात तेन्ना सगळ्यांत पयलीं गणपती आसता. खंयच्याय देवाक 
पुजचे आदीं ताका पुजतात. तशें जाल्यार ह्या बायंत तो सगळ्यांत 

निमाणो कसो आसा? तो सगळ्यांत वयर आसपाक जाय न्हय? 

'ना,' ताणें जाप दिली. 'उदकाचो स्त्रोत सकयल आशिल्ल्यान 
उदकाचो स्पर्श पयलीं ताका जातलो.' 

नुनीन तकली हालयली. गणपतीक थंय दवरपा फाटलें तर्कशास्त्र 
ताच्या लक्षांत MAR. 

बांदावळीच्या सोंपणांचेर आनी वणटींचेर कितलींशींच बरपां 
आशिल्लीं. अब्दुल रशीदान तांचो अणकार करून सगळ्यांनी 
आयकचो म्हण व्हडल्यान वाचलो. 

ही महान देवळांची बांय राजा सोमनायकान ख्रिस्तपूर्व 1000 
वर्सा (इ.स. 922 शालिवाहन शक) बांदली. सोमनायकाचो सगळ्या 
देवांचेर विस्वास आशिल्लो. गंगा राजवंशावांगडा जाल्ल्या झुजात 
मरण पाविल्ल्या आपल्या बापायच्या उगडासाखातीर ताणें हें देऊळ 
बांदलें. राज्यांतल्या बऱयांतल्या बऱ्या शिल्पकारांच्या सहकार्यान 
बांदिल्लें हें देऊळ पुराय जावपाक धा वर्सा लागलीं. 

ही बांय फकत पिवपाच्या उदका खातीर वापरची आनी दर 
पुनवेच्या रातीं दुरुस्ती आनी निवळसाणीच्या कामाखातीर ती बंद 
दवरची. 

कितल्याश्याच लोकांक सोमनायकान शेंकड्यांनी एकर जमीन 
दान दिल्या. पुराय जमीन सात भागांत विभागल्या. पयलो वांटो 
देवळांत सदांच पुजा करपी मुखेल पुजारी आनी ताच्या घरच्यां 
खातीर आसा. देवळाची वेवस्था आनी नितळसाण सांबाळून मुखेल 
पुजाऱ्याचो सहायक म्हण काम करपी मनशाक दुसरो वांटो दिला. तो 
खंयच्याच जातीचो आसू येता. देऊळ सदांच निवळ करपी मनशाक 
तिसरो वांटो फावो जाता. सगळ्या मुर्तीखातीर फुलां हाडून तांचे 
हार करपी मनशाक चवथो वांटो. राजाच्या नांवान देवळांतले दिवे 
पेटोवपी मनशाक पांचवो वांटो. देवा मुखार नृत्य आनी गायन करून 
आपली कला सादर करपी कलाकारांखातीर सवो वांटो आसा. 
यात्रेकरूखातीर अन्न रांदून तें वांटपी मनशाक सातवो आनी निमाणो 

वांटो दिला. 

कोणूय आपलो वांटो घेवन आपलें काम करीनासतना रावत 
जाल्यार ताणें तो वांटो परत दिवपाचो नाजाल्यार ताका शिक्षा 
जातली. 

कालांतरान, जर कोणेंय ह्या देवळाचो जीर्णोद्धार केलो, जाल्यार 
- मागीर ते खंयच्याय जमातींतले आसूं - ताणीं म्हजो मानस जाणून 
घेतिल्ले खातीर हांव तांचो उपकारी आसतलों. हे आवय भुंयेर अशा 
लोकांची लोकसंख्या वाडू अशी हांव प्रार्थना करतां. 

ती बांदावळ पळोवन सगळ्यांक खोस जाछ्ली पूण आजो आनी 
आजी मात खोशी नाशिल्ले. उदकाच्या अभावाचो तांकां हुसको 
जाल्लो. उदकाविणें बांय म्हळ्यार पानांबगर झाड, सुर्याविणें मळब 
आनी चंद्र ताऱयांबगर रात अशें तांकां दिसतालें. 

'हें देऊळ बंद कित्याक आशिष्ठे ?' लोकामदल्यान एकल्यान 
प्रस्न केलो. 

'तार्कीक नदरेन, बंद कित्याक तें हांव सांगूंक शकतां पूण हें 
स्पश्टीकरण खरें आसत काय ना हें हांव नकळ,' अब्दुल रशीदान 
म्हळे. 'देऊळ आनी मुर्त्यो तश्योच आसात म्हणटकच हांगा विदेशी 
आक्रमण जावंक ना. म्हाका अशें दिसता, हांगा झुज जाल्लें आसूंक 
जाय, आनी तेवेळार हें देऊळ फामाद आशिल्ल्यान राजाचे दुस्मान 
तें नश्ट करीत अशी भिरांत दिसून ताणें तें रेंवेन पुरोबन उडयलां 
जावंक जाय. शिटूकपणान ताणें बांयचो वयलो भाग मातयेन धांपलो 
आनी तें पुरायेन लिपयलें. बांदावळीची राखण करपाची ती घडये 
ताची पद्दत आसूये. दुस्मान वतकच तें परतें उगडपाचो ताचो विचार 
आसतलो. पूण तो झुज हारिल्ल्यान तशें केन्नाच घडूक पावलें ना 
घडये. कालांतरान, हो प्रसंग म्हळ्यार एक काणी जाली आनी 
पिळग्यां फाटल्यान पिळग्यां कडेन ती पावत रावली. अशें करतना 
ते काणयेचें अचूकपण कमी कमी जायत गेलें. सोंपणांचे बांयच्यो 
वेगवेगळ्यो लोकां काणयो हेंच दाखोवन दितात.' 

'उदकाचें कितें? उदकाचो स्त्रोत हांगाच खंयतरी लागीं आसपाक 
जाय. 

“म्हाका अशें दिसता तो हांगाच गोमुखा कडे आसपाक जाय. 
हाचें कारण म्हळ्यार, उदकाचो प्रवाह गोमुखांतल्यान येवंक जाय 
अशें भारतांत आमी मानतात. फाल्यां आमी गोमुखाकडे इल्लें काम 
करून तळ्यांतलो चिखल काडून उडोवया. जमल्यार आमी गोमुख 
हालोबन उदक खंय आडावलां तें पळोवया.' 

दुसरे दीस, गांवांतल्यो सगळ्यो बायलो हातांत एक आयदन 
घेवन थंय आयल्यो. उदकाचो स्त्रोत मेळटलोच असो तांचो विस्वास 
आशिल्लो. जेन्ना अब्दुल रशीदान गोमुख कडेक काडलें, तेन्ना तांकां 
तोंडार एक व्हडलो फातर दवरिल्लो दिसलो. उदकाचो प्रवाह बंद 
करपाक घडये तो दवरिल्लो. अब्दुलाचें खरें आशिल्ले. ताणें म्हळें, 
“सोमनायकाच्या शिल्पकारान ताका बांय बंद करचे आदीं उदकाचो 
प्रवाह बंद करपाची सुचोबणी केल्ली आसूंक जाय. तातूंत शाणपण 
STR. उदक नाशिल्ल्यान बांय सुकली. म्हणटकच ta आनी 
माती घालून ती बंद करप तांकां सोंपें जालें.' 

उदकाच्या प्रवाहा कडलो भाग पंगडान निवळ केलो आनी हळूच 
तो फातर उबारलो. सुरवेक, उदक सामकें इल्लेशें आनी चिखलाचे 
आयलें पूण कांय मिनटां भितर, तें निवळ जालें. फुडल्या कांय वरां 
भितर, उदक बांयंतल्या पयल्या सोंपणा मेरेन पावलें. 

एका बायलेन उदक पिवपाक जाय म्हण आपलें आयदन बांयच्या 
तळाकडेन व्हेलें, तें पळोवन आजयेन म्हळें, 'राव! सगळ्या न्हंयांची 
आवय, अशी ती गंगा. तिची प्रार्थना केले बगर आमी हें उदक पियेवं 
नये. हांगा आयिल्ले खातीर आमी तिचे आभार मानूंया. उदकाचो 
पयलो ग्लास रशीद सायबाक दियात. आमच्या देवळा खातीर ताणें 
केदें व्हड काम केलां.' 

आजयेन स्टीलाचो एक पेलो घेतलो आनी उदकान भरून तो 
अब्दुल रशीदाक दिलो. ताणें पुर्वेक मक्केकडेन तोंड केलें, आनी 

एक धाकटुलो नमाज करून प्रार्थना केली, 'हे अल्ला! आमचेर, ह्या 
देवळाचेर आनी ह्या लोकांचेर दया कर. हांगाचें हें उदक म्हळ्यार 
उर्बा आनी प्रेरणेचो स्त्रोत जावंदी. कसल्याच आडमेळ्या बगर तें 
भरपूर व्हावंदी.' 

मागीर उदक पियेवन ताणें ted, 'नाल्लाच्या उदकावरीच सामकें 
गोड आसा.' 

आजयेन आपले कुशीच्या कदेलार आशिल्लें बास्केट उकतें केलें. 
तातूंत कितल्योश्योच वस्तू आशिल्ल्यो - एक साडी, एक ब्लावज, 
काकणां, फुलां, कुकुम, फळां, मिठायेचें एक बॉक्स, Ay आनी 
तांदूळ. तिणें तें बास्केट गगेमुखार दवरलें, गोमुखाक ताचो स्पर्श 
केलो आनी रशीदाकडे वळून म्हळें, 'आमी हाका सौभाग्य वायन 
म्हणटात. दान म्हण दितात तें. गंगा मातेचो आशिर्वाद घेवन हांव तें 
तुमचे बायलेक दिता. आमची परंपरा आसा ती. रशीद सायब तुमी 
हें स्विकारतले अशी म्हाका आस्त आसा. 

अब्दुल रशीदाक उतर फुटना जालें. नमळायेन वांकून ताणें तें 
बास्केट घेतलें. 

उदकाचो दुसरो ग्लास नुनीखातीर आशिल्लो. अकस्मात, तें खंयतरी 
गायब जाल्ले. जेन्ना सावन उत्खनन सुरू जाल्ले, तें सदांच fad ना 
किते मजत करतालेंच. ह्या सुपुल्ल्या भुरग्याच्या खर इच्छाशक्तीक 
लागून ह्या सोंपणांच्या बांयचो सोद लागलो हें दर एकलो जाणा 
आशिल्लो. नुनीक कोणेंतरी उलो Al आनी तें फाटले वटेनच्यान 
धांवत आयलें. उदक तापोवन थंड करूंक AS} तरीं मातूय अनमन 
नासतना ताणें तें पियेलें. 

शंकर मास्तरान म्हळें, 'हें झऱ्याचें शुद्ध उदक आनी तें रेंवेंतल्यान 
येता त्या कारणान निसगीक पणान गाळून येता.' 

'आवयस ! म्होवापरसूय गोड आसा तें।' आजयेच्या काणयेंतलींच 
उतरां नुनी उलयलें. 

सगळी खोशी जालीं आनी एका फाटल्यान एक सगळ्यांनी 

उदकाचो पेलो भरून घेतलो. 

ते सांजवेळा, पत्रकारांक कळयलें आनी रोकडेच ते येवंक लागले. 

सुर्वेक, अब्दुल रशीदान तांचेकडेन लक्ष दिवंक नाशिल्ले. पूण 
आतां, तांच्या सोदाविशीं पुराय देशान जाणून घेवपाचो वेळ आयला 
अशें ताका दिसलें. 

लोकांचो चोंबो आजो, हनुमेगौड़ा, शंकर मास्तर, अब्दुल रशीद 
आनी ताच्या पंगडाची मुलाखत घेवंक लागलो. माणकुलें नुनी 
आनी ताच्या इश्टांक कोणूच विसरलो ना. दर एकलो तांकां एकूच 
प्रस्न विचारतालो - 'ते दीस थंय खणचें अशें तुमकां सगळ्या 
भुरग्यांक कित्याक दिसलें ?' पत्रकारांच्या प्रस्नाची जाप दिवंक एक 
नुनी सोडून सगळीं भुरगीं फाटींफुडें जावंक लागलीं. ताणें धिटायेन 
म्हळें, 'आमच्या गांवांचेर मोग करपी आनी सोंपणांच्या बांयच्या 
अस्तित्वाचेर विस्वास दवरपी कोणूय हेंच करपाचो. 

सामकी धोरणीपणान दिल्ली जाप ही अशें आज्याक दिसलें. 

शेखराचीय मुलाखत घेतिल्ली. 

एका दिसा भितर, उत्खननाची बातमी राज्याच्या दिसाळ्यांत 
आयली. प्रसार माध्यमांतल्यान कितलेशेच फोटे छापून आयले. कांय 
उमेदी स्वयंसेवकांनी बांदावळीची एक मार्गदर्शक पुस्तिका तयार 
केली. सांस्कृतिक मंत्रयान जाहीर केलें, 'ही राज्याचे दायज आशिल्ली 
सुवात जाल्ल्यान बेंगलोर सावन हांगा येवपी लोकां खातीर खाशेली 
बस सेवा सुरू जातली.' 

ही बातमी दिल्लीक पावली आनी केंद्रीय शिक्षणमंत्र्यान सोंपणांचे 
बांय खातीर एक खाशेलो निधी राखून दवरपाक खोस परगटायली. 

रोखडीच, सोमनहळ्ळीच्या प्रवेशदारार एक पाटी, आनी ताचे 
सांगाता सोमनायक आनी ताच्या करतुबांचोय एक लेख लायलो. 
पाटयेर बरयल्लें - 'गांवांतल्या सोबीत अशा सोंपणांचे बांयच्या 
वास्तुशिल्पाक मुजरत भेट दियात.' 

खूब बरो काळ आशिल्लो तो. 

निरोपाची पार्टी 


दुसरे दिसा शुक्रार आशिल्लो, आनी नुनीच्या धा सप्तकांच्या 
सुटयेची अखेर. सोमारसावन ताची शाळा सुरू जावपाची आशिल्ी. 
दोन दिसांभितर अमीत दिल्ली बचपाचो आशिल्लो जाल्यार मेधा आनी 
आनंद गांवांतल्या वरदा हायस्कुलांत फुडल्या वर्गांत वचपाचीं. महादेव 
लेगीत आपल्या शिक्षणाखातीर सदां हावेरी वचपाचो आशिल्लो. 

आतां दर एकल्याचो नित्यक्रम सुरू करपाचो वेळ आयिल्लो. 

दुसरे दिसा SAINT नुनी गांव सोडून वचपाचें आशिल्ले. ताचो 
बापूय ताका व्हरपाक येवचो आसलो. सांजवेळां, तें आपले कपडे 
बी एकठांय करून बॅग भरपाक लागलें. आजी Geet जाल्ली. तिची 
नात धा सप्तका तिचे सांगाता राविल्ली आनी जाणटेपणांत तांकां खूब 
खोस हाडिल्ली ताणें. आतां तिका चुकिल्लेवरी जावपाचें. 

नुनीक मात, खूब कितें शिकलें अशें दिसतालें. वेगवेगळ्या 
फाटभुंयेंतल्यान आयिल्ले खूब इश्ट जोडिल्ले ताणें. तांची इश्टागत 
सामकी निरोगी आनी कसलीच स्पर्धा नाशिल्ली अशी जाह्ली. 
बापायन दिल्ल्या कन्नड कोशाक लागून ताची कन्नड भास सुदारिल्ली. 
पापड करप, लोकांक उदक दिवप आनी ताज्या हवेंत निसर्गावांगडा 
जियेवपांतली खोस ताका मेळिल्ली. पूण तरी शेवणीं, झाडां, वनस्पत 
आनी किड्यांविशीं ताका आजून खूब जाणून घेवपाचें आशिल्ले. 

सगळ्यांत म्हत्वाची गजाल म्हळ्यार आतां तें जाय थंय सायकलीर 
वचूंक शकतालें. निमाणें, सोमनहळ्ळींतल्या सोंपणांचे बांयच्या 
उत्खननांत म्हत्वाची भुमिका आशिल्ल्याचो ताका अभिमान 
दिसतालो. 

आज्याचे तकलेंत एक कल्पना आयली. ज्या चाळीस 
स्वयंसेवकांनी प्रकल्पाचेर काम hey तांचो भोवमान करपाचें ताणें 
थारायलें. सुरवेक, कितलेशेच लोक वांटेकार जाल्ले पूण कसल्या ना 
कसल्या कारणान मागीर ते येवपाचे कमी जाल्ले. पूण हे चाळीस 
लोक, बायलो आनी दादले मात निमाणे मेरेन राविल्ले. संस्थेच्या 
मुखेल्याचो वा अधिकाऱ्याचो भोवमान करप सोपें. पूण चडशे लोक 
मात, जे खर्‍यांनीच काम करतात तांकां विसरतात. तांच्या सहभागा 
बगर पुराय प्रकल्प पूर्ण जावंक पावचो नासलो. 

आज्यान आपल्या पुताक फोन केलो, “शेखर, फाल्यां येतना दोन 
बास्केटा आपोलां आनी चाळीस घड्याळी घेवन यो. तातूंतल्यो 
पंचवीस दादल्यांखातीर आनी पंदरा बायलांखातीर.' 

'तुका जाय तें हाडटां, पूण अप्पा, चल्लां कितें ?' 

TH प्रकल्पात वाटेकार जाल्ल्या सगळ्यां खातीर हांव एक 
निरोपाचें जेवण दिवंक सोदतां. सगळ्या स्वयंसेवकांची तोखणाय 
करपाक एक भेटवस्तूय दिवंक सोदतां.' 

शेखराक अजाप जालें. 'रांदतलो कोण? अम्मा ?' 

“तो हसको तू करू नाका. ती मांडणी केल्या हांवें. हावेरीसावन 
दोन रांदपी आपयल्यात.' 

'ओके,' शेखरान म्हळें आनी निरोप घेवन फोन caret. 

दुसरे दिसा सकाळीं वातावरण थंड आनी मनभुलयणें आशिल्ले. 
गिमाची अखेर आनी पावसाळ्याची सुरवात जावपाची जाल्ली. 
सोंपणांचे बांयकडेन एक व्हडलो Ales घाल्लो. टेबलां मांडून तांचेर 
केळीचीं पानां दवरिल्लीं. जेवण एकदम रुचीक आशिल्ले. 

जेवणा उपरांत, आजो, हनुमेगौडा, अब्दुल रशीद आनी शंकर 

मास्तरा खातीर एक धाकटुलीच वेदी उबारील्ली. इतले म्हणसर, 
शेखर थंय पावून एके कुशीक उबो राविल्लो. 

हेर सगळे वेदी मुखार बशिल्ले. 

हनुमेगौडान उलोवपाक सुरवात केली, 'मोगाळ गांबकारांनो, 
आयच्या ह्या दिसाचो आमकां खूब अभिमान दिसता. कितल्याश्याच 
लोकांच्या यत्नांनी हो दीस आयज आयला. बांय बंद जावपा फाटली 
कारणां शंकर मास्तरान आमकां सांगल्यांत. पूण निमाणे कडेन एक 
सामान्य गजाल उरताच - उदकाच्या स्त्रोताचो मान लोकांनी दवरलो 
ना. रत्नावतीची काणी आमकां सांगतां, ती हांगा पेंवली आनी उदक 
दुशीत केलें. जाल्यार शशीशेखराची काणी सांगता, ताणें हांगा पार्टी 
करून उदक इबाडलें. एकदां उदक दुशीत जालें, काय मागीर तें 
दुयेंसांचें ठाणें जाता. म्हणट॒कच आमी उदकाचो मान राखूक जाय.' 

'प्रदशण थांबोवपा खातीर आमी कितें करूंक जाय?' प्रेक्षकां 
मदल्या कोणेंतरी प्रस्न केलो. 

'पंचायतीचे वतीन, आमी हांगा कांय नेम करूंक सोदतात,' 
हनुमेगौडान जाप दिली. 'बांयत भितर सरचे पयलीं लोकांक पाय 
धुवपाक आमी पयस एक सुवात दवरतले. बांयंतल्यान एका 
आयदनावयर उदक कोणूच व्हरचो ना तशेंच हें उदक फकत पियेवपा 
खातीर वापरतले. हांगा पेंवपाक वा पिकनीक करपाक बंदी आसतली. 
पूण हांगा संगीत वा नृत्याच्यो कार्यावळी करपाक मेकळीक आसतली. 
लोक हांगा येवन बसून तांचो आस्वाद घेवंक शकतले. हांगा Ales 
फोडून वा देवांखातीर प्रसाद म्हण जेवण दवरून आमी ही सुवात 
बुरशी करूया नाका. त्या जेवणाक लागून हांगा कावळे आनी हेर 
जीव मात येतले. सदांच, एक पुजारी येवन पुजा करतलो आनी 
लोकांक देवळांत प्रवेश आसतलो.' 

हनुमेगौडान एक लांब स्वास घेतलो आनी फुडें उलोवंक लागलो, 
'भायर एका ऑफीस कावंटराची हांव वेवस्था करतां. गंगा मातेक 
साडी, ब्लावज, नाणीं, वा काकणां अर्पण करपाची लोकांची 

इत्सा आसता हें हांव जाणां. पूण तें सगळें उदकांत उडोवपाक 
बंदी आसतली. ते बदला, तांणीं तांची देणगी कावंटरार fea येता. 
दर वर्सा ह्या साड़यां सारक्या देणग्यांची आमी पावणी करतले 
आनी आयिल्ले पयशे देवळाच्या जतनाये खातीर वापरतले. आमी 
सरकाराकडेन पयशे मागचे नात, ही आमची बाय आनी आमीच 
तिची जतनाय घेवंक जाय.' 

उपरांत, आजो sat रावलो आनी ह्या प्रकल्पाकडेन सामके 
लागींच्यान संबंदीत आशिल्ल्या सगळ्याचे मेळिल्ल्या जैताखातीर ताणें 
उपकार मानले. ताणें कड़कपणान सांगलें, 'ही बाय म्हयन्यांतल्यान 
एक फावट पुनवेच्या रातीं बंद दवरपाची परंपरा आमी चालू दवरूया. 
तुमी सगळे ह्या वावरात पुराय ACHR जाल्ल्यान हांव आयज हांगा 
आशिल्ल्या सगळ्यांचो भोवमान करूंक सोदतां. ह्याखातीर आमकां 
आदार करपाक हांव पांच जाणांक हांगा वेदीर आपयतां. नुनी, 
अमीत, आनद, मेधा आनी महादेव, उपकार करून हांगा येयात.' 

सगळे सामके अजापीत जाले आनी तांणीं व्हडल्यान ताळयो 
माल्ल्यो. 

खोशयेचो प्रसंग आशिल्लो तो. 

स्वयंसेवक आपल्या जाग्यार गेल्या उपरांत अब्दुल रशीदान म्हळें, 
'ह्या बांय भोंबतणीं एक वणत बांदपाक आनी जार्दीन करपा खातीर 
राज्य आनी केंद्र सरकाराचो निधी मेळचो म्हण हांव यत्न करतलों.' 

उपकाराचें SHAT करपाक शंकर मास्तर उबो रावलो पूण शेखरान 
ताचेकडेन आपणाक उलोवपाची संद दिवची म्हण मागलें. शंकर 
मास्तरान हयकार दिलो आनी तो सकयल बसलो. 

शेखर आशिल्लो थंयच sal रावलो आनी लोकांकडेन पळोवन 
ताणें Fes, “हांव वेदीर ना पूण म्हाका कितें सांगपाचें आसा. दर 
म्हयन्यातल्यान दोन दीस हांगा गांवांत येवपाचें हांवें थारायला. 
आमच्या दोन घरांतलें एक घर दुयेंतींक तपासपाखातीर अप्पा दिवंक 
शकता आनी हांव ह्या तपासणेचे पयशे घेवचो ना. हांव ह्या Maal 

आनी गांवाखातीर म्हाका कितें तरी करपाचें आसा.' 

मागीर ताणें महादेवाकडे पळयलें. 'महादेवाचें पदवी शिक्षण पुराय 
जातकच ताच्या प्रकल्पाखातीर हांव ताका भांडवल दितलों. तो 
हुशार आनी धीट आसा आनी सुटयेंत हांगा आसतना नुनीखातीर 
तो उर्बेचो एक व्हडलो स्त्रोत जाला. हनुमेगौडा आनी महादेवासारके 
आनीक खूब लोक आमच्या गांवाक जाय.' 

शेखराची येबजण आयकून सगळ्यांनी खोशयेन ताळयो माल्ल्यो. 
कांय वेळा उपरांत, सगळे आपापल्या घरा गेले. 

घरा पावतकच, नुनीन आपलीं बॅगां उखल्लीं आनी शेखरान तीं 
गाडयेंत व्हरून दवरलीं. मागीर आपल्या आवय बापाय कडेन 
पळोवन ताणें म्हळें, 'अप्पा आनी अम्मा, म्हाका दिसता उषान 
आनी ed नुनीक हांगा धाड़पाचो घेतिल्लो हो निर्णय सामको 
शाणेपणाचो आशिल्लो. कांय स्पर्धा वर्ग ताका चुकले हें हांव जाणां, 
पूण आपल्या भुरग्याच्या सर्वागीण विकासाची संद ताका दिवपाचें 
म्हत्व म्हाका समजलां. नुनीन तें म्हाका शिकयलां आनी हांव ह्या 
गांवचो आशिल्ल्याचो म्हाका अभिमान आसा.' 

मागीर आपले धुवेकडे पळोवन ताणें म्हळें, "फकत शिक्षणीक मळार 
आपल्या भुरग्यान हुशारी दाखोवची अशें दिसपी हेर पालकांवरीच 
हांवूय आशिल्लो. जीण जें जें दिता तें सगळें अणभवप तुजेखातीर 
म्हत्वाचे आसा हें हांव विसरिल्लों. आयज, तुवें जें feed केलां 
आनी तूं जें शिकलां, तें पळोवन म्हाका तूं वर्गांत पयलें आयिल्लेवरी 
खोस जाल्या. तूं म्हजी धूव आशिल्ल्याचो म्हाका कितलो अभिमान 
दिसता तें हांव सांगूक शकना.' 

'म्हाका खूब खोस जाल्या,' हांसत्या मुखान आजयेन म्हळें. 
za आनी उषा जें करूंक शकलीं नात तें नुनीन केलें.' 

फुडल्या दारांतल्यान नुनी भायर सरलें तेन्ना कितलेशेच लोक 
ताका निरोप दिवंपाक जमिल्ले दिसले. ताणें मेधाक भरतकामाचे दोन 
सेट दिले. मेधानूय ताका स्वता विणिल्ली पर्स दिली. हळूच, ताणें 

म्हळें, 'नुनी, हांवें तुजेखातीर केल्या ती. ती वापरतलें तेन्ना म्हजी 
याद काड.' 

आजयेन महादेवाक पापड, लोणचीं, लाडू आनी केळीं गाडयेंत 
दवरूक सांगलें. तिणें आपल्या पुताक म्हळें, 'हे पापड हांवें लाटिल्ले 
पूण तातूंतले कांय नुनीन सुकत घालून राखिल्ले म्हणटकच ते ताचे. 
रादचेकुडींत लोणचें करतना तें हांगा थय धांवपाक म्हजो उजवो हात 
wg. म्हाका ताची खूब याद येतली.' 

मागीर आजयेन ताका एक मोतयांचो पारंपारीक हार दिलो आनी 
म्हळें, 'तुका ही म्हजेकडल्यान भेट. हांव तुजे at आसतना म्हजे 
आजयेन तो म्हाका दिल्लो. तो घेवन तुवें सांबाळून दवरचो अशें 
म्हाका दिसता. तो तुजोच आतां.' 

FAM आजयेच्या गळ्यांत हात घाले आनी कानांत फुतफुतलें, 
'मेट पळोवन म्हाका खोस जाल्या पूण म्हाका खऱयानीच कितें जाय 
जाणा, वरदा न्हंय आनी वरद दोंगुल्ले लागीं संडास. म्हजेसारीक 
कितलींशींच भुरगीं थंय भोंवपाक येतात आनी तांचेखातीर थय कांयच 
सोय ना ही खरेंच वायट दिसपा सारकी गजाल.' 

आजी व्हडल्यान हांसली. “फुतफुतपाची गरज ना, नुनी. हो म्हजो 
फुडलो वावर अशें हांव मानतां आनी पुराय गांव हाची जापसालदारकी 
घेतलो हाची खात्री feat. तूं फुडले फावट sat येतलें, ते वेळार 
दोनूय जाग्यांचेर कांय संडास आसतले. हांव उतर दितां.' 

नुनीन आजयेक वेंग माल्ली. ताणें तिचेकडेन पळयलें तेन्ना तिच्या 
दोळ्यांत दुका आसलीं. नुनीन म्हळें, 'हुसको करू नाका आजी. 
हांव हांगा दर वर्सा येतलेंच. तुजेवांगडा सुटी घालोवंक म्हाका खूब 
आवडटा.' 

आजो, AS काय उलयलो ना. आपल्या नातीच्या येसाचो ताका 
अभिमान दिसतालो. हळूच, ताणें आपलो हात ताच्या माथ्यार 
दवरलो आनी ताका थापटिलें. 

भारताच्यो लोकप्रिय कथाकार आनी कादंबरीकार 


सुधा मुर्ती 
हांची नवी कादंबरी. 


शारांत वाडिल्लें शिटूक नूनी. गिमाळ्याच्या Youd d- आजोळा- कर्नाटकांतल्या 
एका ल्हानशा गांवात वता आनी थंयचे जीणेची थंड आनी सुस्त गती पळोवन ताका 
अजाप जाता. पुण रीखडिंच तें दिसभराच्या सुस्सेगाद चलपी कामांनी, कितल्याशाच 
तरांच्या कार्यावळींनी घुस्पून वता. गावांत मेळिल्ल्या इश्टांवांगडा नूनी पुरयपणान 
ताका अनवळखी अशा तरेकवार राटावळींनीय रमता. तांतूत सायकल शिकप, 
पापड सुकत घालप, ल्हान ल्हान पिकनिको आनी भोंवड्यो काडपूय आसता. 


अशाच एके भोंवडे वेळार एक अजाप घडटा. नुनी एका फातरार धडपडून पडटा 
आनी थंयच एक अजाप घडटा. तांतूतल्यान गांवाक लागून आशिल्ल्या रानात 
पुरातन आनी लोककाणयांनी उल्लेख जाल्ल्या सोपणांच्या बांयचो सोद लागता 

